

HISTORY OF BENGAL

FOR
BEGINNERS.

BY

RAJ KRISHNA MOOKHERJEE M. A. AND B. L.

বঙ্গালার ইতিহাস ।

। শ্রীরাজকৃষ্ণ মুখোপাধ্যায় এম. এ, বি. এল. বিবচিত ।

চতুর্দশ সংস্করণ ।

সংশোধিত ও প্রবর্তিত ।

CALCUTTA.

1879

PRINTED BY BEHAR LALL BANERJEE
AT MESSRS J. G. CHATTERJEE & CO'S PRESS,
11, AMLFIRST STREET,
PUBLISHED BY THE SANSKRIT PRESS DEPOSITORY
NO. 3, MIZAPORE STREET.
1879.

[All Rights Reserved]

LIST OF WORKS CONSULTED.

Bengal Administration Reports.

Bengal Census Report.

Muir's Sanscrit Texts,

Mahawansa.

Fr H'm's Travels and Hienou Thsang's Memoirs.

Contributions to Bengal History by such writers

as Dr. Rajendra Lala Mitra, Mr. Thomas,

Mr. Blochman, Dr. Wise, Mr. Westmacot

Rev. J. Long, Dr. Hunter, Babu Kissoy

Chand Mitra, &c.

Articles on *Sriharsa* and on *Historical Errors* from
the *Bangadarsana* of 1281 B. E.

Article on *Vidyapati* from the *Bangadarsana*
of 1282 B. E.

Rajanikant's Life of Jayadeva.

Elliot's History of India told by her own His-
torians.

Ain Akbari and Seir Mutakharin.

Stewart's, Marshman's and Lethbridge's History
of Bengal.

Elphinstone's, Marshman's, Mill's and Orme's
History of India.

কিতীশবংশাবলীচরিতম্ ।

Krishna Chunder Roy's History of British India
in Bengali.

Ramgati Nyayaratna's Discourse on the Bengali
Language and Literature.

বঙ্গালার ইতিহাস

উপক্রমণিকা ।

বঙ্গালার লেপ্টেনন্ট গবর্ণরের শাসনাধীন প্রদেশ সমূহকে সামান্যতঃ সুবা বঙ্গালা বলা যায়। মোটা মোটি ধরিতে গেলে, উহার উত্তরে নেপাল, ভোট, ও সিকিম রাজ্য; পশ্চিমে উত্তরপশ্চিম প্রদেশ ও মধ্য ভারতবর্ষ; দক্ষিণে বঙ্গসাগর; এবং পূর্বে আরাকান হইতে আসাম পর্য্যন্ত বিস্তৃত একটি শৈলশ্রেণী ও আসাম প্রদেশ। সুবা বঙ্গালা প্রধানতঃ তিন ভাগে বিভক্ত; ১ বঙ্গালা, ২ বেহার, ও উড়িষ্যা। বঙ্গালা প্রদেশ সুবর্ণরেখা নদী কর্তৃক উড়িষ্যা হইতে, এবং মহানন্দা নদী ও রাজমহলের পাহাড়শ্রেণী কর্তৃক বেহার হইতে বিচ্ছিন্ন।

বঙ্গালায় অনেক নদনদী আছে; তন্মধ্যে ব্রহ্মপুত্র এবং গঙ্গাই প্রধান। ত্রিহট্ট দিয়া স্বর্গানদী আসিয়া ব্রহ্মপুত্রে মিশিয়াছে। গঙ্গা, পদ্মা ও ভাগীরথী এই দুই শাখায় বিভক্ত হইয়া বহুপ্রশাখা সৃষ্টিপূর্ব্বক সমুদ্রে পড়িয়াছে। ব্রহ্মপুত্র পদ্মার সহিত যুক্ত হইয়াছে; দামোদর, রূপনারায়ণ এবং কাঁসাই, ছোট নাগপুরের পাহাড়ে উৎপন্ন হইয়া ভাগীরথীর সঙ্গে মিলিত হইয়াছে। চট্টগ্রামপ্রদেশে ফেনী এবং কর্ণকুলী

নদী আছে। উড়িষ্যার নদ নদীর মধ্যে মহানদী প্রধান ; বেহারে শোন, কর্মনাশা, গণ্ডক প্রভৃতি নদী আছে ।

বঙ্গলা দেশের ছয়টি প্রধান বিভাগ ; ১ বর্ধমান, ২ প্রেসিডেন্সি, ৩ রাজসাহী, ৪ কুচবেহার, ৫ ঢাকা, ৬ চট্টগ্রাম । বর্ধমান বিভাগ ভাগীরথীর পশ্চিম ও গঙ্গার দক্ষিণ ; প্রেসিডেন্সি, রাজসাহী ও কুচবেহার বিভাগ বঙ্গালার মধ্যবর্তী এবং সমুদ্রকূল হইতে হিমালয় পর্যন্ত ক্রমশঃ বিস্তৃত ; পূর্ব-বঙ্গালায় ঢাকা এবং চট্টগ্রাম বিভাগ । সমুদয় উড়িষ্যা প্রদেশ লইয়া এক কটক বিভাগ । বেহারে পাটনা ও ভাগলপুর দুইটি বিভাগ আছে ।

বর্ধমান বিভাগে হিন্দু ও মুসলমানদিগের সময়ের প্রধান বন্দর সপ্তগ্রামের ভয়াবশেষ আছে । প্রেসিডেন্সি বিভাগে বর্তমান রাজধানী কলিকাতা, পুরাতন হিন্দুরাজধানী নবদ্বীপ এবং বঙ্গালার নবাবদিগের বাসস্থান মুরশিদাবাদ অবস্থিত । রাজসাহী বিভাগে প্রাচীন গোড় নগরের ভয়াবশেষ আছে । ঢাকা বিভাগে পূর্ব বঙ্গালায় পূর্বতন রাজধানী স্বর্ণগ্রামের ভয়াবশেষ আছে ; যে ঢাকা নগরী হইতে এই বিভাগের নামকরণ হইয়াছে, তাহাও মুসলমানদিগের সময়ে কিছুকাল রাজধানী ছিল । উড়িষ্যায় কটক প্রধান নগর এবং পুরী মহাতীর্থ । বেহারে পাটনা, ভাগলপুর, গয়া ও নী প্রসিদ্ধ নগর আছে ।

এ দেশের ভূমি প্রায় সর্বত্রই সমতল ও উর্বরা । কেবল উত্তরে হিমাচলের নিকটে, পূর্বে চট্টগ্রাম প্রদেশে, এবং দক্ষিণ বেহারে ও উড়িষ্যার পূর্বপ্রান্তে, আর বীরভূম বাঁকুড়া প্রভৃতি স্থানে পাহাড় আছে । উত্তর বেহার ও বাঙ্গালার প্রধান খাদ্য চাউল ; কিন্তু দক্ষিণ বেহারে ছাতু ও গোধূমের অধিক ব্যবহার । পূর্ব বাঙ্গালায় ও উত্তর বেহারে চাউল এত অধিক পরিমাণে জন্মে যে প্রতি বৎসর তথা হইতে বহু লক্ষ মন বিদেশে যায় । পাট, রেসম, নীল, চিনি, লাক্ষা, চা, আফিং, কুসুমফুল প্রভৃতিরও অনেক রপ্তানি হইয়া থাকে ।

সুবা বাঙ্গালার প্রায় সাড়ে ছয় কোটি লোকের বাস । ইহার মধ্যে প্রায় দু কোটি মুসলমান, প্রায় ২৫০:৬ লক্ষ সাঁওতাল পাহাড়িয়া প্রভৃতি অসভ্য জাতি, প্রায় এক লক্ষ বৌদ্ধ এবং এক লক্ষ খৃষ্টান ; অবশিষ্ট ৪ কোটির অধিক হিন্দু । সুবা বাঙ্গালার প্রধানতঃ তিনটি ভাষা প্রচলিত, ১ বাঙ্গালা, ২ হিন্দি, ৩ উড়িয়া । বাঙ্গালা ভাষী লোকের সংখ্যা প্রায় চারি কোটি, হিন্দি-ভাষীর সংখ্যা প্রায় ২ কোটি, উড়িয়াভাষীর সংখ্যা প্রায় ৪০ লক্ষ ।

প্রথম অধ্যায় ।

আর্য্য-শাসনকাল ।

• [আর্য্যজাতি :-]—কোন জাতীয় লোকে প্রথমে বাঙ্গালা, বেহার ও উড়িষ্যা-আসিয়া বাস করে, এবং

কোথা হইতে কখন তাহারা এখানে উপস্থিত হয়, স্থির করা যায় না। তবে ইহা একপ্রকার অবধারিত হইয়াছে যে অতি পূর্বকালে সাঁওতাল পাহাড়িয়া প্রভৃতি অসভ্য জাতিই এ দেশে বাস করিত। পরে “আর্য্য” নামধারী হিন্দুরা তাহাদিগকে পরাজয় করিয়া এ দেশ অধিকার করেন। পরাজিত ব্যক্তিবর্গের মধ্যে কেহ কেহ জঙ্গলে পাহাড়ে আশ্রয় গ্রহণ করিয়াছিল, কেহ কেহ বিজেতাদিগের দাসত্ব স্বীকার করিয়াছিল। এতদেশীয় বর্তমান অসভ্য জাতিগণ এবং নিম্নশ্রেণীর হিন্দুগণ তাহাদিগেরই সম্মান সম্মতি।

ব্রাহ্মণ, ক্ষত্রিয়, বৈশ্য প্রভৃতি উচ্চ শ্রেণীর হিন্দুরা যে বংশে জন্ম গ্রহণ করিয়াছিলেন, তাহাকে আর্য্যবংশ বলে। আর্য্যদিগের আদিম বাসস্থল মধ্য-এসিয়া; ক্রমে তাহারা ভারতবর্ষ, পারস্য, এবং ইউরোপখণ্ডে অধিকার করেন। হিন্দু, পারসিক, গ্রীক, রোমক, ইংরেজ, ফরাসী, জার্মান, কস, ওলন্দাজ, দিনেমার, পর্তুগিজ প্রভৃতি জাতি আর্য্যবংশজাত।

আর্য্যগণ কখন এ প্রদেশে আগমন করেন, বলা যায় না। উত্তর পশ্চিমপ্রদেশ অধিকার করিয়া পূর্বাঞ্চলে আসিয়া বাস করিতে তাহাদিগের যে অনেক সময় লাগিয়াছিল, তাহার সন্দেহ নাই।

[বৌদ্ধধর্ম।]—মহাভারতে মগধ অর্থাৎ বেহারের পরাক্রান্ত রাজা জরাসন্ধের উল্লেখ আছে। তৎকাল-বধি পুরাণে মগধের রাজাদিগের নাম পাওয়া যায়।

নন্দবংশ ও চন্দ্রগুপ্ত ।

খৃষ্ট পূর্ব ষষ্ঠ শতাব্দীতে মগধাধিপতি বিম্বিসর ও অজীত-
শত্রুর রাজত্বকালে বুদ্ধদেব স্বীয় ধর্ম প্রচার করেন ।
বুদ্ধদেবের নাম সিদ্ধার্থ । তাঁহার জন্মস্থান কপিলবস্তু ।
তাঁহার পিতা শুদ্ধধন কপিলবস্তুর রাজা ছিলেন ;
তাঁহার মাতার নাম মহামায়া । সূর্য্যবংশীয় শাক্যকুলে
বুদ্ধদেবের জন্ম ; এজন্য তাঁহাকে শাক্যসিংহ ও শাক্য-
মুনি বলে । ব্যাধি, জরা ও মৃত্যু অপরিহার্য্য দেখিয়া
তিনি সংসার দুঃখময় জ্ঞান করেন, এবং ঊনত্রিশ বৎসর
বয়সে গৃহস্থাশ্রম পরিত্যাগ করেন । তিনি কিছুকাল
শিষ্যভাবে ব্রাহ্মণদিগের নিকটে জ্ঞানোপার্জনের চেষ্টা
করেন । পরে পঁয়ত্রিশ বৎসর বয়সে বুদ্ধ অর্থাৎ জ্ঞানী
নাম ধারণ করিয়া স্বীয় মত প্রচার করিতে আরম্ভ
করেন । তাঁহার মতে সর্ব্ব জীবের প্রতি দয়াই প্রধান
ধর্ম । খৃষ্টের জন্মের প্রায় পঁচিশত বৎসর পূর্বে অশীতি
বৎসর বয়সে বুদ্ধদেবের মৃত্যু হয় ।

[নন্দবংশ ও চন্দ্রগুপ্ত ।]—বুদ্ধদেবের মৃত্যুর কিছু
কাল পরে নন্দবংশীয় রাজগন মগধের সিংহাসনে
আরোহণ করেন । তাঁহার নয়জনে একশত বৎসর রাজত্ব
করেন । তাঁহাদিগের রাজত্ব সময়ে ভুবন বিখ্যাত মহা-
বীর আলেকজণ্ডর পঞ্জাব প্রদেশ আক্রমণ করিয়া তত্রত্য
পুরুষরাজকে পরাজিত করেন, এবং সেইখানে চন্দ্রগুপ্তের
সহিত তাঁহার সাক্ষাৎ হয় । আলেকজণ্ডর ভারতবর্ষ
হইতে প্রত্যাগমন করিলে, চন্দ্রগুপ্ত মন্ত্রনাকুশল রাজ-
নীতিবেত্তা চানক্যের সাহায্যে নন্দবংশ ধ্বংস করিয়া

অশোক ।

মগধের রাজ্যাসন অধিকার করেন ও আৰ্য্যাবর্তের সম্রাট হন (৩১৫ খঃ পূ) । আলেকজণ্ডরের মৃত্যুর পরে তদীয় সেনাপতি সেলুকস ভারতবর্ষ পুনরাক্রমণ করেন, কিন্তু সংগ্রামে পরাজিত হইয়া ভারতবর্ষের উপর সমুদয় দাওয়া পরিত্যাগ করেন এবং চন্দ্রগুপ্তের সহিত স্বীয় কন্যার বিবাহ দিয়া মগধের রাজধানী পাটলীপুত্র নগরে মেগাস্থিনিন্স নামক একজন দূত প্রেরণ করেন । মেগাস্থিনিন্সের লিখিত বিবরণ হইতে এতদ্দেশ সম্বন্ধে অনেক কথা জানিতে পারা যায় । মেগাস্থিনিন্স ও অন্যান্য গ্রীকেরা ভারতবর্ষবাসীদিগের সাহস ও সত্যপ্রিয়তা দর্শনে সত্যি-সত্যি প্রীত হইয়াছিলেন ।

[অশোক ।]—চন্দ্রগুপ্তের পরে তৎপুত্র বিম্বসার ও তদনন্তর বিম্বসারস্মৃত অশোকবর্দ্ধন বা প্রিয়দর্শী মগধের রাজা হন । অশোক প্রথমে হিন্দু ছিলেন, পরে বৌদ্ধধর্ম অবলম্বন করেন । তাঁহার রাজত্বকালে বৌদ্ধ-দিগের একটা মহাসভা হয়, এবং বৌদ্ধধর্ম বিস্তারার্থে দূরদেশে প্রচারকগণ প্রেরিত হয় । বোধ হয় ভারত-বর্ষের অধিকাংশ স্থানই মহারাজা অশোকের সাম্রাজ্য-ভুক্ত হইয়াছিল । উড়িষ্যা হইতে পেশবার পর্য্যন্ত প্রান্তর-স্তুপ বা গিরিগাত্রে ক্ষোদিত প্রিয়দর্শীর আদেশাবলী দৃষ্ট হয় । এই সকল পাঠ করিয়া জানা যায় যে যদিও তিনি নিজে বৌদ্ধ হইয়াছিলেন, তথাপি সকল ধর্মের লোকের প্রতি তাঁহার সমান যত্ন ছিল । তিনি জীবহিংসা নিষেধন করেন, রাজবস্ত্রের ধারে ধারে বৃক্ষরোপণ ও

কৃপখনন করান, এবং পীড়িত মনুষ্য ও জীবের জন্য অনেক স্থানে চিকিৎসালয় সংস্থাপন করেন ।

চন্দ্রগুপ্ত, বিন্দুসার ও অশোক যে বংশে জন্মগ্রহণ করেন, তাহার নাম মৌর্যবংশ । অশোকের মৃত্যুর পরে মৌর্যবংশীয় আরও কয়েকজন রাজা হইয়াছিলেন । অনন্তর সুদ্র, অন্ধ্র ও গুপ্ত বংশের রাজাগণ মগধের সিংহাসনে আরোহণ করেন । ঔহাদিগেরও বিলক্ষণ পরাক্রম হইয়াছিল ।

[সিংহল বিজয় ।]—সিংহলের ইতিহাসে বাঙ্গালার প্রথম প্রামাণিক বিবরণ পাওয়া যায় । তাহাতে লিখিত আছে যে বঙ্গদেশে সিংহবাহু নামে এক রাজা ছিলেন । ঔহার জ্যেষ্ঠপুত্র বিজয়সিংহ প্রজাপীড়ন-দোষে নির্বাসিত হইলে সাত শত সঙ্গী লইয়া অর্ণবপোতে আরোহণ করিয়া সমুদ্রযাত্রা করেন ; অনন্তর অনেক ক্রেশ সহ্য করিয়া লঙ্কাদ্বীপে উপনীত হন এবং তত্রতা অধিবাসীদিগকে পরাজিত করিয়া সেখানকার রাজা হন । পরে বিজয়ের মৃত্যু হইলে তদীয় ভ্রাতুষ্পুত্র পাণ্ডুবাস বঙ্গদেশ হইতে বাহিয়া লঙ্কার সিংহাসনে অধিরূঢ় হইয়াছিলেন । পাণ্ডুবাসই লঙ্কার রাজবংশের আদিপুরুষ ; এবং সিংহ বংশের রাজা বলিয়া উক্ত দ্বীপের নাম সিংহল হইয়াছে । কথিত আছে যে, যে বৎসর বুদ্ধদেব মানবলীলা সম্বরণ করেন, সেই বৎসরই বিজয় সিংহলে উপস্থিত হন । সুতরাং জানা যাইতেছে যে খৃষ্টের জন্মের প্রায় পাঁচ শত বৎসর পূর্বে বঙ্গ দেশে আর্ষাদিগের অধিকার

বিস্তার হইয়াছিল, এবং তাঁহারা বর্তমান ইংরেজদিগের
ন্যায় সমুদ্রপথে যাত্রা করিয়া বিদেশ জয় করিয়াছিলেন ।

[চীন পর্যটক ।]—সিংহল-বিজয়ের পর বঙ্গদেশের
বিষয়ে বহুকাল পর্য্যন্ত কিছুই জানা যায় না ; কিন্তু
খৃষ্টের জন্মের তৃতীয় শতাব্দী পূর্বে মগধের মৌর্য-
বংশীয় বৌদ্ধরাজগণ যেরূপ প্রবল হইয়াছিলেন, এবং
পরে তত্রত্য অন্ধ্রবংশীয় ও গুপ্তবংশীয় নৃপতিগণের যে
প্রকার পরাক্রম হইয়াছিল, তাহাতে বোধ হয় যে, সময়ে
সময়ে বঙ্গীয় রাজগণ মগধের অধীন ছিলেন । চীনদেশীয়
পর্যটকদিগের ভ্রমণ বৃত্তান্ত পাঠ করিয়া অবগত হওয়া
যায় যে, খৃষ্টীয় পঞ্চম শতাব্দীর শেষে তাম্রলিপ্ত অর্থাৎ
তমলুক একটি প্রধান বন্দর ছিল, এবং তথা হইতে
এদেশীয় লোকে সমুদ্রপথে সিংহলাদি দূরদেশে গমনা-
গমন করিত । খৃষ্টীয় সপ্তম শতাব্দীতে এদেশে বিজি,
মগধ, চম্পা, পৌণ্ড্রবর্দ্ধন, সমতট, ত্রীক্ষেত্র, কমলাঙ্গ,
কিরণসুবর্ণ, তাম্রলিপ্ত, ওড়্র প্রভৃতি কয়েকটি ক্ষুদ্র স্বাধীন
রাজ্য ছিল ; এবং অনেক স্থলে কান্যকূজাধিপতি হর্ষ-
বর্দ্ধন রাজচক্রবর্তী বলিয়া পরিগণিত হইতেন । *

[পালবংশ ।]—অতঃপর খৃষ্টীয় নবম শতাব্দীর

* বিজি মিথিলা বা তিরহুত ; মগধ পাটনা ; চম্পা ভাগল-
পুর ; পৌণ্ড্রবর্দ্ধন বর্তমান গোড়া বা পাণ্ডুরা ; সমতট বঙ্গ ;
ত্রীক্ষেত্র ত্রিহট্ট ; কমলাঙ্গ কমিল্লা বা ত্রিপুরা ; কিরণসুবর্ণ
সুবর্ণ-রেখা নদীর তীরবর্তী এবং গিঁহভূম ও বীরভূম প্রদে-
শের কোন স্থলে অবস্থিত ; তাম্রলিপ্ত তমলুক ; ওড়্র উড়িষ্যা ।

প্রারম্ভে এদেশে একটা পরাক্রান্ত রাজবংশ লক্ষিত হয় । এই বংশীয়েরা “ পাল ” নামধারী ও বৌদ্ধ-ধর্মাবলম্বী ছিলেন । কিন্তু ইহারা সংস্কৃতের আদর করিতেন এবং হিন্দুদিগের প্রতি মমতা দেখাইতেন ; এমন কি, ইহারা ব্রাহ্মণ মন্ত্রীদ্বারাই রাজকাৰ্য্য নিৰ্ব্বাহ করিতেন । পাল-বংশের প্রথম রাজা ভূপাল বা লোকপাল ; তৎপুত্র ধর্মপাল হিমালয় প্রদেশে যুদ্ধ করিতে গিয়া নিহত হন । ধর্মপালের ভ্রাতৃপুত্র দেবপাল অনেক রাজ্য জয় করিয়া মহারাজাধিরাজ উপাধি গ্রহণ করিয়াছিলেন, এবং তিনি সমুদয় ভারতবর্ষের সম্রাট বলিয়া কীর্তিত । উত্তর কালে এই বংশে মহীপাল নামে একজন রাজা ইহাছিলেন ; তিনি রহৎ রহৎ জলাশয় খনন করাইয়া প্রতিষ্ঠা লাভ করিয়াছিলেন । দিনাজপুরের মহীপালদীঘি অদ্যাপি তাঁহার নাম ঘোষণা করিতেছে । পালবংশীয় ১২।১৩ জন রাজার নাম পাওয়া যায় ; কিন্তু তাঁহাদিগের মধ্যে কে কখন রাজত্ব করেন এবং কে কি কাৰ্য্য করেন অদ্যাপি নির্ণীত হয় নাই । দিনাজপুর, বুধগয়া, বারানসী প্রভৃতি স্থানে তাঁহাদিগের অনেক কীর্তি দেখা যায়, এবং তাঁহারা আপনাদিগকে গোড়াম্পি বা গোড়েশ্বর বলিয়া বর্ণনা করেন । বাঙ্গালা ও বেহার উভয়ই যে তাঁহাদিগের অধিকারে ছিল, এবং সময়ে সময়ে অন্যান্য স্থানের ভূপতিরা যে তাঁহাদিগের অধীনতা স্বীকার করিয়াছিল, তদ্বিষয়ে সন্দেহ নাই ।

[আদিশূর ।]—পালবংশের রাজ্য কিরূপে গেল,

নিশ্চয় করিয়া বলা যায় না । হিন্দুধর্মের প্রতি লোকের অধিক মতি হওয়া, বোধ হয়, ইহার একটি কারণ । যাহা হউক, পূর্ব্ববাক্সালায় হিন্দুধর্মাবলম্বী চন্দ্রবংশীয় “সেন” রাজারা প্রবল হইয়া উঠিলেই যে পালবংশের প্রভাব বিলুপ্ত হয়, তাহাতে সংশয় নাই । সেন বংশের প্রথম রাজা বীরসেন বা শূরসেন, এবং প্রথম রাজা বলিয়া তাঁহাকে আদিশূর বলে । আদিশূর রাজা হইয়া দেখিলেন যে বৌদ্ধদিগের অধিকারকালে লোকে হিন্দুধর্মের অনেক ক্রিয়াকলাপ ভুলিয়া গিয়াছে । এ নিমিত্ত তিনি কানাকুজ হইতে সদ্ধিদ্যাশালী ব্রাহ্মণ আনাইতে দূত প্রেরণ করিলেন । “কানাকুজাধিপতি পাঁচ জন ব্রাহ্মণ পাঠাইয়া দিলেন । তাঁহাদিগের নাম ত্রীহর্ষ, ভট্টনারায়ণ, দক্ষ, বেদগভ ও ছান্দড় । ইঁহারা সকলেই প্রসিদ্ধ পণ্ডিত ; ত্রীহর্ষ “নৈষধচরিত” এবং “খণ্ডনখণ্ডখাদ্য” রচনা করেন । ভট্টনারায়ণ “বেনীসংহার” প্রণেতা । অপর তিন জনের লিখিত কোন গ্রন্থ পাওয়া যায় নাই । ত্রীহর্ষ ভারদ্বাজ গোত্রজ ; ভট্টনারায়ণ শাণ্ডিল্য ; দক্ষ কাশ্যপ ; বেদগভ সাবর্ণ ; ছান্দড় বাৎস । এই পাঁচ জন হইতেই বাক্সালার শ্রেষ্ঠ ব্রাহ্মণদিগের জন্ম ; এবং ইঁহাদিগের সঙ্গে যে পাঁচ জন সহচর আসিয়াছিল, তাহাদিগের সম্ভানেরাই বাক্সালার প্রধান কায়স্থ । আদিশূর বা বীরসেনের রাজ্যারম্ভ খৃষ্টীয় দশম শতাব্দীর শেষ ভাগে ঘটে ।

বীরসেনের পুত্র সামন্তসেন এবং পৌত্র হেমন্তসেনের

রাজত্বসময়ে উল্লেখযোগ্য কোন ঘটনা দেখা যায় না; কিন্তু লিখিত আছে যে তাঁহার প্রপৌত্র বিজয়সেন কামরূপ, গৌড় ও কলিঙ্গ জয় করেন ।

[বল্লাল সেন ।]—সেনবংশীয় রাজাদিগের মধ্যে বল্লালসেনই সর্বাপেক্ষা বিখ্যাত । তিনি “দানমাগর ” * নামক সংস্কৃত গ্রন্থ রচনা করেন ; ঐ গ্রন্থে তিনি আপনাকে বিজয়সেনের পুত্র ও হেমন্তসেনের পৌত্র বলিয়া পরিচয় দিয়াছেন । আইন আকবরীর মতে তিনি ১০৬৬ খৃষ্টাব্দে রাজসিংহাসনে আরোহণ করেন । তিনি এতদেশীয় ব্রাহ্মণ ও কায়স্থদিগের কৌলীন্যমর্যাদা সংস্থাপন করেন, এবং বাঙ্গালা দেশ নিম্নলিখিত পাঁচ প্রদেশে বিভক্ত করেন ; ১ রাঢ়, ২ বরেন্দ্র, ৩ বাগড়ি, ৪ বঙ্গ, ৫ মিথিলা । বাঙ্গালার যে ভাগ ভাগীরথীর পশ্চিম ও গঙ্গার দক্ষিণ তাহার নাম রাঢ় । যে ভাগ পদ্মার উত্তর এবং করতোয়া ও মহানন্দার মধ্যবর্তী, তাহার নাম বরেন্দ্র । যে ভূভাগ পদ্মা এবং ভাগীরথীর মধ্যস্থিত, তাহার নাম বাগড়ি । করতোয়া এবং পদ্মার পূর্বপার্শ্বস্থ প্রদেশের নাম বঙ্গ ; এবং মহানন্দার পশ্চিমে মিথিলা । কিঞ্চিৎ বিবেচনা করিয়া দেখিলেই বোধ হইবে যে প্রধানতঃ রাঢ় প্রদেশ লইয়া বর্তমান বঙ্গীয় বিভাগ ; বরেন্দ্র লইয়া রাজসাহী এবং কুচবেহার

* “সময় প্রকাশ” নামক সংস্কৃত গুপ্ত পাঠ করিয়া জানা যায় যে, বল্লালসেন দেবকর্তৃক ১০১২ শকাব্দে (অর্থাৎ ১০২৭ খৃষ্টাব্দে) দানমাগর রচিত ।

বিভাগ ; বঙ্গ লইয়াই ঢাকা ও চট্টগ্রাম বিভাগ ; বাগড়ি লইয়া প্রেসিডেন্সি বিভাগ ; এবং মিথিলা বেহারের অন্তর্গত । বল্লালের দেশবিভাগ অনুসারে ভিন্ন ভিন্ন শ্রেণীর ব্রাহ্মণ এবং কায়স্থ হইরাছে । তিনি নানা কার্যে ব্যাপৃত থাকিয়া প্রায় ৩৫ বৎসর রাজত্ব করেন । তিনি স্বর্ণগ্রাম, গৌড় ও নবদ্বীপ এই তিনটী রাজধানী করিয়াছিলেন, এবং যখন যেখানে থাকিতে ইচ্ছা হইত সেইখানেই থাকিতেন ।

বল্লালসেনের পুত্র লক্ষ্মণসেনও এক জন প্রসিদ্ধ রাজা । লিখিত আছে যে তিনি বারানসী, প্রয়াগ এবং ত্রিক্ষেত্রে বিজয়স্তম্ভ সংস্থাপন করেন । মিথিলায় অদ্যাপি মহারাজ লক্ষ্মণসেনের অঙ্ক প্রচলিত আছে । উহার চিহ্ন “ লসং ” । মাঘ মাসে উহার বৎসরারম্ভ হয় । ১৮৭৫ খৃষ্টাব্দে ৭৬৭ লক্ষ্মণ সংবৎ চলিতেছিল । সুতরাং জানা যাইতেছে যে ১১০৮ খৃষ্টাব্দে লক্ষ্মণসেন রাজত্ব করিতে ছিলেন । তাহার মন্ত্রী হলায়ুধ “ ব্রাহ্মণসর্বস্ব ” নামক স্মৃতি গ্রন্থ রচনা করেন ; এবং তাঁহার সভায় থাকিয়া জয়দেব “ গীতগোবিন্দ ” প্রণয়ন করেন । “ গীতগোবিন্দের ” ন্যায় সুমধুর গীতকাব্য সংস্কৃত ভাষায় আর নাই । জয়দেব অজয়নদতীরবর্তী কেন্দবিনু বা কেন্দুলি গ্রামে জন্ম গ্রহণ করেন । সে গ্রামে অদ্যাপি জয়দেবের মেলা হয় । লক্ষ্মণ সেনের সভায় জয়দেব ব্যতীত আরও তিন জন প্রসিদ্ধ কবি ছিলেন । তাঁহাদিগের নাম উমাপতি ধর, শরৎ ও গোবর্দ্ধন আচার্য্য ।

বোধ হয় লক্ষ্মণ সেনের রাজত্বকালই সেন বংশের রাজ্যবিস্তৃতির চরম সীমা। কিন্তু যদিও সেনবংশীরেরা বিলক্ষণ পরাক্রমশালী হইরাছিলেন, তথাপি পালবংশের ক্ষমতা একেবারে বিলুপ্ত হয় নাই। বুদ্ধগয়ার ক্ষোদিত লেখাসকল দেখিয়া জানা যায় যে পালবংশীর ভূগতিরা হীনপ্রভ হইয়া মগধে রাজত্ব করিতেছিলেন।

[বাঙ্গালা বিজয় ।] — লক্ষ্মণসেনের পরে তদীয় দুই পুত্র মাধবসেন ও কেশবসেন যথাক্রমে রাজসিংহাসনে অধিরোহণ করেন ; এবং তদনন্তর ১১২৩ খৃষ্টাব্দে ভূমিষ্ঠ হইয়াই লক্ষ্মণের বাঙ্গালার রাজা হন। তাঁহার বয়স যখন অশীতি বৎসর এবং তিনি গঙ্গাতীরবর্তী নবদ্বীপে অবস্থিতি করিতেছিলেন, তখন মগধ রাজ্য ধ্বংস করিয়া বখ্তিয়ার খিলজী নামক মুসলমান সেনাপতি বঙ্গদেশে আসিতেছেন এই সংবাদ পৌঁছিল।* পণ্ডিতেরা বলিলেন যে শাস্ত্রে লেখা আছে, মুসলমানদিগের জয় হইবে। সুতরাং অনেক প্রধান প্রধান অমাত্য আপনা-দিগের সম্পত্তি লইয়া পূর্ব বাঙ্গালায় প্রস্থান করিলেন। পর বৎসর বখ্তিয়ার একদল সেনা সজ্জীকৃত করিয়া বেহার হইতে অগ্রসর হইলেন এবং সহসা এরূপ বেগে নবদ্বীপের নিকটে উপস্থিত হইলেন যে কেবল ১৮ জন অশ্বারোহী মাত্র তাঁহার সঙ্গী হইতে পারিল, তদনন্তর

* ১২০২ খৃষ্টাব্দে বখ্তিয়ার দুই শত সৈন্য লইয়া নিষ্ক্রি-
বাদে বেহার অধিকার করেন। রাজা মুসলমানদিগের ভয়ে
রাজধানী পরিত্যাগ করিয়াছিলেন।

অন্য সৈন্যচর পৌঁছিল। সমুদয় সেনা উপস্থিত হইলে নবদ্বীপ অধিকৃত হইল; এবং রুদ্ধ ভূপতি নৌকাপথে পলায়ন করিলেন (১২০৩ খৃঃ অব্দ)।

[দেশের অবস্থা।]—নবদ্বীপের সঙ্গে সঙ্গে বাঙ্গালার উত্তর পশ্চিম ভাগ মুসলমানদিগের হস্তগত হইল। লাক্ষ্মণের “বঙ্গ” প্রদেশে আশ্রয় গ্রহণ করিলেন, কিন্তু অল্পদিন মধ্যেই মৃত্যুমুখে পতিত হইলেন। তাঁহার সন্তান সন্ততিগণ দক্ষিণ এবং পূর্ব বাঙ্গালায় সপ্তগ্রাম ও স্বর্ণগ্রাম রাজধানী লইয়া রাজত্ব করিতে লাগিল। এইরূপে রাঢ় ও বাগড়ি এই দুই বিভাগের দক্ষিণাংশ এবং “বঙ্গ” প্রদেশ প্রায় আর এক শত বৎসর স্বাধীন ছিল, অনন্তর মুসলমান রাজ্যভুক্ত হয়।

প্রাচীনকালে বেহারের বিলক্ষণ গৌরব ছিল। এখানে রাজর্ষি জনকের নিকটে যাজ্ঞবল্ক্য প্রভৃতি মুনিগণ আত্মতত্ত্ব শিক্ষা করিতে আসিতেন; এখানে শাস্ত্র, সাংখ্য, ও বৌদ্ধ মতের প্রথম প্রাচুর্য্য; এখানে প্রাচীন জ্যোতির্বিদ্যার আরাধ্যভট্টের জন্ম; এবং এখানকার ভূপতিগণ অনেক সময়ে ভারতবর্ষের রাজচক্রবর্তী ছিলেন।

সেনবংশের রাজত্বকালে বঙ্গীয় সমাজবন্ধনের স্বত্বপাত হয়। সমাজপতি ব্রাহ্মণ ও কায়স্থগণ আনীত হইলেন। কৌলীগ্রন্থপ্রথা সংস্থাপিত হইল, এবং তৎসঙ্গে বহুবিবাহ ও কন্যাবিক্রয়ের বীজ রোপিত হইল; কারণ এক দিকে যেমন কুলীনেরা স্বভ্রেশীষ ও নিম্নভ্রেশীষ কন্যা পাইয়া অনেক বিবাহ করিবার সুবিধা দেখিলেন,

তেমনই অপর দিকে নিম্নশ্রেণীস্থ পুরুষগণ সর্বণ কুমারীবর্গের সংখ্যা হ্রাস হেতু বিবাহের পাত্রী পাওয়া হুক্ষর দেখিয়া অর্থ দ্বারা স্ত্রীক্রয় করিতেও প্রস্তুত হইলেন ।

কুলীনের লক্ষণ দেখিয়া বোধ হয় যে, সমাজে জ্ঞানী এবং সচ্চরিত্র ব্যক্তিবর্গের মান বাড়াইবার নিমিত্তই কৌলীন্ত মর্যাদার সৃষ্টি হইরাছিল । কুলীনের যে নয়টি গুণ * চাই, সেগুলি সামান্য লোকের থাকে না । কিন্তু কালে কৌলীন্ত গুণসাপেক্ষ না থাকিয়া কেবল বংশগত হওয়াতে অনেক বিষময় ফলোৎপত্তির হেতু হইল ।

এ দিকে আবার ত্রীহর্ষ ও ভট্টনারায়ণের গ্রন্থনিচয়ে দর্শন ও কাব্য চর্চার পথ খুলিল ; এবং জয়দেবের গীতগোবিন্দে বঙ্গীয় বৈষ্ণবধর্মের প্রথম তান বাজিল । আদিশূরের আনীত পঞ্চ পণ্ডিত এবং তাঁহাদিগের সন্তান-সন্ততিগণের প্রভাবে লোকের ভাষাও কিয়ৎ পরিমাণে সংস্কৃতায়িত হইতে লাগিল ।

সেনরাজারা কেবল বিদ্যাৎসাহী ছিলেন, এমন নহে ; তাঁহার স্বয়ং বিদ্যাচর্চা করিতেন । বল্লালসেন, লক্ষ্মণসেন, মাধবসেন, ও কেশবসেনের রচিত কবিতা অদ্যাপি পাওয়া যায় ।

সেনবংশীয় রাজাদিগের যে কয়েক খানি অনুশাসন পত্র দেখা গিয়াছে, তৎপাঠে জানা যায় যে তাঁহারা

* আচার্যোবিন্দোবিদ্যা প্রতিষ্ঠা তীর্থদর্শনং ।

নিষ্ঠাবৃত্তি স্তুপোদানং নদধা কুললক্ষণং ॥

অনেকেই শৈব ছিলেন । * বোধ হয় তৎকালে শৈব ধর্মই এদেশে প্রবল ছিল । কেবল বাঙ্গালায় নহে, ভারতবর্ষের অন্যান্য প্রদেশেও এইরূপ দৃষ্ট হয় । বৌদ্ধধর্ম পরিত্যাগ-কালে সর্বত্রই শৈব ধর্মের উন্নতি হইয়াছিল । কেহ কেহ অহুমান করেন যে শিব ও শক্তির উপাসনা অনার্য্য-জাতিদিগের পুরাতন ধর্ম, এবং উহার সহায়তা অবলম্বন করিয়াই ব্রাহ্মণেরা বৌদ্ধধর্মের বিনাশ সাধন করেন ।

দ্বিতীয় অধ্যায় ।

পাঠান শাসনকাল (পরতত্ত্ব) ।

[মহম্মদ ।]—মহম্মদ মুসলমান ধর্মের সংস্থাপক । তিনি ৫৭০ খৃষ্টাব্দে আরব দেশে মক্কানগরে জন্মগ্রহণ করেন এবং একমাত্র ঈশ্বরের উপাসনা বলদ্বারাও প্রচার করা বিধেয়, এইরূপ উপদেশ দিয়া স্বদেশীয় লোক-দিগকে ধর্মযুদ্ধে প্ররত্ত করান । তাঁহার মৃত্যুর (৬৩২ খঃ অঃ) অল্পকাল পরেই মুসলমান ধর্ম সিন্ধুনদের পশ্চিমতীর পর্য্যন্ত বিস্তৃত হইয়াছিল ।

মুসলমানেরা অর্থলোভে বা ধর্মপ্রচারার্থে, মধ্যে মধ্যে ভারতবর্ষ আক্রমণ করিত । উহাদিগের মধ্যে সর্বাপেক্ষা প্রসিদ্ধ গজনি নগরীর সুলতান মুমুদ । তিনি দ্বাদশ বার ভারতভূমি লুণ্ঠন ও অনেক দেবমূর্তি ধ্বংস করেন ; কিন্তু তিনিও বঙ্গদেশ পর্য্যন্ত আসিতে পারেন নাই ।

* রাজা লক্ষ্মণসেন বৈষ্ণব ছিলেন ।

অনন্তর, আফগানস্থানের অন্তর্গত ঘোরপ্রদেশস্থ সাহেব উদ্দিন মহম্মদ (১১৯৩ খৃষ্টাব্দে) দিল্লীস্থ পৃথ্বীরায় ও অন্যান্য হিন্দুরাজাদিগকে খানেশ্বরের যুদ্ধে পরাজিত করিয়া দিল্লী নগরী অধিকার করিলেন এবং তথায় কুতবুদ্দিন নামক এক জন সেনাপতিকে আপনার প্রতিনিধি রাখিয়া গেলেন । কুতব রাজ্যরক্ষা করিতে লাগিলেন । ক্রমে রাজপুতানার কিয়দংশ এবং অযোধ্যা তাঁহার হস্তগত হইল ।

[বখতিয়ার খিলজী ।]—অযোধ্যা প্রদেশে যে সকল মুসলমান সৈন্যাদ্যক্ষগণ প্রেরিত হইরাছিলেন, তন্মধ্যে মহম্মদ বখতিয়ার নামক খিলজীবংশীয় একজন যুবক বিশেষ খ্যাতি লাভ করেন । তিনি পরে মগধরাজ্য অধিকার করিয়া বাঙ্গালা আক্রমণ করিবার অহুমতি প্রাপ্ত হন । তদ্রূপে বাঙ্গালা বিজয় কার্য সমাধা হয়, পূর্বে বর্ণিত হইয়াছে ।

বখতিয়ার অধিকৃত প্রদেশ দুই ভাগে বিভক্ত করেন । বাগড়ির কিয়দংশ এবং বরেন্দ্রভূমি লইয়া এক ভাগ ; দিনাজপুর সন্নিহিত দেবগোট ইহার রাজধানী । ব্রাহ্ম এবং মিথিলার কিয়দংশ লইয়া অপর ভাগ ; রাজধানী গোড় বা লক্ষ্মণাবতী । উত্তরপ্রদেশস্থ হিন্দুরাজাদিগের আক্রমণ নিবারণার্থ বখতিয়ার রঙ্গপুরের দুর্গ নির্মাণ করেন ; এবং কুচবেহারের রাজার সহিত বন্ধুত্ব করিয়া কামরূপ এবং তিব্বত অধিকার করিতে অগ্রসর হন । কিন্তু কামরূপের রাজার সহিত যুদ্ধে তাঁহার অধিকাংশ

সৈন্য বিনষ্ট হয় ; এবং কতিপয় সহচর সঙ্গে দেবকোটে প্রত্যাবর্তন করিয়া তিনি অল্পদিন মধ্যে মৃত্যুমুখে পতিত হন।

[গায়স উদ্দিন।]—বখতিয়ারের মৃত্যুর পরে খিলিজী-বংশীয় কয়েক জন সেনাপতি ক্রমে ক্রমে এ দেশের শাসনকর্তা হইয়াছিলেন ; তন্মধ্যে সুলতান গায়স্ উদ্দিনই সর্বাপেক্ষা বিখ্যাত। তিনি বীরভূম্য লক্ষ্মুর হইতে গোড় দিয়া দেবকোট পর্য্যন্ত রাস্তা প্রস্তুত করান এবং অট্টালিকা নির্মাণ দ্বারা গোড় নগর সুশোভিত করিয়া তথায় বাস করেন ; কামরূপ, মিথিলা এবং উড়িষ্যার রাজাদিগকে তিনি কর দিতে বাধ্য করিয়াছিলেন ; এবং হিন্দু মুসলমান ভেদে বিচারের ভারত্যা করিতেন না। তিনি পরিশেষে দিল্লীশ্বর সুলতান আনুতমাসের অধীনতা অস্বীকার করেন , এজ্ঞায় সুলতান তদ্বিকল্পে আপনার দ্বিতীয় পুত্র নাসিকদ্দিনকে প্রেরণ করেন। গায়স্ উদ্দিন সমরে পরাজিত এবং নিহত হন (১২২৭)।

[তুগন্ খাঁ ।]—নাসিকদ্দিন কিছুকাল গোড়ে শাসন কর্তৃত্ব করিয়াই পঞ্চর প্রাপ্ত হন। তদনন্তর দিল্লী হইতে ক্রমে ক্রমে তিন জন শাসনকর্তা নিযুক্ত হইয়া ছিলেন। তৃতীয়ের নাম তুগন্ খাঁ ; তাঁহার সময়ে উড়িষ্যার রাজা বাঙ্গালা আক্রমণ করিয়া গোড়নগর অবরোধ করেন। তুগন্ খাঁর প্রার্থনামুসারে দিল্লীশ্বরের আদেশে

আযোধ্যা হইতে সাহায্য আসায় উড়িয়ারা স্বদেশে প্রত্যাবর্তন করে ।

তুঘল খাঁর পরবর্তী তুঘল খাঁ নামক একজন শাসন-কর্তা প্রতিশোধ লইবার ইচ্ছায় উড়িয়া আক্রমণ করেন । দুইবার যুদ্ধে জয়লাভ হইলেও, তৃতীয় যুদ্ধে তিনি পরাজিত হইয়া পলায়ন করেন ; পরে কামরূপ আক্রমণ করিয়া বন্দীকৃত ও নিহত হন (১২৫৮) ।

[মুগিষুদ্দিন ।] - ইহার কিছুকাল পরে আমিন নামে এক ব্যক্তি গোড়ের শাসনকর্তৃর পদে নিযুক্ত হন, তুঘল নামক তাঁহার একজন নায়েব ছিলেন । সম্রাট বেলিন অত্যন্ত পীড়িত এই সংবাদ শুনিয়া তুঘল বিদ্ৰোহী হইয়া শাসনকর্তাকে বন্দী করেন এবং সুলতান মুগিষুদ্দিন নাম ধারণ পূর্বক স্বাধীনতা অবলম্বন করেন (১২৭৯) । দিল্লীশ্বর তাঁহার বিরুদ্ধে ক্রমে ক্রমে দুই দল সৈন্য পাঠান ; কিন্তু তাহার পরাজিত হয় । এ নিমিত্ত বেলিন স্বয়ং বাঙ্গালা আক্রমণ করেন । তুঘল ত্রিপুরাভিমুখে পলায়ন করেন, কিন্তু পথিমধ্যে আক্রান্ত ও বিনষ্ট হন (১২৮২ খঃঃঅ) । অনন্তর বেলিন্ স্বীয় দ্বিতীয় পুত্রকে নাসিকুদ্দিন উপাধি দিয়া বাঙ্গালার শাসনকর্তা করেন । বেলিন্ তুঘলের অহমসরণ-সময়ে স্ববর্ণগ্রামের স্বাধীন হিন্দুরাজাদিগের সাহায্য পাইয়াছিলেন ।

[নাসিকুদ্দিন ।]—কিছু দিনান্তর নাসিকুদ্দিনের জ্যেষ্ঠ ভ্রাতার মৃত্যু হওয়ায়, তিনি দিল্লী সম্রাজ্যের উত্তরাধিকারী হন ; কিন্তু তিনি উক্ত গুরুভার বহন করিতে

অনিচ্ছা প্রকাশ করেন। পরে তদীয় পুত্র কৈকুবাদ সম্রাট হইলেন এবং তিনি স্বয়ং গোঁড়ে রাজত্ব করিতে লাগিলেন। কৈকুবাদ ক্রমে অত্যন্ত দুষ্ক্রিয়সত্ত্ব হইয়া পড়িলেন; নাসিরুদ্দিন তাঁহাকে উপদেশ দিয়া পত্র লিখিলেন; ইহাতে যে মন্ত্রী তাঁহাকে মন্দ পথে লইয়া যাইতেছিল, তাহার মন্ত্রণায় তিনি পিতার বিরুদ্ধে যুদ্ধ-যাত্রা করিলেন। উভয়ের মৈত্র্য নিকটবর্তী হইল। কিন্তু দুদিন কিছুই হইল না। তৃতীয় দিনসে নাসিরুদ্দিন সম্রাটের সহিত সাক্ষাৎ করিবার প্রার্থনা করিয়া পত্র লিখিলেন। মন্ত্রী কৈকুবাদকে পদের মর্যাদা রক্ষা করিতে শিক্ষা দিল। পুত্র সিংহাসনে আসীন হইলেন, পিতা দুবার কুর্নিস করিলেন, তিনবার করিতে যাইতে-ছেন এমন সময়ে কৈকুবাদ সিংহাসন হইতে নামিয়া পিতাকে আলিঙ্গন করিলেন এবং তাঁহার নিকটে ক্ষমা প্রার্থনা করিলেন; অনন্তর পিতাকে সিংহাসনে বসাইয়া আপনি নীচে বসিলেন। পিতাপুত্র মিলন হইল। নাসির পুত্রকে সহপাঠ্য দিয়া বাঙ্গালায় প্রত্যাবর্তন পূর্ব্বক কিয়ৎকাল রাজ্যশাসন করিয়া মানবলীলা সম্বরণ করিলেন (১২৯২ খঃ অ); কৈকুবাদ জিলালুদ্দিন খিলজীর হস্তে রাজ্য ও প্রাণ হারাইলেন (১২৯০)।

কৈকায়ুস্ এবং ফিরোজ সা নামক নাসিরুদ্দিনের পুত্রদ্বয় যথাক্রমে গোঁড়ে রাজত্ব করেন। ফিরোজ সার সময়ে তৎপুত্র বাহাদুর সা পূর্ব্ব বাঙ্গালা অধিকার করেন। ১৩১৭ বা ১৩১৮ সালে ফিরোজ সার মৃত্যু হয়; এবং

তাহার জ্যেষ্ঠ পুত্র সিহাবুদ্দিন লক্ষ্মণাবতীর সিংহাসনে আরোহণ করেন । কিন্তু অল্পকাল পরেই বাহাহুর সিহাবুদ্দিনকে গোড় হইতে তাড়াইয়া দেন । সিহাবুদ্দিন দিল্লীখর গায়সুদ্দিন তোগলকের শরণাপন্ন হন ; কিন্তু ইহার পরে তাহার কি হইল, জানা যায় না । সম্রাট বাঙ্গালায় আসিয়া সিহাবুদ্দিনের জাতা নাসিরুদ্দিনকে শাসনকর্ত্ত্ব প্রদান করেন এবং বাহাহুরকে বন্দী করিয়া দিল্লী লইয়া যান ।

কিছু দিন পরে মহম্মদ তোগলক দিল্লীখর হইয়া (১৩২৫) বাহাহুর সা ও বহরম খাঁর প্রতি পূর্ব বাঙ্গালার শাসনভার প্রদান করেন ; এবং প্রায় তৎকালেই কদর খাঁ লক্ষ্মণাবতীর ও আজম উলমুলক সপ্তগ্রামের শাসনকর্ত্ত্ব পদে নিযুক্ত হন । কিন্তু বাহাহুর অত্যল্প কাল মধ্যেই স্বাধীন রাজাদিগের ঞ্চায় মস্তকে শ্বেতহস্ত ধারণ এবং স্বনামে মুদ্রা প্রচার করিতে আরম্ভ করিলেন ; এ নিমিত্ত সম্রাট তদ্বিকল্পে সসৈন্তে যাত্রা করিয়া তাহাকে পরাজিত ও নিহত করিলেন (১৩৩১) ; এবং বহরম খাঁকেই স্বর্ণগ্রামের শাসনকর্ত্ত্ব রাখিয়া গেলেন । তোগলকের প্রস্থানের পর অনেক গোলযোগ উপস্থিত হইল ; এবং অল্পকাল মধ্যেই বাঙ্গালায় স্বতন্ত্র মুসলমান রাজ্য সংস্থাপিত হইল ।

[মন্তব্য।]—এ পর্য্যন্ত যে সকল পাঠান শাসনকর্ত্ত্বাদিগের উল্লেখ হইল, তাহাদিগের মধ্যে অনেকেই মুখে দিল্লীর প্রভুত্ব স্বীকার করিতেন, কিন্তু কার্যে প্রায়

স্বাধীন ছিলেন । কেহ কেহ প্রকাশ্যরূপে সম্রাটের অধীনতা অস্বীকার করিতে গিয়া বিলক্ষণ প্রতিফল পাইয়াছিলেন । তাঁহাদিগের শাসনকালে কখন কখন অরাজকতা উপস্থিত হইত, সন্দেহ নাই ; কিন্তু রাস্তা নিরাপত্তা প্রভৃতি শুভকর কার্যও মধ্যে মধ্যে অনুষ্ঠিত হইত । বাঙ্গালার পূর্ব এবং দক্ষিণাংশ তাঁহাদিগের হস্তগত হইলে, তাঁহারা সমস্ত প্রদেশটির নাম বাঙ্গালা রাখেন । লক্ষ্মণাবতী, সুরবর্ণগ্রাম এবং মগুগ্রাম যথাক্রমে পশ্চিম, পূর্ব এবং দক্ষিণ বিভাগেব রাজধানী ছিল । বখতিয়ার খিলজীর সম্মত হইতে ১৩৩০ খৃষ্টাব্দ পর্য্যন্ত সমুদয় দক্ষিণ বেহার ও কখন কখন মারণ পর্য্যন্ত উত্তর বেহার প্রদেশ বাঙ্গালার শাসনকর্তাদিগের অধিকারে ছিল ।



তৃতীয় অধ্যায় ।

পাঠান শাসনকাল (স্বতন্ত্র) ।

[সামসুদ্দিন ।]—সুরবর্ণগ্রামের শাসন-কর্তা ইব্রাহিম খাঁর মৃত্যু হইলে পর তদনুচর ফকিরুদ্দিন পূর্ব বাঙ্গালায় স্বাধীনতা পতাকা উড্ডীন করেন (১৩৩৮) ; এবং তিনি দশ বৎসর রাজত্ব করিয়া গতাস্থ হইলে, তৎপুত্র মুজাফফর গাজিসা সিংহাসনে আরোহণ করেন । এ দিকে পশ্চিম বাঙ্গালার আলি উদ্দিন আলি সা স্বতন্ত্রতা অব-

লক্ষ্য করিয়া গোঁড়সমিহিত পাণ্ডুরায় রাজধানী করেন ; এবং সামসুদ্দিন ইলিয়াস সা ঊহার প্রতিদ্বন্দী হন (১৩৩৯)। উভয়ে অনেক যুদ্ধ হয়। পরিশেষে আলিমা পরাস্ত ও নিহত হন, এবং পাণ্ডুরায় ইলিয়াসের হস্তগত হয় (১৩৪৫)। কয়েক বৎসর পরে সামসুদ্দিন পূর্ব-বাঙ্গালা আক্রমণ করিয়া অধিকার করেন (১৩৫২)। অনন্তর তিনি পশ্চিমে বারানসী পর্য্যন্ত রাজ্য বিস্তার করিতে চেষ্টা করেন ; এ নিমিত্ত সম্রাট তৃতীয় ফিরোজ সাহ তদ্বিকক্ষে যাত্রা করিয়া পাণ্ডুরায় অধিকার করেন। সামসুদ্দিন পাণ্ডুরায় হইতে ১১ ক্রোশ দূরে একদলা নামক দুর্গে আশ্রয় গ্রহণ করেন, এবং সম্রাট উক্ত দুর্গ অব-বোধ করিয়া যখন দেখিলেন যে সহজে উহা হস্তগত হইবে না, তখন সন্ধি করিয়া প্রস্থান করিলেন (১৩৫৩)। অল্পকাল পরে বাদসাহ বাঙ্গালার স্বাধীনতা স্বীকার করেন (১৩৫৭)। এই সময়ে বাঙ্গালা রাজ্যের সীমা গণ্ডক নদ পর্য্যন্ত বিস্তৃত হইয়াছিল।

[সেকন্দর সা।]—সামসুদ্দিনের মৃত্যুর পরে (১৩৫৮) ঊহার জ্যেষ্ঠপুত্র “সেকন্দর সা” উপাধি গ্রহণ পূর্বক রাজা হন। ফিরোজ সাহ পুনর্বার বাঙ্গালা আক্রমণ করেন। কিন্তু সেকন্দর পিতার অমুবর্তী হইয়া একদলা দুর্গে আশ্রয় লন এবং এরূপ যুদ্ধকৌশল দেখান যে সম্রাট কয়েকটি হস্তী ও কিঞ্চিৎ উপঢৌকন লইয়াই নিরন্তর হন (১৩৫৯)। সেকন্দর বিখ্যাত আদিনা মসজিদ নির্মাণ করেন ; পাণ্ডুরায় উহার ভগ্নাবশেষ অদ্যাপি

দৃষ্ট হয় । সেকন্দের দুই মহিষী ছিল । একের গর্ভে গায়সুদ্দিন, অপরের গর্ভে ১৬টা সন্তান জন্মে । গায়সুদ্দিন বিমাতার চক্রে প্রাণ যাইবার সম্ভাবনা দেখিয়া রাজবিদ্রোহী হন এবং কিয়ৎকাল পূর্ব-বান্ধালায় স্বাধীন ভাবে রাজত্ব করেন ; অনন্তর তাঁহার সহিত যুদ্ধে সেকন্দের হত হন (১৩৮৯) ।

[গায়সুদ্দিন ।]—গায়সুদ্দিন রাজা হইয়া আত্ম-রক্ষার্থে বৈমাত্রের ভ্রাতাদিগকে অন্ধ করিলেন । এত-দ্ঘাতিরিক্ত তাঁহার আর কোন নিষ্ঠুরাচরণের উল্লেখ নাই । তিনি সদিচার দ্বারা সকল লোককে সন্তুষ্ট করিয়াছিলেন । পূর্ব বান্ধালায় রাজত্বকালে তিনি পারসিক কবি হাফেজকে আহ্বান করিয়াছিলেন ; কিন্তু কবি আগমন করেন নাই । কেহ কেহ বলেন যে তিনি দিনাজপুরের রাজা গণেশকর্তৃক নিহত হন । এ কথা সত্য হউক বা মিথ্যা হউক, তাঁহার পুত্র ও পৌত্রের রাজত্বকালে রাজা গণেশ যে অত্যন্ত পরাক্রান্ত হইয়াছিলেন এবং পরিশেষে উক্ত পৌত্রকে বিনাশ করিয়া রাজসিংহাসনে আরোহণ করিয়াছিলেন, তদ্বিষয়ে সন্দেহ নাই ।

[রাজা গণেশ ।]—১৪০৫ খৃষ্টাব্দে রাজা গণেশ বান্ধালার অধিপতি হন, এবং ৮৯ বৎসর রাজত্ব করেন । তিনি অপক্ষপাতে রাজ্য শাসন করিয়া হিন্দু মুসলমান উভয়েরই প্রিয় হইয়াছিলেন । তাঁহার পুত্র যহু জেলা-লুদ্দিন মহম্মদ সা নাম গ্রহণ পূর্বক মুসলমান হন, এবং

গৌড় নগর পুনর্বার রাজধানী করেন । জেলাল গৌড়ে ও পাণ্ডুরায় অনেক সুরমা হর্যা নির্মাণ করান । তাঁহার মৃত্যুর পরে তদীয় তনয় আহম্মদ সা রাজসিংহাসনে আরোহণ করেন । তিনি প্রজাপীড়ন করিতেন, এবং অবশেষে দুইজন ক্রীতদাসের হস্তে নিহত হন (১৪৪৫) । রাজা গণেশ এবং তাঁহার পুত্র ও পৌত্র চল্লিশ বৎসর রাজত্ব করেন । কিন্তু এ সময়ে বাঙ্গালার পরাক্রম অনেক কমিয়াছিল । উত্তর-পূর্বের কামরূপ রাজ্য করতোয়া পর্য্যন্ত বিস্তৃত হইয়াছিল । পশ্চিমে জোয়ানপুরের সুলতান সমুদায় বেহার প্রদেশ অধিকার করিয়াছিলেন । ত্রিপুরার রাজাও মধ্যে মধ্যে আক্রমণ করিয়া জয়লাভ করিয়াছিলেন ।

[হাবসিগণ ।] আহম্মদের মৃত্যুর পর মুসলমানেরা সামসুদ্দিনের বংশীয় নাসিকুদ্দিন নামক এক জনকে রাজা করে ; এবং ৪২ বৎসর এই বংশের হস্তেই রাজসিংহাসন থাকে । নাসিকুদ্দিনের পুত্র বর্ষক সা রাজ্য ও রাজপ্রাসাদ রক্ষার্থে অনেকগুলি হাবসি (আবিসিনীয়) ক্রীতদাস ও খোজা নিযুক্ত করেন । ইহারা ক্রমে এমন পরাক্রান্ত হইয়া উঠে যে ১৪৮১ খৃষ্টাব্দে প্রভুবধ করিয়া ইহাদের মধ্যে একজন বাঙ্গালার অধিপতি হয় ; অল্পকালের মধ্যে অনেক মারামারি, কাটাকাটি ও ভূপতি-পরিবর্তন ঘটে । পরিশেষে মন্ত্রী সৈয়দ আলাউদ্দিন হোসেন হাবসিদিগকে পরাজিত করিয়া রাজ্যভার গ্রহণ করেন (১৪৯৪) ।

[হোসেন সা।]—বান্দালার স্বাধীন মুসলমান ভূপাল-বর্গের মধ্যে হোসেন সার বিশেষ খ্যাতি আছে। তিনি সিংহাসনে আরুঢ় হইয়া দেখিলেন যে এদেশের গোল-যোগের প্রধান কারণ হাবসি সৈন্য ও দেশীয় পাইকগণ। এ নিমিত্ত তিনি হাবসিদিগকে বর্ষাচ্যুত করিলেন এবং পাইকদিগকে বান্দালার পশ্চিম-দক্ষিণ সীমায় অল্প অল্প নিষ্কণ ভূমি দিয়া বিপক্ষের আক্রমণ হইতে দেশ রক্ষা করিতে নিয়োজিত করিলেন।

হোসেন সা আসাম আক্রমণ করিয়া বিশেষ কিছু করিতে পারেন নাই। কিন্তু কামাতপুরের (কুচবেহারের) রাজাকে পরাজয় করিয়া বন্দী করেন এবং তাঁহার রাজধানী বিনষ্ট করেন। অধিকৃত প্রদেশে হোসেন আপনার পুত্রকে রাখিয়া আসিয়াছিলেন; কিন্তু পরিশেষে কুচদিগের আক্রমণে উহা পরিত্যাগ করিতে বাধ্য হন, এবং বর্তমান কুচবেহাররাজ্যের পূর্বপুরুষদিগের রাজ্য সংস্থাপিত হয়।

হোসেন সা বেহারের কিয়দংশ হস্তগত করিয়া-ছিলেন; এবং দিল্লীখ্বের সেকন্দর লোদি জোয়ানপুর অধিকার করিলে, রাজ্যচ্যুত সুলতানকে আশ্রয় দিগ্ধা-ছিলেন। এ নিমিত্তে সম্রাট বেহার অধিকার করিয়া বান্দালা আক্রমণের ভয় দেখাইলেন। বান্দালার সীমানায় আসিতে আসিতেই সন্ধি হইল; এতদ্বারা বিজিত বেহারপ্রদেশ দিল্লীখ্বের থাকিল, বান্দালা আক্রমণ নিবারণিত হইল, এবং উভয় পক্ষের বন্ধুত্ব সংস্থাপিত

হইল। ১৫২১ বা ১৫২৩ সালে হোসেন সা মানবলীলা সম্বরণ করেন। তিনি যেমন প্রজাদিগের প্রিয়, তেমনই অপরলোকের শ্রদ্ধাম্পদ ছিলেন।

[নসরৎ সা।]—হোসেন সার মৃত্যুর পর তৎপুত্র নসরৎ সা বাঙ্গালার রাজসিংহাসনে আরোহণ করিলেন। প্রথমে তিনি অনেক সদাশূন্যের পরিচয় দিয়াছিলেন। আত্মীয় কুটুম্বগণের প্রতি স্নেহ দেখাইতেন, এবং মিথিলা, হাজিপুর, মুঙ্গের প্রভৃতি আপনাব রাজ্যভুক্ত বিষয়া ছিলেন। এই সময়ে মোগল সাম্রাজ্য সংস্থাপক বাবর সাহ পানিপথের যুদ্ধে (১৫২৬ খৃঃ অব্দে) ইব্রাহিম লোদিকে পরাস্ত করিয়া দিল্লীস্থব হইলেন। ইব্রাহিম বাঙ্গালার আশ্রয় গ্রহণ করিলেন; এবং বাবর বাঙ্গালার আক্রমণের উদ্যোগ করিলেন। নসরৎ সা বহুমূল্য উপঢৌকন দিয়া ছবার পরিত্রাণ পাইলেন; এবং ১৫২৯ সালে বাবরের সহিত বন্ধুহৃদয় সন্ধি করিলেন; কিন্তু বাবরের মৃত্যু হইলেই তদীয় উত্তরাধিকারী হুমায়ূনের পরম শত্রু ইব্রাহিম লোদিকে যথাসাধ্য সাহায্য করিতে আরম্ভ করিলেন। ক্রমে নসরৎ সার নিষ্ঠুরাচরণে প্রজাগণ ও কৰ্ম্মচারী সকল অসন্তুষ্ট হইতে লাগিল, এবং পরিশেষে একজন খোজার হস্তে তিনি নিহত হইলেন (১৫৩৩)। গোড়ের সোণা মসজিদ তাঁহারই নির্মিত।

নসরতের ভ্রাতা মায়ুদ সা নসরতের পুত্র এবং উত্তরাধিকারী ফিরোজ সাকে মারিয়া রাজাসন অধিকা

করেন ; কিন্তু কিছুকাল রাজত্ব করিয়াই তিনি সের সা কর্তৃক সিংহাসনচ্যুত হন (১৫৩৬) ।

[সের সা।]—সের সা একজন সুরবংশীয় পাঠান । পশ্চিম বেহারে তাঁহার পৈতৃক জায়গির ছিল । তাঁহার প্রকৃত নাম ফরিদ । অহস্তে একটি বৃহদাকার ব্যস্ত্র বধ করিয়া তিনি সের আখ্যা পাইয়াছিলেন । ১৫২৮ সালে তিনি সম্রাট বাবরের অধীনতা স্বীকার করেন ; পরে জৈনক পাঠান বিধবাকে বিবাহ করিয়া চুনার দুর্গ হস্ত-গত করেন । ১৫২৬ খৃষ্টাব্দে বাবর সাহ দিল্লী অধিকার করিয়া মোগল সাম্রাজ্য স্থাপন করিলে, মামুদসাহ লোহানি নামক পাঠান সেনাপতি বেহার ও জোয়ানপুর দখল করিয়া তথাকার অধিপতি হন । সের মামুদের নিকটে বিলক্ষণ প্রতিপন্ন হইয়াছিলেন ; এবং মামুদের মৃত্যু হইলে, যুবরাজ জেলাল অপ্রাপ্তবয়স্ক বলিয়া সের বেহারের রাজপ্রতিনিধি হন । কিছু দিন পরে লোহানি সন্দারেয়া সেরের বিনাশার্থে একটি ষড়যন্ত্র করে, এবং ইহা প্রকাশ হইয়া পড়িলে জেলাল স্বপক্ষ ওমরাগা সহ বাঙ্গালার পলাইয়া যান ও মামুদ সার সাহায্য প্রার্থনা করেন । এইরূপে সের বেহারের সর্বসময় কর্ত্তা হইয়া উঠেন । অনন্তর তিনি মামুদ সাকে গোড় হইতে তাড়াইয়া দেন, এবং বিশ্বাসঘাতকত! পূর্বক দুর্ভেদ্য রোহিতস দুর্গ অধিকার করিয়া সেখানে স্বীয় পরিবার ও ধনরাশি নিরাপদে রাখিবার উপায় করেন ।

রাজ্যচ্যুত মামুদ সা দিল্লীখর হুমায়ুনের শরণাপন্ন

হইলেন, এবং লুমায়ুন বাঙ্গালা আক্রমণ করিয়া গোড়-
নগর অধিকার করিলেন। সের পশ্চিমাভিমুখে যাইয়া
বাবান্দী হস্তগত করিলেন এবং বাঙ্গালা হইতে লুমা-
য়ুনের প্রত্যাগমনের পথ বন্ধ করিলেন। যখন লুমা-
য়ুন দিল্লীতে ফিরিয়া যাইবার চেষ্টা করিলেন, গঙ্গা ও
কমনাশার সঙ্গমস্থলের নিকটে সেরের সৈন্যের সহিত
সাক্ষাৎ হইল। উভয় দলই শিবির সন্নিবেশ করিয়া
তিন মাস অবস্থিতি করিলেন। অবশেষে কোবান
স্পর্শ করিয়া সের অঙ্গীকার করিলেন যে যদি লুমায়ুন
উাহাকে বাঙ্গালা এবং বিহারের অধীশ্বর বলিয়া স্বীকার
করেন, তাহা হইলে তিনি সম্রাটের প্রতিশ্রুতমতের কোন
প্রতিবন্ধকতা করিবেন না। এই সংবাদ শুনিয়া মোগ-
লেরা কিষ্কিৎ অসাবধান হইয়া আমোদ প্রমোদ করিতে
লাগিল; এবং রাত্রিকালে সের তাহাদিগকে বিশ্বাস-
ঘাতকত পূর্বক সহসা আক্রমণ করিয়া পরাজিত করি-
লেন। লুমায়ুন অতিকটে গঙ্গা সন্তরণ করিয়া প্রাণ
বক্ষা করিলেন; এবং অতঃপ মহতর সঙ্গে আগ্রায়
উপস্থিত হইলেন। সের সা। বাঙ্গালার শাসনকার্যের
বন্দোবস্ত করিয়া ৫০ হাজার পাঠান সৈন্য লইয়া লুমায়ু-
নের বিকক্ষে পুনরায় যাত্রা করিলেন। কনোজের নিকটে
বৃদ্ধ হইল (১৫৪০); লুমায়ুন পরাস্ত হইয়া পারস্যে প্রস্থান
করিলেন, এবং সের দিল্লীস্থর হইলেন। ইহার পবে
বদ্রোহ নিবারণার্থে তিনি একবার মাত্র বাঙ্গালার
আসিয়াছিলেন; আসিয়া এদেশকে কয়েক খণ্ডে বিভক্ত

করির। প্রত্যেক খণ্ডের এক এক জন শাসনকর্তা নিযুক্ত করেন। ১৫৪৫ খৃঃ অব্দে সেরের মৃত্যু হয়। বিশ্বাস-ঘাতকতা তাঁহার চরিত্রের প্রধান দোষ। তিনি একজন সমরকুশল সেনাপতি ছিলেন, এবং লোকহিতকর কার্যেও তাঁহার মতি ছিল। তিনি উৎপলের এক চতুর্থাংশ রাজকর ধরিয়া বাঙ্গালার ভূমির বন্দোবস্ত করবেন, এই বন্দোবস্ত অবলম্বন করিয়াই আকবর সাহের সময়ে এতদ্দেশের রাজস্ব নির্দ্ধারিত হয়। সের স স্বরণগ্রাম হইতে সিন্ধুনদ পর্যন্ত একটী রাস্তা প্রস্তুত করাইয়া তাহার দুধারে দুক্ষ বসান এবং প্রয়োজনানুসারে পাশ্বে নিবাস নির্মাণ ও কৃপা খনন করান। তিনিই প্রথমে ভারতবর্ষে ঘোড়ার ডাকের সৃষ্টি করেন।

সের সার মৃত্যু হইলে তৎপুত্র ইম্লাম সা মহম্মদ খাঁ অরকে বাঙ্গালার শাসনকর্তা নিযুক্ত করিলেন। ইম্লাম মানন্দলীলা সম্বরণ করিলে, তাঁহার তনয়কে হত্যা করিয়া তদীয় শ্যালক আদিল সা দিল্লীস্থর হইলেন; এই সংবাদ পাইয়া মহম্মদ খাঁ স্বাধীনতা অবলম্বন করিলেন এবং জোখানপুর অধিকার করিলেন। পর বৎসর আদিল সাহের প্রেরিত হিন্দু সেনাপতি হিমু কর্তৃক তিনি পরাজিত ও নিহত হইলেন (১৫৫৫)। মহম্মদ খাঁর পুত্র বাহাদুর সা মুঙ্গেরের যুদ্ধে আদিল সাকে সংহার করিয়া পিতার মৃত্যুর প্রাতশোধ লইলেন (১৫৫৬)। পরে কিছু কাল মধ্যে অনেক রাজপরিবর্তন ও অরাজকতা ঘটিল, অবশেষে পাঠানজাতীয় কররানী বংশীয় সুলেমান বাঙ্গা-

লার অধিপতি হইলেন (১৫৬৩) । সুলেমান ইসলাম সা
কর্তৃক বেহারের শাসনকর্তৃত্ব পদে নিযুক্ত হন ; এবং
স্বীয় ভাতা তাজ খাঁকে পাঠাইয়া বাঙ্গালা অধিকার
করেন । ১৫৬৪ সালে তাজ খাঁ মৃত্যু হয়, এবং সুলেমান
আসিয়া গোড়ের অপরপারবর্তী তাণ্ডা নামক স্থানে
রাজধানী সংস্থাপন করেন ।

তৎকালে হুমায়ুন সাহের পুত্র মোগলকুলএক আবেদন
দিল্লীর সিংহাসনে আরোহণ করিয়া চতুর্দিকে আপনার
ক্ষমতা বিস্তার করিতেছিলেন । সুলেমান তাঁহার
নিকটে উপহার প্রেরণ করিয়া তৎপতি আপনার অমু-
রাগ ও শ্রদ্ধা জানাইলেন ; ইহাতে সন্তোষের সহিত
তাঁহার সম্মতি রহিল ।

সুলেমানের রাজত্ব সময়ের প্রধান ঘটনা উড়িষ্যা-
বিজয় । মহারাজ অশোকের সময়ে উড়িষ্যা মগধ
সাম্রাজ্যের অন্তর্গত ছিল ; এবং তথায় বহুকাল পর্য্যন্ত
বৌদ্ধধর্মাবলম্বী ভূপালগণ রাজত্ব করেন । ৪৭৩ খৃষ্টাব্দে
বৌদ্ধদিগকে পরাজিত করিয়া শিবভক্ত রাজা যজ্ঞাতি-
কেশরী সিংহাসনে আরোহণ করেন, এবং ১১৩১ খৃষ্টাব্দ
পর্য্যন্ত তদীয় উত্তরাধিকারীদিগের হস্তে রাজ্যমন থাকে ।
কেশরী বংশের রাজত্বকালে উৎকলে শৈবধর্মই প্রবল
হয় । এই সময়েই ভুবনেশ্বরের প্রসিদ্ধ মন্দির সকল
নির্মিত । এই সকল মন্দির দেখিয়া জানিতে পারা যায়
যে তৎকালে উড়িষ্যায় শিল্পবিদ্যার বিলক্ষণ উন্নতি
হইয়াছিল । ১১৩১ খৃষ্টাব্দে গঙ্গাবংশীয় রাজাদিগের

রাজ্যারম্ভ। ইহার গঙ্গারাজী অর্থাৎ তমলুক ও মেদিনীপুর প্রদেশ হইতে যাইয়া উড়িষ্যা জয় করেন। গঙ্গাবংশীয় অনঙ্গভীমদেবের সময়ে জগন্নাথ দেবের মন্দির নিৰ্ম্মিত হয়; এবং প্রতাপরুদ্র দেবের রাজত্ব-কালে (১৫০৪-১৫৩২) চৈতন্যদেব উৎকলে বৈষ্ণব ধর্ম প্রচার করেন। ১৫৬৭ খৃঃ অব্দে বঙ্গাধিপতি সুলেমান কররানীর প্রেরিত বিখ্যাত সেনাপতি কালাপাহাড় উৎকলের শেষ স্বাধীন রাজা মুকুন্দদেবকে পরাস্ত করিয়া উড়িষ্যা অধিকার করেন এবং অনেক দেবমূর্তি ভাঙ্গিয়া ফেলেন। কালাপাহাড় প্রথমে ব্রাহ্মণ ছিলেন; পরে বঙ্গীর মুসলমান-রাজবংশীয়া কোন মনোমোহিনীর প্রণয়ে পড়িয়া মুসলমান ধর্ম গ্রহণ করেন এবং হিন্দু দেবদেবীর প্রবল শত্রু হইয়া উঠেন।

[দায়ুদ সা।]—১৫৭২ সালে সুলেমানের মৃত্যু হয়, এবং তদীয় জ্যেষ্ঠ পুত্র বয়াজিদ রাজা হন। পর বৎসর বয়াজিদকে বিনষ্ট করিয়া পাঠান সর্দারেরা তাঁহার ভাতা দায়ুদকে রাজসিংহাসন প্রদান করে। দায়ুদ রাজ্যশাসনভার গ্রহণ করিয়াই দেখিলেন যে তাঁহার ১,৪০,০০০ পদাতিক, ৪০,০০০ অশ্বরোহী, ২০,০০০ কামান, এবং ৩,৬০০ হস্তী আছে। দেখিয়া রাজ্যবিস্তারের ইচ্ছা জন্মিল; বাঙ্গালা ও বেহারে সর্বত্র স্বনামে খতবা পড়িতে লক্ষ্য দিলেন; এবং জমানিয়া নামক গাজিপুর-সন্নিহিত একটা মোগল-দুর্গ বলপূর্ব্বক হস্তগত করিলেন। আকবর দায়ুদের বিরুদ্ধে প্রধান

সেনাপতি য়ুনেম খাঁ এবং রাজা তোড়লমলকে পাঠাইলেন। পাটনা অধিকৃত হইল; এবং বাঙ্গালায় মোগল-সৈন্য প্রবেশ করিল। দায়ুদ উড়িষ্যায় পলায়ন করিলেন। পরে মেদিনীপুর এবং জলেশ্বরে মধ্যবর্তী মোগলমারি নামক স্থানে মোগল ও পাঠান সৈন্যের যুদ্ধ হয় (১৫৭৫)। প্রথমে পাঠানদিগের জয়ের সম্ভাবনা হইয়া উঠে; কেবল রাজা তোড়লমলের গুণে শেষে মোগলদিগের পুনর্বিজয়ে। দায়ুদ সমরক্ষেত্র হইতে পলায়ন করেন, কিন্তু মোগল-সেনাপতির কটক পর্য্যন্ত তাঁহার অনুসরণ করিলে, তিনি তাঁহাদিগের হস্তে আত্মসমর্পণ করিলেন এবং তাঁহাদিগের অনুগ্রহে সম্রাটের প্রভুগাধীন কটক-বাজ্য পাইলেন।

য়ুনেম খাঁ তাণ্ডা নগরে প্রত্যাগমন করিয়া গোঁড়ে পুনরায় রাজধানী করিলেন। তখন বর্ষাকাল। সহস্র মারীভয় উপস্থিত হইল। সহস্র সহস্র লোক মরিতে লাগিল। য়ুনেম খাঁ কালগ্রাসে পতিত হইলেন; কত সৈনিক ও কর্মচারীও প্রাণত্যাগ করিল। এইরূপে যে বৎসর বাঙ্গালার মোগলসাম্রাজ্যভুক্ত হইল প্রাচীন রাজধানী গোঁড় বিজন প্রদেশে পরিণত হইল।

য়ুনেম খাঁর মৃত্যুসংবাদ শুনিয়া দায়ুদ অস্ত্রধারণ পূর্ব্বক বাঙ্গালার আক্রমণ করিলেন। আকবর হোসেন কুলি খাঁ নামক একজন বিখ্যাত সেনাপতিকে য়ুনেমের পদে প্রতিষ্ঠিত করিয়া তাহাকে এবং রাজা তোড়লমলকে পাঠানদিগের বিরুদ্ধে প্রেরণ করিলেন। আগমহল

অর্থাৎ বর্তমান রাজমহলের নিকটে ঘোরতর যুদ্ধ হইল, এবং মোগলদিগের সম্পূর্ণ জয়লাভ হইল (১৫৭৬) । অনন্তর দায়ুদের ছিন্ন মস্তক সম্রাটের সমীপে প্রেরিত হয় ।

[দেশের অবস্থা ।] ১৩৩৮ খৃষ্টাব্দ হইতে ১৫৭৫ অব্দ পর্য্যন্ত এ দেশে স্বাধীন পাঠান রাজ্য ছিল এক প্রকার বলা খাইতে পারে । যদিও এই সময়ের মধ্যে রাজা গণেশ এবং ঈহার পুত্র ও পৌত্র সর্বসমেত ৪০ বৎসর রাজত্ব করিলেন, যদিও হাবসিরা প্রায় সাত বৎসর সিংহাসন অধিকার করিয়াছিল, তথাপি এতদ্দেশীয় অপর ভূপতি গণ পাঠান ছিলেন । সের বাঙ্গালা ও বেহারের অধিপতি হইয়া দিল্লীস্থর হন । সুতরাং সের ও তৎপুত্র ইসলামের দিল্লীতে রাজত্বকালে বাঙ্গালা বেহার স্বাধীন পাঠান রাজ্য ছিল, ইহা বলা নিতান্ত অসঙ্গত নহে । জুলেমান কররাণী যদিও আকবর সাহের সহিত সখ্য করিয়াছিলেন, তথাপি তিনি স্বাধীনভাবে বিদেশবিজয় প্রভৃতি কার্যে প্ররত্ত হইয়াছিলেন এবং ঈহার রাজ্যশাসনের উপর মোগল সম্রাট কখনও হস্তার্পণ করেন নাই । দায়ুদ প্রকাশ্যরূপে স্বাধীন রাজাদিগের আশ্রয় আচরণ করিয়াছিলেন ।

পাঠানেরাই এতদ্দেশে মুসলমান জয়পতাকা উড্ডীন করেন । ৩৭২ বৎসর পরে ঈহাদিগের রাজত্বশেষ-সময়ে এ দেশের কতদূর ঈহাদিগের অধিকৃত ছিল, একবার বিবেচনা করিয়া দেখা যন্দ নহে । পশ্চিমে বিষ্ণুপুর ও পঞ্চকোট ঈহাদিগের ক্ষমতা প্রবিষ্ট হয়

নাই ; দক্ষিণে সুন্দরবন-সম্বিহিত প্রদেশে স্বাধীন হিন্দু-রাজ্য ছিল ; পূর্বে চট্টগ্রাম, নোয়াখালী, এবং ত্রিপুরা, আরাকানরাজ ও ত্রিপুরাধিপতির হস্তে ছিল ; এবং উত্তরে কুচবেহার স্বতন্ত্রতা রক্ষা করিতেছিল ।/ সুতরাং যে সময়ে পাঠানেরা উড়িষ্যা জয় করিতে সক্ষম হইয়াছিলেন, যে সময়ে তাহারা ১,৪০,০০০ পদাতিক, ৪০,০০০ অশ্বারোহী এবং ২০,০০০ কামান দেখাইতে পারেন, সে সময়েও এ দেশের অনেকাংশ তাহাদিগের হস্তে হয় নাই ।

পাঠানদিগের রাজত্বকালে সাধারণ লোকের অবস্থা কিরূপ ছিল, ভাল করিয়া জানা যায় না । *কিন্তু সমষ্টি-শালী লোক অনেক ছিল এবং তাহারা সুখে সমৃদ্ধি বাস করিত, এমন বোধ হয় । লিখিত আছে যে হোসেন শাহর রাজ্যারম্ভ সময়ে এতদেশীয় ধনিগণ স্বর্ণপাত্র ব্যবহার করিতেন, এবং যিনি নিমন্ত্রিত সভায় যত স্বর্ণপাত্র দেখাইতে পারিতেন তিনি তত মর্যাদা পাইতেন । গোড় ও পাণ্ডুয়া প্রভৃতি স্থানে যে সকল সম্পূর্ণ বা ভগ্ন অট্টালিকা লক্ষিত হয়, তদ্বারাও তাৎকালিক বাঙ্গালার ঐশ্বর্য ও শিল্পনৈপুণ্যের বিলক্ষণ পরিচয় পাওয়া যায় । বাস্তবিক তখন এ দেশে স্থাপত্যবিদ্যার আশ্চর্যরূপ উন্নতি হইয়াছিল ; এবং গোঁড়ে যেখানে সেখানে মৃত্তিকা খনন করিলে যেরূপ রাশি রাশি ইষ্টক দৃষ্ট হয়, তাহাতে অনুমান হয় যে নগরবাসী বহুসংখ্যক ব্যক্তি ইষ্টক-নির্মিত গৃহে বাস করিত । দেশে অনেক হিন্দু ভূমাদি-

কারী ছিলেন এবং তাঁহাদিগের বিস্তর ক্ষমতা ছিল । পাঠান রাজ্য ধ্বংসের কয়েককাল পরে সঙ্কলিত আইন আকবরিতে লিখিত আছে যে বাঙ্গালার জমিদারেরা প্রায়ই কায়স্থ এবং তাহারা সত্ৰাটের সাহায্যার্থে ২৩,৩৩০ অশ্বারোহী, ৮,০১,১৫৮ পদাতি, ১,১৭০ গজ ৪,২৬০ কামান এবং ৪,৪০০ নৌকা যোগাইয়া থাকে । এরূপ যুদ্ধের উপকরণ তাহাদিগের ছিল, তাহাদিগের পরাক্রম নিতান্ত কম ছিল না । বেহার হইতে ১১,৪১৫ অশ্বারোহী, ৪,৪৯,৩৫০ পদাতি এবং ১০০ নৌকা পাওয়া যাইত ।

এ দেশীয় পাঠান মূপতিগণ উত্তর বাঙ্গালা বীরভূম প্রভৃতি রাজ্যের প্রান্তভাগে মুসলমান সেনাপতিদিগকে জায়গির স্বরূপ নিষ্কর ভূমি দিয়াছিলেন । তাঁহাদিগকে জায়গিরদার বলিত । তাহারা বহিঃশত্রুর আক্রমণ হইতে দেশরক্ষা করিতেন ; এবং যুদ্ধকালে নির্দিষ্ট-সংখ্যক সৈন্য দিতে বাধ্য ছিলেন । রাজসরকারে তাঁহাদিগের বিশেষ প্রতিপত্তি ছিল ।

স্বতন্ত্রপাঠান রাজত্বকালে এতদ্দেশে অনেক সামাজিক পরিবর্তন সংঘটিত হয় । দেবীবর ষটক রাষ্ট্রীয় ব্রাহ্মণদিগের মেলবন্ধন কার্যে প্ররম্ব হন । তাহার কিছুকাল পূর্বে তাহীরপুরের রাজা কংশ নারায়ণের সময়ে কুলশাস্ত্রবিশারদ উদয়নাচাৰ্য্য ভাট্টী ষায়েন্দ্র কুলীনগণকে আট শাখায় বা পটীতে বিভক্ত করেন । এ দিকে দেবীবরের সমকালবর্তী পুরন্দর বহু দক্ষিণ

রাষ্ট্রীয় কায়স্থদিগের মধ্যে সমান পর্যায়ে বিবাহ দিবার নিয়ম প্রচলিত করেন, এবং চন্দ্রদ্বীপের রাজা পরমানন্দ রায় বঙ্গজ কায়স্থগণের সম্বন্ধে কতকগুলি নিয়ম অবধারণ করেন ।

স্বাধীন পাঠান ভূপতিদিগের সময়ে বাঙ্গালার সাহিত্য, দর্শন ও ধর্মশাস্ত্রের যেরূপ উন্নতি হইয়াছিল, তাহাতে বোধ হয় যে তৎকালে হিন্দুগণ অল্পে মগন্ধে থাকিয়া চিন্তা করিবার অবসর পাইয়াছিলেন । এই সময়েই বাঙ্গালার আদি কবি চণ্ডীদাস ও বিদ্যাপতির আবির্ভাব * ; এই সময়েই রূপসনাতন অনেক সংস্কৃত গ্রন্থ রচনা করেন ; এই সময়েই স্মার্ত রত্ননন্দন বঙ্গের আচার ব্যবহার বিধান করেন ; এই সময়েই চৈতন্য জাতিভেদ-বিলোপী ভক্তিপ্রধান বৈষ্ণবধর্ম প্রচার করেন † ; এবং এই সময়েই রঘুনাথ শিরোমণি অ-

* খৃস্টীয় পঞ্চদশ শতাব্দীর প্রারম্ভে চণ্ডীদাস ও বিদ্যাপতি প্রাদুর্ভূত হন । তাঁহারা উভয়ই ব্রাহ্মণ । চণ্ডীদাসের বাসস্থান লৌরভূয়ের অন্তর্গত “নান্দুর” নামক গ্রামে ছিল । তাঁহার রচিত কবিতা সকলের ভাষা প্রায় বিশুদ্ধ বাঙ্গালা । বিদ্যাপতির লেখা হিন্দিভাবাপন্ন । তাঁহার জন্মস্থান মিথিলা, এবং তিনি তথাকার রাজা শিবসিংহ ও রাজ্ঞী লখিমা দেবীর আশ্রিত ছিলেন । “পদাবলী” ব্যতীত তাঁহার লিখিত অনেক সংস্কৃত গ্রন্থ আছে ; যথা, দুর্গাস্তবিতরঙ্গিণী, পুরুষ পরীক্ষা ইত্যাদি ।

† ১৪৮৫ খৃষ্টাব্দে চৈতন্যের জন্ম, ১৫৩৩ খৃষ্টাব্দে তাঁহার অন্তর্ধান । তাঁহার পিতার নাম জগন্নাথ মিশ্র, মাতার নাম

উদ্দেশ্য সাধনের সুবিধা পান (১৬৩৯)। এই সময় হইতে ইংরেজেরা সুজার প্রিয়পাত্র হইয়া উঠিলেন, তগুলি ও বালেখরে কুঠী নির্মাণ করিবার অনুমতি পাইলেন, এবং বিনা করে বাণিজ্যদ্রব্যজাত আমদানী রপ্তানী করিতে লাগিলেন ।

[রাজ্যের দ্বিতীয় হিসাব ।]—সুজার রাজ্যশাসন-কালে কয়েক বৎসর প্রজাগণ সুখে সমৃদ্ধি ছিল । ১৬৫৭ সালে তিনি বাঙ্গালার রাজ্যের নূতন হিসাব প্রস্তুত করেন ; ইহাতে বঙ্গভূমি ৩৪ সরকারে ও ১,৩৫০ মহলে বিভক্ত হয়, এবং রাজস্ব ১,৩১,১৫,৯০৭ টাকা নির্দ্ধারিত হয় । আকবর সাহের পরে এদেশে মোগলদিগের অধিকাররুদ্ধিই এ প্রকার রাজস্বরুদ্ধির প্রধান হেতু । প্রায় এই সময়েই উড়িষ্যা ১২টি সরকার ও ২৭৬ মহলে বিভক্ত হয় ; এবং উহার রাজস্ব ৪৯,৬১,৪৯৭ টাকা নির্দ্ধারিত হয় । ১৬৮৫ সালে বেহারের বন্দোবস্ত হয় । এতদ্বারা বেহার প্রদেশ ৮টি সরকার ও ২৪৬ পরগনায় বিভক্ত হয় ; এবং উহার রাজস্ব ৮৫,১৫,৬৮৩ টাকা নির্দ্ধারিত হয় ।

[সুজার শেষ দশা ।]—সত্ৰাট্ সাহজাহামেয়চাৰ্ণি পুত্র, দারা, সুজা, আওরঙ্গজেব ও মুরাদ । বাদশাহের পীড়া হইলে সুজা সাত্তাজ্যলোভে যাত্রা করেন, কিন্তু বারানসীর নিকটে দারার তনয় সুলেমানের সহিত যুদ্ধে পরাজিত হইয়া বাঙ্গালায় প্রত্যাগমন করেন (১৬৫৮) । অনন্তর আওরঙ্গজেব দারাকে পরাস্ত করিয়া এবং সাহ-

জাহান ও মুরাদকে বন্দী করিয়া মোগল সিংহাসনে আরোহণ করেন। পরে প্রয়াগের (এলাহাবাদের) সমীপে সূজা আওরঙ্গজেব কর্তৃক পরাজিত হন (১৬৫৯) এবং প্রথমে রাজমহলে ও তদনন্তর তাওয়া আশ্রয় গ্রহণ করেন। আওরঙ্গজেবের সেনাপতি মীরজুয়া তাঁহার পশ্চাদ্ধর্ত্তী হইয়া রাজমহল অধিকার করিয়া তথাব বর্ষাকাল বাপন করেন; পরে সূজাকে বাঙ্গালা হইতে তাড়াইয়া আরাকানরাজের শরণ লইতে বাধ্য করেন। নুশংস আরাকানপতি সূজাকে বন্দী করিয়া জামগ্ন করেন; সূজার স্ত্রী ও দুইটি কন্যা আত্মহত্যা করিয়া মুক্তিলাভ করেন; তৃতীয় কন্যাটিকে আবাকানপতি বলপূর্ব্বক বিবাহ করেন (১৬৬১)।

[মীরজুয়া।]—সেনাপতি মীরজুয়া অনন্তর সুবাদার হইয়া ঢাকা নগরী রাজধানী করিলেন। ১৬৬১ অব্দে তিনি কুচবেহার জয় করেন; এবং পর বৎসর আসাম আক্রমণ করিয়া তাহার রাজধানী হস্তগত করেন। কিন্তু বর্ষাকাল উপস্থিত হইলে তাঁহার সৈন্যগণের একপা পীড়া হইতে লাগিল, যে তিনি প্রত্যাগমন করিতে বাধ্য হইলেন। ঢাকায় পৌঁছিয়া অল্পকাল পরেই তাঁহা বম্বু হুইল (১৬৬৪)।

[সায়েস্তা খাঁ।]—মীরজুয়ার পরে মুরজাহানেব জাতুপুত্র সায়েস্তা খাঁ বাঙ্গালার সুবাদার হন এবং সম্রাট্ আওরঙ্গজেবের তৃতীয় পুত্র শুলতান মহম্মদ আজিদ বেহারের শাসনকর্ত্ত্বক পদে নিযুক্ত হন। সায়েস্তা খাঁ

তিন বৎসর ব্যতীত ১৬৬৪ হইতে ১৬৮৯ খৃষ্টাব্দ পর্য্যন্ত বাঙ্গালা শাসন করেন । তাঁহার সময়ে ফরাসিরা চন্দন নগরে, ওলন্দাজেরা চুঁচুড়ায় ও দিনেমারেরা ত্রিপুরায় কুঠী স্থাপন করেন । আরাকানরাজ সুজার প্রতি অসদাচরণ করিয়া কোনরূপ শাস্তি না পাওয়ার সাহসী হইয়া মধ্যে মধ্যে বাঙ্গালার দক্ষিণ-পূর্ব প্রদেশ লুণ্ঠন করিতেছিলেন ; সায়েস্তা খাঁ আরাকান আক্রমণ করিয়া রাজাকে ব্যতিব্যস্ত করিলেন এবং চট্টগ্রাম সম্পূর্ণরূপে বাঙ্গালাভুক্ত করিলেন ।

[ইফ্ট ইত্তিয়া কোম্পানি ।]—ইফ্ট ইত্তিয়া কোম্পানি ১৬৭৭ অব্দে তাদসাহ আওরঙ্গজেবের নিকটে এই মর্মে একটি জনন্দ প্রাপ্ত হন যে বার্ষিক ৩০০০ টাকা শুল্ক দিয়া তাঁহার সুবা বাঙ্গালায় বাণিজ্য করিতে পারিবেন । চারি বৎসর পরে তাঁহার হেজেস্ সাহেবকে এপ্রদেশের কুঠীগুলির শাসনকর্তা করিয়া পাঠান । তখন লুগলি, পাটনা, ঢাকা এবং কাশিমবাজারে তাঁহাদিগের কুঠী ছিল । শাসনকর্তা লুগলি নগরে অবস্থান করিতে লাগিলেন । ১৬৮২ অব্দে বেহারে একটি বিদ্রোহ হইতে । বিদ্রোহীরা পাটনাস্থ ইংরেজ কুঠীর কোনরূপ অগাধকার করে নাই দেখিয়া সুবাদার সন্দেহ করেন যে ইংরেজেরা বিদ্রোহে লিপ্ত ছিল ; এজন্ত তিনি সে বৎসর তাহাদিগের বাণিজ্য বন্ধ করেন । ১৬৮৫ অব্দে ইংরেজেরা ভাগীরথীর মোহানায় একটি দুর্গ নিৰ্ম্মাণ করিবার অনুমতি প্রার্থনা করে ; তাহাতে সায়েস্তা খাঁ আরও অসন্তুষ্ট

হন, এবং সনন্দনির্দিষ্ট বার্ষিক ৩০০০ টাকা অপেক্ষা অনেক অধিক মাশুল চাহেন । এজন্য ইংরেজেরা ইংল-
লণ্ডের অধীশ্বর দ্বিতীয় জেম্‌সের আদেশ লইয়া সুবাদার
সারেস্টা খাঁ ও সম্রাট্ আওরঙ্গজেবের সহিত যুদ্ধ করিতে
প্রস্তুত হন । কয়েক জন মুসলমান সিপাহী এবং ইংরেজ
সৈনিকের বিবাদ লইয়া ইংরেজেরা হুগলি নগরের উপর
গোলাবর্ষণ করেন । সুবাদার এই সংবাদ শুনিয়া পাটনা,
মালদহ, ঢাকা ও কাশিমবাজারের ইংরেজদিগের কুণী-
গুলি হস্তগত করিলেন এবং হুগলির বিরুদ্ধে ঐবল
সেনাদল প্রেরণ করিলেন । তখন চার্লস সাহেব ইংরেজ-
দিগের শাসনকর্তা ছিলেন ; তিনি হুগলিতে থাকা
নিরাপদ নহে বিবেচনা করিয়া সূতানটী নামক স্থানে
ইংরেজদিগকে লইয়া প্রস্থান করিলেন (১৬৮৬) । সূতা-
নটী কলিকাতা সহরের একটা ভাগ ; সুতরাং এই ঘট-
নাকে কলিকাতার প্রথম সূত্রপাত বলা যাইতে পারে ।
পর বৎসর ইংরেজেরা হিজিলীতে গমন করিলেন ;
অনন্তর (১৬৮৮) কাপ্তেন হিথ সাহেব বিলাত হইতে
আসিয়া ঐহাদিগকে জাহাজে তুলিয়া মাদ্রাজে লইয়া
গেলেন, এবং বালেশ্বর নগর লুণ্ঠন করিলেন । এই
সময়ে সারেস্টা খাঁ কর্ম পরিত্যাগ করেন ; ঐহার
শাসনকালে এদেশে টাকায় ৮ মণ চাউল হইয়াছিল ।

[ইব্রাহিম খাঁ ।]—১৬৮৯ সালে নবাব ইব্রাহিম খাঁ
বাঙ্গালার শাসনকর্তৃত্ব পদে নিযুক্ত হন ; পর বৎসর
সম্রাট্ আওরঙ্গজেব ইংরেজদিগকে এদেশে প্রত্যাগমন

কবিবার্ণ অনুমতি দেন । ইহার কার । এই যে ইংরেজেরা
 -মোগলদিগের কয়েকখান জাহাজ হস্তগত করেন, এবং
 -মুসলমানদিগকে জলপথে ভারতবর্ষ হইতে মক্কার বাইতে
 দেন নাই । ইব্রাহিম খাঁ আত্মান করিলে, চার্লস প্রথমে
 অনেক সুবিধা না হইলে ফিরিতে চাহেন না, পরিশেষে
 বিবেচনা করিয়া স্বদলবলে প্রত্যাগমন করেন (১৬৯০) ।
 অনন্তর সম্রাটের হুকুম আইল যে বাণিজ্যার্থে ইংরেজ
 দিগেব বার্ষিক ৩০০০ টাকার অধিক শুল্ক দিতে হইবে
 না (১৬৯১) । ইহার পরে বাদশাহ দুবার ইংরেজদিগেব
 বাণিজ্য বন্ধ করিতে আদেশ দেন ; কিন্তু ইব্রাহিম খাঁ
 অনুগ্রহে তাহাদিগেব কোন বিপদ ঘটে নাই ।

[শোভাসিংহ ।] — ১৬৯৬ অব্দে শোভাসিংহ নামে
 বর্দ্ধমানের এক জন জমিদার বর্দ্ধমানাদিপতি রাজ্য
 কুমারামের বিবন্ধে অস্ত্র ধারণ করে এবং রহিম খাঁ নামক
 এক জন পাঠান দলপতির সঙ্গে যোগ দিয়া রাজ্যকে
 নিহত করে ও চতুঃপার্শ্ববর্তী দেশ লুণ্ঠন করে । হুগলি
 তাহাদিগের হস্তগত হয় ; চুঁচুড়ার ওলন্দাজেরা, চন্দন-
 নগরের ফরাসিরা এবং কলিকাতার ইংরেজেরা আত্ম-
 রক্ষা করিতে নবাবের অনুমতি পান । এই সুযোগে
 ইংরেজেরা “ ফোর্ট উইলিয়ম ” দুর্গ নির্মাণ করিতে
 অবস্থ করেন ।

[আজিম ওমান ।] — ওলন্দাজদিগের সাহায্যে
 ইব্রাহিম খাঁ হুগলি পুনরধিকার করেন । শোভাসিংহ
 বর্দ্ধমান রাজকুমারীকে ধননাশ করিতে গিয়া তাহাব

অস্বাধাতে প্রাণত্যাগ করে। সুবাদারের পুত্র জঘদাস্ত খাঁ রাজমহলের নিকট যুদ্ধে রহিম খাঁকে পরাজয় করেন (১৬৯৭)। এমন সময়ে সম্রাট আওরঙ্গজেবের পৌত্র আজিম ওসান বাঙ্গালা, বেহার, ও উড়িষ্যার শাসনকর্তা হইয়া আগমন করেন। পর বৎসর বর্দ্ধমানের নিকটে সংগ্রামে রহিম খাঁর পঞ্চদ্রপ্রাপ্তি ঘটে; এবং তদীয় অনুচরগণের মধ্যে কিয়দংশ নিহত এবং কিয়দংশ মোগলদলভুক্ত হয়। আজিম ওসানের নিকটে ইংরেজেরা সূতানটী, গোবিন্দপুর এবং কলিকাতা এই ত্রয়ো-কটী মৌজা ক্রয় করিবার অনুমতি প্রাপ্ত হন (১৬৯৮)। এই সময়ে ভারতবর্ষের সহিত বাণিজ্য করিবার নিমিত্ত আর একটী ইংরেজ কোম্পানি স্থাপিত হয়। পুরাতন এবং নূতন এই দুই কোম্পানির পরস্পর বিবাদে উভয়ের স্বার্থহানি হয় দেখিয়া কোম্পানিদ্বয় মিলিত হইল (১৭০৬); এবং উভয়ের যোগে ফোর্ট উইলিয়ম দুর্গে ১৩০ জন ইউরোপীয় সৈনিক সমবেত হইল।

[মুরশিদকুলি খাঁ।]—আজিম ওসানের শাসন-কালে মুরশিদকুলি খাঁ বাঙ্গালার দেওয়ান হইয়া আসেন (১৭০১)। তিনি দরিদ্র ব্রাহ্মণের সন্তান; হাজি মুফিয়া নামক এক জন পারশ্বদেশীয় বণিক তাঁহাকে ক্রয় করিয়া মুসলমান ধর্মে দীক্ষিত করে। তিনি কার্য-দক্ষতা গুণে ক্রমে ক্রমে হায়দরাবাদের দেওয়ান হইয়া-ছিলেন; অনন্তর সম্রাট আওরঙ্গজেব তাঁহাকে এত-দ্রোশে প্রেরণ করেন। আকবর সাহের সময় হইতে

বাক্সালার দেওয়ান ও নাজিমের পদে ভিন্ন ভিন্ন ব্যক্তি নিযুক্ত হইয়া আসিতেছিল । দেওয়ান রাজস্ব আদায় করিতেন এবং আরব্যারের প্রতি দৃষ্টি রাখিতেন । নাজিমের প্রতি দেশরক্ষা এবং শান্তিরক্ষার ভার ছিল ; এবং তাঁহার অধীনে সৈন্য ও শান্তিরক্ষকগণ থাকিত । তিনি সরকারী কার্যের জ্ঞান পত্র দ্বারা যখন যে টাকা চাহিতেন, দেওয়ান তাহা দিতে বাধ্য ছিলেন ; কিন্তু টাকার ব্যয়ের দায়ী নাজিম থাকিতেন । বড় বড় কার্যে উভয়ে একমত হইয়া চলিবেন, বাদসাহের আদেশ ছিল । নাজিমের অধীনে ভিন্ন ভিন্ন স্থানে প্রদেশীয় শাসনকর্তা স্বরূপ এক এক জন ফৌজদার ছিলেন ।

মুরশিদকুলি খাঁ দেওয়ান হইলে তদীয় পরামর্শানুসারে সম্রাট বাক্সালার জায়গিরদারদিগের ভূমি খাস করিয়া লইয়া তত্বল্য জায়গির উড়িয়া প্রভৃতি বেবন্দ-বস্তী প্রদেশে তাহাদিগকে প্রদান করিলেন । এইরূপে এবং অন্যান্য উপায়ে এ দেশের রাজস্ব বৃদ্ধি করিয়া মুরশিদ বাদসাহের প্রিয় হইয়া উঠিলেন ; কিন্তু ব্যয় বিষয়ে অত্যন্ত সতর্ক হওয়াতে এবং যুদ্ধবল জায়গিরদারদিগকে অসন্তুষ্ট করাতে, তিনি নাজিমের বিষদৃষ্টিতে পড়িলেন । আজিম ওসান, একবার তাঁহাকে মারিয়া ফেলিবার চেষ্টা করিলেন ; কিন্তু তাহাতে কৃতকার্য হইতে পারিলেন না । অনন্তর মুরশিদকুলি খাঁ রাজধানী তাকায় থাকা সুবিধা নহে বুঝিয়া মুকসদাবাদে স্থায় বাসস্থান করিলেন এবং আপনার নামানুসারে উক্ত

নগরের নাম মুরশিদাবাদ রাখিলেন। এই সকল সংবাদ সম্রাটের নিকটে পৌঁছিলে, তিনি আজিম ওসমানকে ভৎসনা করিয়া পত্র লিখিলেন এবং বাঙ্গালা পরিত্যাগ করিয়া বেহারে যাইবার আদেশ দিলেন। পর বৎসর মুরশিদ দক্ষিণাপথে যাইয়া সম্রাটের সহিত সাক্ষাৎ করিলেন এবং আয়ব্যয়ের হিসাব প্রদান করিলেন। তাঁহার কার্যদক্ষতা দেখিয়া বাদসাহ এমন সন্তুষ্ট হইলেন যে তাঁহাকে বাঙ্গালা ও উড়িষ্যার দেওয়ানী পদে পুনঃপ্রতিষ্ঠিত করিয়াই ক্ষান্ত হইলেন না; তাঁহাকে এতদতিরিক্ত সহকারী নাজিম পদে নিযুক্ত করিলেন।

১৭০৬ অব্দে স্থায়ী পুন্ড ফেরকসেরকে প্রতিনিধি রাখিয়া আজিম ওসমান দিল্লীতে প্রত্যাগমন করেন; এবং তাঁহার অর্থ ও সৈন্যবলে পর বৎসর তাঁহার পিতা বাহা দুর সাহ মোগল সিংহাসনে আরোহণ করেন। ফেরকসের যদিও মুরশিদাবাদ রাজপ্রাসাদে থাকিতেন, তিনি মুরশিদকুলি খাঁর কোন কার্যের প্রতিবন্ধকতা করিতেন না। সুতরাং ১৭০৬ অব্দ হইতে মুরশিদ এতদ্দেশের দেওয়ান ও নাজিম উভয় পদের সমুদয় কার্যই কবিত্বে আরম্ভ করেন। প্রায় এই সময়েই সৈয়দ আবদুল্লা খাঁ বেহারের শাসনকর্তা হন।

১৭১২ সালে বাহাদুর সাহের মৃত্যু হয়; আজিম ওসমান বাদসাহ হইবার চেষ্টা করিয়া নিহত হন; এবং ফেরকসের বাঙ্গালা পরিত্যাগ করিয়া যাইয়া সম্রাট হন। যখন যিনি বাদসাহ, তখন তাঁহার কাছে মুরশিদ

৫৮ মুরশিদকুলি খাঁ ও ইষ্টইণ্ডিয়া কোম্পানি ।

কর পাঠাইতেন ; এইরূপে ১৫ বৎসর ৯ মাসে ১৬ই কোটি টাকা প্রেরণ করেন । ফেরকসের বাদসাহ হইয়া মুরশিদকুলি খাঁকে বাঙ্গালা ও উড়িষ্যার নাজিমী পদ প্রদান করেন (১৭১৩) । ১৭১৮ অব্দে মুরশিদ বেহার প্রদেশেরও নাজিম ও দেওয়ান হন ।

[ইষ্ট ইণ্ডিয়া কোম্পানি ।]—মুরশিদ দেওয়ান ও নাজিম হইয়া অত্র লোকের কাছে যেরূপ বাণিজ্যের মাশুল পাইতেন, ইংরেজদিগের নিকটেও তদ্রূপ মাশুল চাহিলেন । ইংরেজেরা সম্রাট সমীপে দূত পাঠাইলেন । সম্রাট ফেরকসের তখন পীড়িত ছিলেন ; দূতদলের ডাক্তার হ্যামিল্টন সাহেবের চিকিৎসায় তিনি সুস্থ হইলে, সন্তুষ্ট হইয়া তাহাদিগের প্রার্থনানুযায়ী সনন্দ দিলেন । এই সনন্দ দ্বারা স্থিরীকৃত হইল যে ১০ ইংরেজ কোম্পানি বিনা মাশুলে বাঙ্গালায় বাণিজ্য করিতে পারিবেন ; ২০ তাঁহার কলিকাতার নিকটবর্তী ৩৮ মৌজা ক্রয় করিতে পারিবেন ; ৩০ মুরশিদাবাদের টাকুশালে সপ্তাহে তিন দিন তাঁহাদিগের জুতা টাকা মুদ্রিত হইবে ; ৪০ যাহারা ইংরেজদিগের কাছে ঋণী, নবাবের কর্মচারীগণ তাহাদিগকে ইংরেজদিগের হস্তে সমর্পণ করিবেন । ইংরেজেরা এই সনন্দ লইয়া আইলে, সুবাদার সুস্থ হইলেন, এবং কলিকাতার সমীপস্থ জমিদারদিগকে ইংরেজদিগের নিকটে জমি বিক্রয় করিতে নিষেধ করিলেন ; কিন্তু অপর তিনটী সর্ত্ত সম্বন্ধে তিন কোন বাধা দেন নাই । এই সনন্দ দ্বারা ইংরেজদিগের বাণিজ্যের

অনেক সুবিধা হইল, এবং কলিকাতার সমৃদ্ধি দিন দিন
বৃদ্ধি পাইতে লাগিল ।

[রাজশ্বের তৃতীয় হিসাব ।]—মুরশিদকুলি খাঁ
বাঙ্গালার রাজশ্বের একটা নূতন হিসাব প্রস্তুত করেন
(১৭২২) । তদ্বারা বার্ষিক রাজস্ব ১,৪২,৮৮,১৮৬ টাকা
নির্দ্ধারিত হয়, এবং বঙ্গভূমি ১৩ চাকলা, ৩৪ সরকার ও
১৬৬০ পরগনায় বিভক্ত হয় । সুবাদার জমিদারদিগের
নিকটে টাকা আদায় করিতেন ; জমিদারেরা প্রজাদিগের
নিকটে লইত । রাজস্ব সংগ্রহে জন্ত মুরশিদ জমিদার-
দিগকে অনেক কষ্ট দিতেন । রাজস্ব-বিভাগের কর্মচারী-
গণ প্রায় সকলেই হিন্দু ছিলেন । মুরশিদকুলি খাঁ এমন
প্রতাপাশ্বিত হইয়াছিলেন যে ত্রিপুরা, আসাম, কুচবেহার
ও বিষ্ণুপুরের স্বাধীন রাজারাও তাঁহার নিকটে উপ-
ঢৌকন পাঠাইতেন । কিন্তু তিনি কেবল ২০০০ অশ্বা-
রোহী সৈন্য এবং ৪০০০ পদাতিক রাখিয়াছিলেন ।
প্রয়োজনীয় ব্যয় বাদে তিনি বৎসর বৎসর সম্রাটের
নিকটে ১ কোটি টাকারও অধিক প্রেরণ করিতেন ।
তিনি সপ্তাহে দুই দিন বিচারাসনে বসিতেন ; এবং
দুর্ভিক্ষের আশঙ্কার খাদ্য দ্রব্যের রপ্তানী হইতে দিতেন
না । তিনি নিজে লেখাপড়া জানিতেন ও বিদ্বান লোকের
মান রাখিতেন । ১৭২৫ অব্দে তাঁহার মৃত্যু হয় ; এবং
তদীয় দৌহিত্র সরফরাজ খাঁকে তিনি উত্তরাধিকারী
বলিয়া যান ।

[মুজাউদ্দিন ।]—সরফরাজ খাঁর পিতা মুজাউদ্দিন

মুরশিদ কুলিখাঁর অধীনে উড়িষ্যার শাসনকার্যে নিযুক্ত ছিলেন ; তিনি সত্ৰাট্ মহম্মদ সাহের নিকট হইতে গুপ্তভাবে বাঙ্গালা ও উড়িষ্যার শাসনভার-প্রাপ্তির যোগাড় করিয়াছিলেন । মুরশিদকুলি খাঁর মৃত্যু হইলে, তিনি তৎপদ অধিকার করিলেন এবং সরফরাজ খাঁকে বাঙ্গালার দেওয়ান করিয়া তাঁহার ক্রোধ শান্তি করিলেন । এই সময়ে পাতসাহ নসরওয়ার খাঁকে বেহারের শাসনভার দেন ও অনন্তর তৎপদে ফকির উদৌলা নামক এক ব্যক্তিকে নিযুক্ত করেন ।

[মন্ত্রীসভা ।]—রাজস্ব না দিবার দোষে যে সকল জমিদারগণ কারাবদ্ধ ছিল, তাহাদিগকে মুক্ত করিয়া এবং আলমচাঁ নামক একজন হিন্দুকে সহকারী দেওয়ান করিয়া, ও তাহার জ্ঞান দিল্লী হইতে রায় রাইয়া উপাধি আনাইয়া, সুজা প্রথমেই হিন্দুদিগের ভক্তিভাজন হন । আলম চাঁদ, জগৎ শেঠ, এবং হাজি আহম্মদ ও আলিবর্দি খাঁ নামক দুইজন আত্মীয়, এই চারিজন লইয়া সুজা একটা মন্ত্রী সভা করেন ; এবং এই সভার পরামর্শ গ্রহণ পূর্বক রাজকার্য্য নির্বাহ করিতেন ।

সুজা বাঙ্গালার সৈন্যসংখ্যা বৃদ্ধি করিয়া ২৫,০০০ করেন ; তাঁহার অন্তরূপ জাঁকজমকও ছিল, এবং তিনি মুরশিদকুলি খাঁর স্থায় নিয়মিত রূপে দিল্লীতে রাজস্বও পাঠাইতেন । এইরূপে তাঁহার বায় বাড়িয়া যায় । এ নিমিত্ত তিনি নির্দিষ্ট রাজস্বের অতিরিক্ত আবওয়াব নামক কর সংগ্রহ করিতে আরম্ভ করেন । আবওয়াব

ঊহার সময়ে প্রায় ২২ লক্ষ হইয়া উঠে ; আলিবর্দি ও মীরকাশিমের শাসনকালে ঊহার এত বৃদ্ধি হয় যে যখন কোম্পানির হাতে দেওয়ানী যায় (১৭৬৫) তখন বাঙ্গালার মোট রাজস্ব আড়াই কোটিরও অধিক ।

১৭২৯ অব্দে বেহারের শাসনকর্তা ফকির উদ্দৌলা পদচ্যুত হন, এবং সূজা তখাকার সুবাদার হন । অনন্তর সূজা আলিবর্দি খাঁকে বেহারের শাসনভার দেন । আলিবর্দি বেতিয়া ও ভোজপুরের জমিদারদিগকে পরাজিত করিয়া বেহারে শান্তি স্থাপন করেন । ১৭৩২ অব্দে ঢাকার দেওয়ান মীরহবিব ত্রিপুরা জয় করেন । অনন্তর সরফরাজ খাঁ ঢাকার শাসনকর্ত্বত্বপদে নিয়োজিত হন । তিনি মুরশিদাবাদেই থাকেন ; কিন্তু দেওয়ান যশোবন্ত রায় সূচাকরূপে রাজকার্য্য নির্বাহ করিয়া সকলের প্রীতিভাজন হন, এবং ঊহার আমলে পুনর্বার ঢাকার ৮ মণ চাউল বিক্রয় হয় (১৭৩৫) । ইহার দুবৎসর পরে রঙ্গপুরের ফৌজদার হাজি আহম্মদের মধ্যম পুত্র সৈয়দ আহম্মদ দিনাজপুর ও কুচবেহার আক্রমণ করিয়া রাজাদিগের বহুকাল সঞ্চিত ধনরাশি হস্তগত করেন ।

[সরফরাজ খাঁ ।] — ১৭৩৯ অব্দে সূজাউদ্দিন মানব-লীলা সম্বরণ করেন ; ইত্যাকালে তিনি সরফরাজকে হাজি আহম্মদ, জগৎশেঠ ও আলমচাঁদ এই কয়েক জনের পরামর্শ লইয়া চলিতে বলেন । কিন্তু সরফরাজ সিংহাসনে আরোহণ করিয়াই হাজি আহম্মদ ও জগৎ-

শেষকে অপমানিত করিলেন, এবং তাঁহারা দিল্লী হইতে আলিবর্দি খাঁর বাঙ্গালা, বেহার ও উড়িষ্যার সুবাদারী পদে নিয়োগপত্র জোগাড় করিলেন। অনন্তর আলিবর্দি সৈন্যে যাত্রা করিলেন। মুরশিদাবাদ সম্মিলিত উড়িয়া নামক স্থানে সরফরাজ পরাজিত ও নিহত হইলেন (১৭৪০)। আলিবর্দি শাসনকর্তা হইলেন।

আলিবর্দি সুবাদার হইয়া দিল্লীতে অনেক উপঢৌকন প্রেরণ করেন, এবং রাজ্যশাসনের নূতন বন্দোবস্ত করেন। তাঁহার তিন কন্যার সহিত তাঁহার ভ্রাতা হাজি আহম্মদের তিন পুত্রের বিবাহ হইয়াছিল। আলিবর্দি জামাতৃত্রয় মধ্যে জ্যেষ্ঠ নিবাইস মহম্মদকে ঢাকার, এবং কনিষ্ঠ জৈনউদ্দিনকে বেহারের, শাসনভার প্রদান করিয়া জৈনউদ্দিনের পুত্র সিরাজউদ্দৌলাকে দত্তক পুত্র স্বরূপ গ্রহণ করেন; আর সরফরাজ খাঁর ভগ্নীপতি উড়িষ্যার শাসনকর্তা মুরশিদকুলিকে পরাজয় করিয়া মধ্যম জামাতা সৈয়দ আহম্মদকে সে প্রদেশের শাসনকর্তৃত্ব পদে নিয়োজিত করেন। কিন্তু আহম্মদের অসদাচরণে উৎকলে শীঘ্রই বিদ্রোহ হয়; এবং মুরশিদকুলির দল প্রবল হইয়া আহম্মদকে কারাবদ্ধ করে। এই সংবাদ পাইয়া আলিবর্দি উড়িষ্যায় গমন করেন এবং বিপক্ষবর্গকে পরাস্ত করিয়া জামাতার উদ্ধার সাধন করেন।

[বর্গির হাজ্জামা।]—উড়িষ্যাবিজয় করিয়া আলিবর্দি আমোদ প্রমোদ করিতেছেন, এমন সময়ে শুনিতে পাইলেন যে মারহাট্টারা তাঁহার রাজ্য আক্রমণ করি-

হাছে । মারহাট্টার। হিন্দু এবং তাহাদিগের বাসস্থান পশ্চিম এবং মধ্য ভারতবর্ষে । তাহারা তৎকালে ভারতবর্ষ মধ্যে সর্বাপেক্ষা ক্ষমতাশালী হইয়া উঠিয়াছিল ; ১৭২০ অব্দে সম্রাট্ মহম্মদ সাহ তাহাদিগের অত্যাচার নিবারণার্থ তাহাদিগকে দক্ষিণাপথের চৌথ অর্থাৎ রাজস্বের এক চতুর্থাংশ দিতে চাহিয়াছিলেন । তাহাবা এই চৌথের দানি সর্বত্রই করিত । ১৭৪১ অব্দে তাহাবা বাঙ্গালা আক্রমণ করিয়া ভাগীরথীর পশ্চিম-তীরবর্তী প্রদেশ অধিকার করে ও লুণ্ঠপাঠ করিয়া প্রজাদিগকে যৎপরোনাস্তি কষ্ট প্রদান করে । ইংরেজেরা তাহাদিগের ভরে কলিকাতা রক্ষার্থে 'মারহাট্টাখাত কাটিতে আরম্ভ করেন । পর বৎসর ৩ লিবর্দি তাহাদিগকে কাটোয়াব নিকটে পরাজিত করিয়া দেশবহিস্কৃত করেন (১৭৪২) । অনন্তর তাহারা বারম্বার এতদ্দেশ আক্রমণ করিয়া সুবাদারকে ব্যতিব্যস্ত করে ; পরিশেষে আলিবর্দি তাহাদিগকে কটকপ্রদেশ প্রদান করিয়া এবং বাঙ্গালার চৌথ স্বরূপ-বৎসর বৎসর বার লক্ষ টাকা দিতে স্বীকার করিয়া সন্ধি করেন (১৭৫১) । মারহাট্টাদিগের আক্রমণকে বাঙ্গালার লোকে “ বর্গির হাজ্জামা ” বলে ।

“ বর্গির হাজ্জামাব ” সময়ে এদেশে তিন বার বিদ্রোহ হয় । প্রথমতঃ সেনাপতি মুস্তাফা খাঁ বিদ্রোহী হইয়া বেহারের শাসনকর্ত্তা জৈনউদ্দিনকর্ত্তৃক নিহত হন । অনন্তর সামসের খাঁ বিশ্বাসঘাতকতা পূর্বক জৈনউদ্দিন

ও তদীয় পিতা হাজি আহম্মদকে বিনষ্ট করে, কিন্তু আলিবর্দির সহিত যুদ্ধে পাটনা-সম্বিহিত বাত নামক স্থানে পরাজিত ও হত হয় (১৭৪৯)। তৃতীয় বিদ্রোহের মূল সিরাজউদ্দৌলা। মাতামহকে সিংহাসনচ্যুত করিবার আশায় পাটনা আক্রমণ করিতে গিয়া তিনি তথাকার শাসনকর্তা রাজা জানকীরাম কর্তৃক কারাবদ্ধ হন (১৭৫০)। এরূপ আচরণেও ইহার প্রতি আলিবর্দির বিরাগ জন্মে নাই; বরং তিনি কিসে সম্ভূত থাকেন তৎপ্রতিই সুবাদারের দৃষ্টি হইয়াছিল। এই কারণে সিরাজউদ্দৌলার অত্যাচারের বৃদ্ধি হইয়াছিল; এমন কি তিনি নির্বাহী মহম্মদের প্রিয়পাত্র ঢাকার সহকারী শাসনকর্তা হোসেনকুলি খাঁকে বিনা অপরাধে বধ করেন।

১৭৫০ সালে আলিবর্দি বেহারের রাজস্বের নূতন বন্দোবস্ত করেন। এতদ্বারা বেহার প্রদেশ ৮টী সরকার ও ৩২০ মহলে বিভক্ত হয়; এবং ইহার রাজস্ব ৯৫,৫৬,০৯৮ টাকা নির্দ্ধারিত হয়।

১৭৫৬ অব্দে আলিবর্দি মানবলীলা সম্বরণ করেন; ইহার পূর্বেই সিরাজউদ্দৌলার পিতৃব্যস্বয়ের মৃত্যু ঘটে। ইংহাদিগের মধ্যে সৈয়দ আহম্মদ পূর্ণিয়ার শাসনকর্তা ছিলেন, এবং সকতজঙ্গ নামক একটি পুত্র রাখিয়া যান।

আলিবর্দি ইংরেজদিগের ক্ষমতা বুঝিয়াছিলেন, এজন্য বাণিজ্য লইয়া তাহাদিগের সহিত কোনরূপ বিরোধ করিতেন না; তাহাদিগকে এদেশ হইতে তাড়াইয়া

দিবার পরামর্শ এক জন উচ্চপদস্থ কর্মচারী তাঁহাকে প্রদান করিলে তিনি বলেন যে “স্থলের অগ্নি নির্বাপন করাই কঠিন ; জলে আগুন লাগিলে কে নিবাইবে ? ” ফরাসী এবং ওলন্দাজেরাও তাঁহার সময়ে স্থখে ছিল । তাঁহার বিশ্বাস হইয়াছিল যে অস্পকাল মধ্যে ভারতবর্ষে “টুপিওয়ালা” দিগের প্রাধান্য স্থাপিত হইবে ।

[সিরাজউদ্দৌলা ।]—সিরাজউদ্দৌলা সিংহাসনে আরোহণ করিয়া দুশ্চরিত্রতা ও নিষ্ঠুরতা নিবন্ধন শীঘ্রই লোকের অগ্নির হইয়া উঠিলেন এবং পূর্ণিয়ার শাসন-কর্তা সকতজঙ্গকে সুবাদার করিবার উদ্দেশে একটা বড়যন্ত্র হইল । সিরাজ উহার সন্ধান পাইয়া সর্বোচ্চে পূর্ণিয়াভিমুখে যাত্রা করিলেন । পথিমধ্যে তাঁহার ক্রোধ ইংরেজদিগের বিরুদ্ধে ধাবিত হইল ।

[অন্ধকূপ হত্যা ।]—সিরাজউদ্দৌলা ঢাকার সহকারী শাসনকর্তা রাজা রাজবল্লভের সম্পত্তি হস্তগত করিবার চেষ্টা করেন ; এ নিমিত্ত রাজার পুত্র কৃষ্ণদাস সপরিবারে সম্বিত ধনরাশি লইয়া কলিকাতায় ইংরেজদিগের আশ্রয় গ্রহণ করেন । এই সংবাদ শুনিয়া নবাব আদেশ করেন যে অবিলম্বে কৃষ্ণদাসকে প্রত্যর্পণ করিবে এবং কলিকাতার দুর্গ ভাঙ্গিয়া ফেলিবে । পূর্ণিয়াভিমুখে যাত্রা করিয়া সুবাদার শুনিলেন যে ইংরেজেরা আদেশ প্রতিপালনে অসম্মত । অমনি রাজধানীতে প্রত্যাগমন পূর্বক মুরশিদাবাদ-সম্বিহিত কাশিমবাজারস্থ কোম্পানির কুঠী হস্তগত করিলেন ; অনন্তর কলিকাতা

আক্রমণ করিয়া ইংরেজ দুর্গ অধিকার করিলেন। সমুদায় স্ত্রীলোক ও বালক বালিকা লইয়া শাসনকর্তা ডেক সাহেব ও প্রধান কর্মচারীগণ জনপথে প্রস্থান করিয়াছিলেন ; কেবল ১৪৬ জন বন্দী হইল। অন্ধকূপ নামক ইংরেজদিগের একটি ক্ষুদ্র কারাগৃহ ছিল ; তাহাতে বন্দিগণকে রাত্রিকালে বদ্ধ করিয়া রাখা হইল। নিশ্বাস প্রশ্বাসে তথাকার বায়ু দূষিত হইয়া ১২৩ জনের মৃত্যু হইল ; এবং প্রাতঃকালে যে ২৩ জনকে জীবিত দেখা গেল, তাহাদিগকে চিনা ভার। নবাব যত কেন দোষী হউন না, এ ভয়ঙ্কর হত্যাকাণ্ডের অপরাধ তাঁহার স্কন্ধে চাপান যায় না ; কারণ সঙ্কীর্ণ স্থানে অনেক লোক রাখিলে যে বিপত্তি ঘটে, ইহা তাঁহার জানিবার কোন সম্ভাবনা ছিল না।

[সকতজঙ্গ।]—কলিকাতা অধিকার করিয়া নবাব ভয় প্রদর্শন পূর্বক চুচুড়ার ওলন্দাজদিগের নিকট হইতে ৪৫ লক্ষ এবং চন্দননগরের ফরাসীদিগের নিকট হইতে ৬৫ লক্ষ টাকা আদায় করিলেন। অনন্তর সকতজঙ্গের বিক্রেত্রে যাত্রা করিলেন। সকতজঙ্গ প্রায় সিরাজউদ্দৌলার সমবয়সী, এবং তদপেক্ষাও নিরীক্ষণ ও অহঙ্কারী ছিলেন। তিনি যদিও যুদ্ধবিষয়ে সম্পূর্ণ অনভিজ্ঞ ছিলেন, তথাপি স্বয়ং সৈন্যাধ্যক্ষতা গ্রহণ করিলেন। সিরাজউদ্দৌলা নিজে না যাইয়া রাজা মোহনলালকে সংগ্রামে পাঠাইলেন। পূর্ণিয়ার নিকটস্থ নবাবগঞ্জে যুদ্ধ হইল ; সকতজঙ্গ পরাজিত ও নিহত

হইলেন (১৭৫৬) ; নবাব মহাসমারোহে মুরশিদাবাদে প্রত্যাবর্তন করিলেন ।

[কর্ণেল ক্লাইব ।]—কলিকাতার হত্যাকাণ্ডের সমাচার মাল্জাজে পৌঁছিলে, তত্রতা ইংরেজদিগের কোধানল প্রজ্বলিত হইয়া উঠিল ; এবং অল্প দিন মধ্যেই কর্ণেল ক্লাইব ও আডমিরাল ওয়াটসন্ সাহেব ৯০০ ইংরেজ সৈন্য এবং ১৫০০ সিপাহি সহিয়া জাহাজে আরোহণ পূর্বক বাঙ্গালার অভিমুখে যাত্রা করিলেন । ১৭৫৬সালের ডিসেম্বর মাসে তাঁহারা ভাগীরথীর মোহানায় প্রবেশ করিলেন ; অনন্তর আক্রমণ করিয়া যথাক্রমে বজ্রবজিয়া, কলিকাতা এবং লুগলী হস্তগত করিলেন । নবাব কলিকাতা পর্য্যন্ত সসৈন্তে আসিয়াছিলেন ; কিন্তু সহসা আক্রান্ত হইয়া এরূপ ভীত হইলেন যে ১৭৫৭ সালের ৯ ফেব্রুয়ারি তারিখে ইংরেজদিগের সহিত সন্ধি করিলেন । এই সন্ধি দ্বারা নির্ধারিত হইল যে ইংরেজেরা এদেশে পূর্বের মত বিনা করে বাণিজ্য করিতে এবং কলিকাতায় দুর্গ ও টাকশাল রাখিতে পারিবেন ; আর তাঁহাদিগের যে ক্ষতি হইয়াছিল, সুবাদার তাহার পূরণ করিয়া দিতে অঙ্গীকার করিলেন ।

কিছু দিন পরে বিলাত হইতে সংবাদ আসিল যে ফরাসীদিগের সহিত ইংরেজদিগের যুদ্ধারম্ভ হইয়াছে । অমনি ক্লাইব ও ওয়াটসন নবাবের অনিচ্ছাসত্ত্বেও চন্দননগর আক্রমণ করিয়া অধিকার করিলেন (মে মাস, ১৭৫৭) ।

ইতিমধ্যে সিরাজউদ্দৌলাকে সিংহাসনচ্যুত করিবার নিমিত্ত একটী বড়বস্ত্র হইল। সেনাপতি মীরজাফর, কোষাধ্যক্ষ রাজা রায় দুর্লভ, এবং ধনীশ্রেষ্ঠ জগৎ শেঠ, এইহাতে প্রথমতঃ লিপ্ত ছিলেন। ক্লাইব সাহেবের অভি-
মতানুসারে মুরশিদাবাদের রেসিডেন্ট ওয়াট্‌স সাহেবও তাহাদিগের সহিত যোগ দিলেন। অনন্তর স্থিরীকৃত হইল যে ইংরেজেরা সাহায্য দিয়া মীরজাফরকে নবাব করিবেন ; এবং মীরজাফর ইংরাজদিগকে পুরস্কার স্বরূপ অনেক টাকা দিবেন। উমাচাঁদ নামক একজন সম্পত্তি-
শালী ব্যক্তির সাহায্যে ইংরেজেরা মীরজাফরের সহিত 'কথাবার্তা' স্থির করেন। নবাব কলিকাতা লুণ্ঠ করিলে, তাঁহার অনেক ক্ষতি হইয়াছিল ; তিনি বলিলেন যে মীরজাফরের সহিত যে সন্ধিপত্র হইবে, তাহাতে ত্রিশ লক্ষ টাকা তাঁহার অংশ নির্দিষ্ট না হইলে, তিনি নবাবের নিকটে সমুদায় প্রকাশ করিয়া দিবেন। সূচতুর ক্লাইব অমনি দুইখানি সন্ধিপত্র প্রস্তুত করিলেন ; একখানি প্রকৃত, অপরখানি মিথ্যা। কেবল শেষোক্ত পত্রে উমাচাঁদের ত্রিশলক্ষ টাকার উল্লেখ থাকিল, এবং তাহা দেখিয়াই তিনি সন্তুষ্ট হইলেন। এই মিথ্যা সন্ধিপত্রে ওয়াট্‌স সাহেব স্বাক্ষর করিতে চাহিলেন না দেখিয়া ক্লাইব তাঁহার নাম জাল করিলেন। এই ব্যাপারটী ক্লাইবের চরিত্রের কলঙ্ক স্বরূপ রহিয়াছে।

[পলাশীর যুদ্ধ ।]—অতঃপর ইংরেজদিগের প্রতি নবাবের অত্যাচার বর্ণনা করিয়া ক্লাইব সিরাজউদ্দৌলাকে

এক পত্র লিখিলেন ; এবং প্রায় এক হাজার গোরা এবং ২১০০ সিপাহী লইয়া মুরশিদাবাদের অভিযুখে যাত্রা করিলেন । নবাব ৩৫,০০০ পদাতিক এবং ১৫ হাজার অশ্বারোহী সমভিব্যাহারে অগ্রসর হইলেন । পলাশী নামক স্থানে যুদ্ধ হইল । মীরজাফরের বিশ্বাসঘাতকতাৎ ইংরেজদিগের জয় হইল (২৩ জুন, ১৭৫৭) । যুদ্ধান্তে ক্লাইব মীরজাফরকে বন্দী, বেহার, উড়িষ্যার নবাব বলিয়া অভিবাদন করিলেন । সিরাজউদ্দৌলা হুদ্রবেশে মুরশিদাবাদ হইতে পলায়ন করিলেন ; কিন্তু ধরা পড়িয়া মীরজাফরের পুত্র মীরণ কর্তৃক হত হইলেন । ইংরেজেরা পুরস্কার ও ক্ষতিপূরণ স্বরূপ অনেক অর্থ পাইলেন । উম্মাটাদ অনেক আশা করিয়াছিলেন ; কিন্তু প্রকৃত সন্ধিপত্র দেখিয়া একবারে হতবুদ্ধি হইলেন ।

[দেশের অবস্থা ।]—পলাশীর যুদ্ধের পরে ইংরেজেরাই বাস্তবিক এ দেশের অধিপতি হইলেন । অনন্তর যে কেহ নবাব হইয়াছেন, সে কেবল তাঁহাদিগেরই অনুগ্রহে । সুতরাং মোগলাধীন স্ববাদারদিগের শাসনকাল সম্বন্ধে এস্থলে কয়েকটি কথা বলা আবশ্যক হইতেছে ।

[জমিদার ।]—দায়ুদ খাঁর মৃত্যুর পরেও পাঠানদিগকে বশীভূত করিতে ৩৬ বৎসর লাগিয়াছিল । এই সময়ে পূর্বদক্ষিণ প্রদেশে পর্তুগিজেরা বিলক্ষণ উৎপাত আরম্ভ করিয়াছিল ; এবং জমিদারদিগের মধ্যেও অনেক নিয়মিত রাজস্ব প্রদান করিতে পরাধীন হইয়া-

ছিলেন। আকবর সাহের রাজত্বকালে পূর্বদেশে “বার ভুঁইয়া” নামক পরাক্রমশালী জমিদারদিগের কথা শুনিতে পাওয়া যায়; তন্মধ্যে যশোহরের রাজা প্রতাপাদিত্য, ভূষণার মুকুন্দরায়, চন্দ্রদ্বীপের কন্দর্প-নারায়ণ রায়, ভুলুয়ার লক্ষণ মানিক, বিক্রমপুরের কৈদার রায়, ভুয়ালের ফজল গাজি, খিজিরপুরের কৈশা খাঁ, সাত্তেলের রাজা রামকৃষ্ণ, পরগণা চাঁদ প্রতাপের চাঁদ গাজি, এই নয় জনের নামের উল্লেখ দৃষ্ট হয়*। জমিদারদিগের দেওয়ানী ফৌজদারী দুই প্রকার ক্ষমতাই ছিল। তাঁহাদিগের সৈন্য ছিল, গড় ছিল, বিচারালয় ছিল। তাঁহারা প্রজাদিগের নিকটে খাজনা আদায় করিতেন; এবং সুবাদার পরাক্রান্ত হইলে তাঁহার সমীপে দেয় রাজস্ব প্রেরণ করিতেন। অনেক সময়ে বল প্রয়োগ না করিলে, তাঁহাদিগের কাছে রাজস্বসংগ্রহ হইত না। কখন কখন তাঁহারা এরূপ খিজোহ্তাব প্রদর্শন করিতেন, যে সুবাদার তাঁহাদিগকে রণে পরাভূত ও পদ হইতে বিচ্যুত করিতে বাধ্য হইতেন। কিন্তু সাধারণতঃ তাঁহাদিগের বিষয়ের উত্তরাধিকার সম্বন্ধে কোন মুসলমান শাসনকর্তা কোন প্রকার বাধ্য দিতেন না। মুরশিদকুলি খাঁ তাঁহাদিগকে রাজস্ব জ্ঞাত অনেক যত্ন দিয়াছিলেন; কিন্তু সুজাউদ্দিন ও

* কেহ কেহ বলেন পুটিয়ার রাজা, তাহীরপুরের রাজা ও দিনাজপুরের রাজা “বার ভুঁইয়া” দলের অপর তিন জন।

আলিবদ্দি সদ্রাবহার দ্বারা তাঁহাদিগের নিকটে অধিকতর কর পাইয়াছিলেন ।

[সুবাদার ।]—সরফরাজ খাঁ ও সিরাজউদ্দৌলা ব্যতিরিক্ত বাঙ্গালার সমুদয় সুবাদার দিল্লীর বাদসাহদিগের নিযুক্ত । সরফরাজ খাঁ ও মুরশিদাবাদের সিংহাসন অধিকার করিয়া দিল্লীর অনুমতি প্রার্থনা করিয়াছিলেন, কিন্তু বাদসাহের মনোনী আলিবদ্দি কর্তৃক নিহত হন । নাদির সাহের আক্রমণে দিল্লীশ্বরের ক্ষমতা এতদূর কমিয়াছিল, এবং বর্গির হাঙ্গামায় ও কর্মচারীদিগের বিদ্রোহে আলিবদ্দি খাঁর এত অধিক অর্থব্যয় হইয়াছিল, যে প্রথমে কিঞ্চিৎ উপটৌকন ব্যতীত তিনি দিল্লীতে নিয়মিত রাজস্ব প্রেরণ করেন নাই । ‘সিরাজউদ্দৌলা’ বৎসরের মাত্র রাজত্ব করিয়াছিলেন এবং এ প্রকার নানা কাষে ব্যাপ্ত ছিলেন যে মোগল সম্রাটের সহিত তাঁহার কোন সম্বন্ধ ঘটে নাই ।

[ইউরোপীয়গণ ।]—খৃষ্টীয় ষোড়শ শতাব্দীর শেষে এবং সপ্তদশ শতাব্দীর প্রারম্ভে এতদ্দেশে পর্তুগিজদিগের প্রাভুতাব ছিল । ১৬৩২ অব্দ হইতেই তাঁহাদিগের প্রতাপ হ্রাস হয় । তদনন্তর (১৬৩৪) নিকরে বাণিজ্য করিবার অনুমতি পাইয়া ইংরেজদিগের প্রভাব বান্ধিতে থাকে ; এবং ক্রমে তাঁহাদিগের অর্থ ও ক্ষমতা বৃদ্ধি পাইয়া তাঁহারা দেশীয় লোকের যোগে এতদ্দেশের সর্বম্বর কর্তৃ হইয়া উঠেন । •

[হিন্দুদিগের রাজকর্ম প্রাপ্তি ।]—মোগলদিগেব

শাসনকালে দুই জন হিন্দু বাঙ্গালার সুবাদার হইয়াছিলেন, রাজা তোড়লমল ও রাজা মানসিংহ। অত্যাচ্য বড় কর্মেও হিন্দুরা নিযুক্ত হইতেন। যশোবন্ত রায় ঢাকার দেওয়ান ছিলেন; আলমর্চাদ বাঙ্গালার সহকারী দেওয়ান এবং মন্ত্রীসভার সভ্য ছিলেন; জগৎ শেঠ মন্ত্রীসভার সভ্য ছিলেন। যখন সিরাজউদ্দৌলা সিংহাসনচ্যুত হন, তখন রাজা মোহনলাল সেনাপতি ও পূর্নিয়ার শাসনকর্তা, রাজা রায়চুল্লভ কোষাধ্যক্ষ, রাজা রামনারায়ণ পাঠনার শাসনকর্তা, এবং রাজা রামরাম সিংহ মেদিনীপুরের শাসনকর্তা।

[গ্রন্থকার।]—স্বাধীন পাঠানদিগের সময়ে বঙ্গদেশে যে প্রকার প্রতিভাশালী ব্যক্তিবর্গ জন্মগ্রহণ করিয়াছিলেন, মোগলাধীন সুবাদারদিগের শাসনকালে সে প্রকার কাহারও আবির্ভাব লক্ষিত হয় না। যদিও কবিকঙ্কণের চণ্ডী, কাশীদাসের মহাভারত, রামপ্রসাদের পদাবলী এবং ভারতচন্দ্রের অন্নদামঙ্গল, শেষোক্ত সময়ে লিখিত, তথাপি এ সকল গ্রন্থকারদিগকে শিরোমণি, স্মার্ত ভট্টাচার্য্য বা চৈতন্যের তুল্য বলা যায় না। কিন্তু কবিকঙ্কণাদি কর্তৃক বাঙ্গালা ভাষা ক্রমশঃ মার্জিত হইয়া পদ্যরচনা সম্বন্ধে ভারতচন্দ্রের হস্তে বিলক্ষণ উন্নতি লাভ করিয়াছিল, স্বীকার করিতে হইবে।*

* এস্থলে কৃষ্ণবাসের রামায়ণের উল্লেখ করা গেল না, কারণ কৃষ্ণবাস পাঠানদিগের কি মোগলাধীন সুবাদারদিগের সময়ে প্রাদুর্ভূত হইয়াছিলেন, স্থির করা যায় না। কৃষ্ণবাস ও

[মুসলমান ধর্মের বিস্তার ।]—পূর্ববঙ্গীয় মুসল-
মানধর্ম সমুদ্রকুল পর্য্যন্ত বিস্তৃত হইয়াছিল, জাহাঙ্গীর
কাশীরাম দাস কথকতা শুনিয়া রামায়ণ ও মহাভারত রচনা
করেন, তাঁহাদিগের কৃত গ্রন্থ পাঠ করিয়া জানিতে পারা যায় ।
সুতরাং কথকদিগের দ্বারা বাঙ্গাল সাহিত্যের অনেক উপ-
কার সাধিত হইয়াছে বলিতে হইবে । কৃষ্ণবাস ব্রাহ্মণ, এবং
প্রসিদ্ধ ফুলিয়া গ্রাম নিবাসী । তাঁহার রচনাপ্রণালী দেখিয়া
তাঁহাকে কবিকঙ্কণের পূর্ববর্তী বলিয়া বোধ হয় । কাশীরাম
দাস “দেব” উপাধিধারী কায়স্থ, এবং কাটোয়ার সম্বিহিত
সিঙ্গিগ্রামে তাঁহার বাসস্থান ছিল । তিনি কিঞ্চিদধিক দুই শত
বৎসর পূর্বে প্রাদুর্ভূত হইয়াছিলেন । বর্ধমান জেলার অন্তর্গত
দামুনাগ্রামে কবিকঙ্কণ মুকুন্দরাম চক্রবর্তী জন্মগ্রহণ করেন ।
তিনি মুসলমানদিগের অত্যাচারে বাসস্থল পরিত্যাগ করিয়া
মেদিনীপুরের অন্তর্গত আড়রা গ্রামবাসী রাজা বাঁকুড়াদেবের
আশ্রয়ে অবস্থিতি করেন এবং তৎপুত্র রঘুনাথ রায়ের
আদেশে চণ্ডিকাব্য রচনা করেন । প্রায় তিন শত বৎসর
হইল চণ্ডিকাব্য রচিত হইয়াছে । কবি রামপ্রসাদ সেন বৈদ্য-
জাতীয় ; হালিসহরের মধ্যবর্তী কুমারহাট নামক স্থান তাঁহার
জন্মভূমি । রাজা কৃষ্ণচন্দ্র তাঁহাকে ১০০ বিঘা নিষ্কর ভূমি
এবং “কবিরঞ্জন” উপাধি দেন । বর্ধমান জেলার অন্তঃপাতি
ভূরশূট পরগণার অন্তর্গত পেঁড়োগ্রামে ভারতচন্দ্র রায়ের
নিবাস ছিল । তিনি মুখুটী কুল-সম্ভূত । তিনি এক সময়ে
বর্ধমানের রাজা কর্তৃক কারারুদ্ধ হইয়াছিলেন ; পরে তিনি
নবদ্বীপাধিপতি রাজা কৃষ্ণচন্দ্রের সভাসদ হইয়া অন্নদামঙ্গল
রচনা করেন (১৬৭৪ শক অর্থাৎ ১৭৫২ খৃঃ অঃ) ।

বাদসাহের সময়ে লিখিত একখানি বিদেশীয় গ্রন্থে দৃষ্ট হয় । এক্ষণে আদিমস্মারিতে দেখা যাইতেছে যে স্মৃতি-বাক্সালার প্রায় এক তৃতীয়াংশ লোক মুসলমান । মুসলমান-ধর্ম ক্রুরূপে এদেশে এত বহুদূরব্যাপী হইয়াছে, জানা যায় না । মুসলমান জমিদার ও জায়গিরদারদিগের প্রভাবে যে তাহাদিগের ধর্মের অনেক দূর বিস্তার ঘটিয়াছে, তাহার সন্দেহ নাই । কিন্তু গোড় মুরশিদাবাদ প্রভৃতি মুসলমান রাজধানী সন্নিহিত প্রদেশ অপেক্ষা রাজসাহী, বগুড়া, চট্টগ্রাম প্রভৃতি স্থানে অধিবাসীদিগের মধ্যে অধিকসংখ্যক মুসলমান, ইহাতে বুঝা যাইতেছে যে বাহুবল অপেক্ষা অন্য কারণে মুসলমান ধর্মের সহায়তা করিয়াছে । যে সকল জেলায় মুসলমান অধিক, সেখানে মুসলমানেরা প্রায় চাষী, এবং জমিদার, ব্যবসায়ী ও বিদ্বান ব্যক্তিগণ প্রায় হিন্দু । এই সমুদায় দেখিয়া শুনিয়া অনেকে অনুমান করেন যে অনার্য্য জাতিগণ পশ্চিম হইতে তাড়িত হইয়া পূর্ববাক্সালায় আশ্রয় গ্রহণ করিয়াছিল ; এবং তন্নিমিত্ত তৎপ্রদেশস্থ অধিবাসীরা বহুলপরিমাণে অনার্য্যবংশ-সম্ভূত বলিয়া হিন্দু সমাজে অতি নীচ শ্রেণীতে স্থান পাইয়াছিল । এরূপ হীনাবস্থা পরিত্যাগ করিয়া মুসলমানদিগের সময়ে দেশের রাজার সহিত সমধর্ম্য হইতে তাহারা উৎসাহসহকারে ইচ্ছাপূর্বক যাইবে, ইহা আশ্চর্য্য নহে ।

[রাইয়তদিগের অবস্থা ।]—মুসলমান শাসনকালে

এদেশে সাধারণ লোকদিগের মধ্যে ক্রমে মুসলমান এবং বৈষ্ণব ধর্মের বিস্তার হইয়াছিল, ইহার অতিরিক্ত তাহা-
দিগের অবস্থা সম্বন্ধে কোন কথাই স্থির করিয়া বলা
যায় না । কিন্তু অনুমান হয় যে তাহাদিগের অনাহার
কষ্ট ছিল না । নবাব সায়েস্তা খাঁ এবং নবাব জুজা-
উদ্দিনের সময়ে টাকায় আট মন করিয়া চাউল বিক্রয়
হইয়াছিল ; মুরশিদকুলি খাঁর আমলে টাকায় ৪ মন
চাউল ছিল ; এবং সাধারণতঃ বলিতে গেলে তৎকালে
খাদ্য দ্রব্য মাত্রই এখন অপেক্ষা অনেক পরিমাণে সস্তা
ছিল । অধিকন্তু একাল অপেক্ষা সেকালে দরিদ্রদিগকে
অন্ন দিতে সম্পন্ন ব্যক্তিবর্গের প্ররতি ছিল । “ আইন
আকবরী ” পাঠ করিয়া বোধ হয় যে এতদেশীয় প্রজা-
দিগের অর্থসঙ্কতিও কম ছিল না ; উক্ত গ্রন্থে লিখিত
আছে, “ বাঙ্গালার রাইয়তেরা অবাধ্য বা কর দিতে
পরামুখ নহে । বৎসরের আট মাস দেয় অর্থ তাহারা
কিন্তী বকিন্তী দিয়া থাকে । তাহারা আপনাই নির্দিষ্ট
স্থানে রৌপ্য এবং স্বর্ণমুদ্রা লইয়া আসে । শস্য প্রদান
রীতি নাই । শস্য সর্বদাই শস্তা । ” বেহারেও শস্য-
ক্ৰিয়ার রীতি ছিল না । রাইয়তেরা খাজনা স্বরূপ
মুদ্রাই দিত, এবং প্রথম কিন্তীর খাজনা দিবার সময়ে
পরিচ্ছন্ন-বস্ত্র পরিয়া আসিত ।

[বাণিজ্য ।]—দিল্লীর অধীন সুবাদারদিগের সময়ে
এদেশে বাণিজ্যেরও কিছু উন্নতি হইয়াছিল । প্রসিদ্ধ
ফরাসী পণ্যটক বার্নিয়ার স্বচক্ষে বাঙ্গালার অবস্থা দুইবার

প্রত্যক্ষ করিয়া তৎসম্বন্ধে ১৬৬৫ খৃষ্টাব্দে স্বদেশে যে পত্র লিখেন, তাহা পাঠ করিয়া জানা যায় যে তৎকালে বাঙ্গালা হইতে বহুল পরিমাণে চাউল ও চিনি বিদেশে যাইত, এবং বাঙ্গালা কার্পাস ও পট্ট বস্ত্র সম্বন্ধে কেবল ভারতবর্ষ ও তৎপার্ব্ববর্তী রাজ্য সমূহের নহে, ইউরোপ-বণ্ডেরও সাধারণ ডাণ্ডার স্বরূপ ছিল ; এতদ্ব্যতীত সোরা, লাক্ষা, আফিং, মোম, লক্ষা মরিচ প্রভৃতিও অনেক রপ্তানি হইত । সম্রাট বা সুবাদার নিজে ব্যবসায় করিতেন না । সুলতান আজিমওসান একবার কয়েকটি দ্রব্য একচেটিয়া করিতে গিয়া বাদসাহ আওরঙ্গজেব কর্তৃক তিরস্কৃত হন ।

[রাস্তা ।] যদিও অনেক নদনদী থাকায় এদেশের বাণিজ্য প্রধানতঃ জলপথে চলে, তথাপি বাণিজ্যকার্য ও গমনাগমনের সুবিধার জন্ত মুসলমানদিগের সময়ে এদেশে বড় বড় রাজবস্ত্র ছিল । ১৬৬০ খৃষ্টাব্দের একখানি মানচিত্রে * এই কয়েকটি প্রধান রাস্তা লক্ষিত হয় । (১) যে স্থলে ভাগীরথী ও পদ্মা পৃথক্ হইয়াছে, পাটনা, মুন্সের ও রাজমহল দিয়া সেই স্থল পর্য্যন্ত একটা রাস্তা আসিয়া দুইটী শাখায় বিভক্ত হইয়াছে ; একটা মুক্সদাবাদ, পলাশী, অগ্রদ্বীপ, বর্ধমান ও মেদিনীপুর দিয়া কটকাভিমুখে গিয়াছে ; অপরটী পদ্মার দক্ষিণ ধার দিয়া ফতাবাদ [ফরিদপুর] পর্য্যন্ত যাইয়া ঢাকার অভিমুখে গিয়াছে । (২) আর একটা রাস্তা বর্ধমান

হইতে বীরভূমের মধ্যদিয়া কাশিমবাজার হইয়া পদ্মা
তীর পর্য্যন্ত গিয়াছে এবং নদী পার হইয়া রামপুর
খোয়ালিয়ার অনতিদূরবর্তী হাজারাহাটি দিয়া করতোয়া-
বৃলস্থ ঘোড়াঘাট হইয়া ব্রহ্মপুত্রের অভিমুখে ধাবিত
হইয়াছে । (৩) অপর একটী রাস্তা বর্দ্ধমান হইতে হুগলী,
বশোহর, ভূঞা ও কতাবাদ দিয়া পদ্মা পার হইয়া
ধলেশ্বরী ও লখিয়ার সদ্র মন্তল পর্য্যন্ত গিয়াছে । (৪) আর
একটী রাস্তা ঢাকা হইতে বাহির হইয়া ধলেশ্বরী পার
হইয়া পীরপুর দিয়া পাবনা জেলার অন্তর্বর্তী সাহাজাদ-
পুরের অভিমুখে গিয়াছে ।

[জ্ঞানচর্চা ।]—যদিও বিদ্যালোচনা সম্বন্ধে মুসলমান
শাসনকর্তাদিগের বিশেষ যত্ন ছিল না, তাৎকালিক
জমিদারদিগের এ বিষয়ে অনেক উৎসাহ দেখা যায় ।
ঐহারা ব্রাহ্মণপণ্ডিতগণের অর্থ-চিন্তা দূর করিবার নিমিত্ত
তাহাদিগকে ব্রহ্মত্র নামে কত নিষ্কর ভূমি দিয়াছিলেন ।
ঐহারা সংস্কৃতশিক্ষার্থী ছাত্রদিগের নিমিত্ত টোল চৌপাণ
গীর ব্যয় যোগাইতেন । ঐহারা গুনীলোক দেখিলে
তাহাকে আশ্রয় দিতেন । কবি রামপ্রসাদ সেন এবং
ভারতচন্দ্র রায় নদিয়ার জমিদার রাজা কৃষ্ণচন্দ্রের আশ্রয়
পাইয়াছিলেন । কবিকঙ্কণ মুকুন্দরাম চক্রবর্তী মেদিনী-
পুরের জমিদার বাঁকুড়া রায় ও তৎপুত্র রঘুনাথ রায়ের
আশ্রিত ছিলেন ।

[সন ।]—এস্থলে আর একটী কথা বলা নিতান্ত
অপ্রাসঙ্গিক হইবে না । এ প্রদেশে বাঙ্গালা, ফসলী

ও বিলায়তী সন নামে যে কয়েকটি অঙ্গ প্রচলিত আছে, তাহাদিগের উৎপত্তি মোগলশাসন-সময়ে। আকবর সাহ সৌর বৎসরের পঞ্চপাতী ছিলেন ; এজন্য যে বৎসর তিনি সিংহাসনে আরোহণ করেন, সেই বৎসর হইতে হিজিরার চান্দ্র বৎসরের পরিবর্তে সৌরমানানুসারে গণনা করিতে হইবে, সমুদায় মোগল সাম্রাজ্যে তিনি এই আদেশ প্রচার করেন। সাহজাহান বাদসাহ সরকারী কাগজ পত্রে সৌরগণনা রহিত করেন ; কিন্তু আকবর সাহের অঙ্গ স্থানে স্থানে এরূপ প্রচলিত হইয়াছিল, যে উহার উচ্ছেদ হইল না। উহাই বাঙ্গালা, ফসলী ও বিলায়তী সন নামে এ দেশে চলিতেছে। আকবর সাহ ১৫৫৬ খৃঃ অব্দে সম্রাট হন। তৎকালে ৯৬৩ হিজিরায় চলিতেছিল। ১৫৫৬ খৃঃ অ হইতে ১৮৭৪ খৃঃ অ পর্যন্ত ৩১৮ সৌর বৎসর গত হইয়াছে। ৯৬৩ হিজিরায় ৩১৮ যোগ কর, বঙ্গাব্দ ১২৮১ হইবে। বৈশাখ মাসে বঙ্গাব্দের গণনারম্ভ হয় ; পরবর্তী ভাদ্রমাসে ফসলী ও বিলায়তী সনের আরম্ভ।

পঞ্চম অধ্যায়।

ইংরেজ শাসনকাল।

[ক্রাইব।]—পলাশীর যুদ্ধের পরে ক্রাইব কলিকাতার অধ্যক্ষতা পদে নিযুক্ত হইয়া এদেশে তিন বৎসর ছিলেন।

নবাব হইয়াই অল্পদিন মধ্যে মীরজাফর অর্থাৎ আচরণ দ্বারা কোষাধ্যক্ষ রাজা রায়হুল ভ, পাটনার শাসনকর্তা রাজা রামনারায়ণ, এবং মেদিনীপুরের শাসনকর্তা রাজা রামরাম সিংহের সঙ্গে বিলক্ষণ গোলযোগ বাধাইয়া তুলেন ; কিন্তু ক্লাইব মাঝে পড়িয়া সমুদায় মিটাইয়া দেন । এই সময়ে সম্রাট্ দ্বিতীয় শাহ আলম পাটনা আক্রমণ করিয়া তত্রত্য শাসনকর্তা রামনারায়ণকে পরাস্ত করেন ; কিন্তু ক্লাইবের প্রেরিত কর্ণেল কালিয়ড সৈন্যে উপস্থিত হইলে বাদশাহ পরাজিত হইয়া প্রস্থান করেন । ইহাতে মীরজাফর ১৫৫ হইয়া ক্লাইবকে কোম্পানির জমিদারি জায়গির স্বরূপ প্রদান করেন । কিছু দিন পরে ক্লাইব জানিতে পারিলেন, যে কুচক্রী মীরজাফর ওলন্দাজদিগের সহিত ষড়যন্ত্র করিতেছেন ; অমনি চুঁচুড়া আক্রমণ করিয়া তাহাদিগের গর্ষ খর্ব্ব করিলেন । অনন্তর (১৭৬০) তিনি ইংলণ্ডে প্রত্যাগমন করিয়া রাজার নিকটে সম্মান ও “ লর্ড ” উপাধি পাইলেন ।

[বাস্টিটার্ট ।]—ক্লাইবের পরে বাস্টিটার্ট সাহেব বাঙ্গালার কোম্পানির কুঠীর গবর্ণর বা অধ্যক্ষ হন । মীরজাফর ইংরেজদিগকে ষত টাকা দিতে প্রতিশ্রুত ছিলেন, সমুদায় পরিশোধ করিয়া উঠিতে পারেন নাই ; বিশেষতঃ পাটনার যুদ্ধের সময়ে তদীয় পুত্র মীরনের বজ্রাঘাতে মৃত্যু হওয়ায়, শোকে তিনি একপ্রকাব অকর্ম্মণ্য হইয়া পড়িয়াছিলেন । তাঁহার জামাতা মীর-

কাশিম বাস্টিটা সাহেব এবং কলিকাতা কোম্পানির সহিত গোলমাল চুকাইতে যান । মীরকাশিমের কার্যদক্ষতা দেখিয়া তাঁহাকে নবাব করিতে ইংরেজদিগের ইচ্ছা হয় । ইচ্ছানুরূপ কার্যও শীঘ্রই অনুষ্ঠিত হইল । মীরজাফর অপস্থত হইলেন এবং কাশিম নবাবীপদে অধিরূঢ় হইলেন । স্বীয় মনস্কাম পূর্ণ হওয়াতে কাশিম কোম্পানিকে “ বর্ধমান, চট্টগ্রাম ও মেদিনীপুর ” এই তিনটি জেলার অধিকার প্রদান করিলেন, এবং সাহায্যকারী ইংরেজ কর্মচারীদিগকে কয়েক লক্ষ টাকা উপহার দিলেন (১৭৬০) ।

[মীরকাশিম ।]—কর বাড়াইয়া এবং ব্যয় কমাইয়া কাশিম অল্পদিনেই ইংরেজদিগের দাবির টাকা পরিশোধ করিলেন । অনন্তর মুন্সেফের রাজধানী করিয়া গর্গিন খাঁ নামক একজন আর্ম্যানীর সাহায্যে একদল সুশিক্ষিত সেনা প্রস্তুত করিলেন । এই সময়ে বাদসাহ দ্বিতীয় সাহ আলম বুদ্ধে পরাজিত হইয়া কর্ণেল কার্ণার সহিত পাটনার উপস্থিত হইলে, মীরকাশিম সম্রাটের সহিত সাক্ষাৎ করিয়া বাঙ্গালা, বেহার, উড়িষ্যার সুবাদারী পদে প্রতিষ্ঠিত থাকিবার অনুমতি পাইলেন ।

[কাশিমের সহিত বিবাদ ।]—কিয়ৎকাল পরে অন্তর্বাণিজ্যের শুল্ক লইয়া নবাবের সহিত ইংরেজদিগের বিবাদারম্ভ হইল । বাদসাহী সনন্দবলে কোম্পানি এদেশে বিনা শুল্ক বাণিজ্য করিতে পারিতেন । ইংরেজ কর্মচারীরা এই সময়ে আপন আপন নৌকায় কোম্পানি

নির নিশান তুলিয়া মাশুল হইতে পরিত্রাণ পাইবার উপায় অবলম্বন করিয়াছিলেন । তাঁহাদিগের নিকটে ছাড় কিনিয়া অনেক দেশীয় বনিকও কোম্পানির নিশান তুলিয়া করের দায়ে নিষ্কৃতি পাইতেছিল । এইরূপে রাজশ্বের বিস্তর ক্ষতি হওয়ায়, মীরকাশিম ও বাস্টিটাই উভয়ে পরামর্শ করিয়া এই স্থির করিলেন যে কোম্পানির কর্মচারীরা স্ব স্ব পণ্য দ্রব্যের উপর শতকরা ৯ টাকা করিয়া শুল্ক দিবেন । কিন্তু কলিকাতার কোম্পানির সদস্যগণ কেবল লবণের ব্যবসায় শতকরা ২।০ টাকা দিতে স্বীকার করিলেন । ইহাতে নবাব ক্রোধ করিয়া অন্তর্বাণিজ্যের শুল্ক একবারে উঠাইয়া দিলেন । এতদ্বারা সাধারণের উপকার হইল বটে ; কিন্তু ইংরেজেরা অসন্তুষ্ট হইলেন । পাটনায় ইংরেজদিগের কয়েকখান নৌকা নবাবের কর্মচারীগণ খানাতল্লাসী করাতো, তত্রত্য কোম্পানির কুঠীর অধ্যক্ষ ইলিসমাহেব অস্ত্রধারী হইয়া পাটনা অধিকার করিলেন । কিন্তু জয়োগত গোরাসৈন্য মদ খাইয়া জ্ঞানশূন্য হইলে সুবাদারের সেনাপতি উক্ত নগরী আক্রমণ করিয়া ইলিসমাহেব ও অন্যান্য ইংরেজদিগকে বন্দী করিল । মীরকাশিম এই সংবাদ শুনিয়া আপনার রাজ্য মধ্যে সমুদায় ইংরেজদিগকে কয়েদ করিতে লুকুম দিলেন ।

এদিকে ইংরেজেরা মীরজাফরকে পুনরায় নবাবী পদে অধিষ্ঠিত করিয়া সঁমরসজ্জা করিলেন । কয়েকটি যুদ্ধ হইল ; কিন্তু মীরকাশিম সর্বত্রই পরাজিত হইলেন ।

গড়িয়া নামক স্থানে তাঁহার সৈন্যগণ বিলক্ষণ সাহস ও
রণপাণ্ডিত্য প্রদর্শন পূর্বক ৪ ঘণ্টা সংগ্রাম করিয়াও
ইংরেজদিগের পরাক্রমে পরাভূত হইল (১৭৬৩) । অন-
ন্তর কাশিম রাজা রামনারায়ণ, জগৎশেট, রাজা রাজ-
বল্লভ প্রভৃতি কতকগুলি এতদ্দেশীয় ভদ্রলোক এবং
ইলিস্ সাহেব ও অন্যান্য বন্দীকৃত ইংরেজদিগকে বধ
করিয়া পাটনা হইতে পলাইলেন । কাশিমের চরিত্রের
এই একটি দুরপন্যেয় কলঙ্ক ।

[বক্সারের যুদ্ধ ।]—ইংরেজেরা অগ্রসর হইয়া পাটনা
অধিকার করিলেন । মীরকাশিম অযোধ্যার নবাবের
আশ্রয় লইলেন । পর বৎসর উভয়ের মিলিত সৈন্যের
সহিত বক্সারের যুদ্ধেও ইংরেজেরা জয় লাভ করিলেন
(১৭৬৪) । এতদ্বারা ইংরেজদিগের বীরত্বযশঃ আৰ্ঘ্য-
বর্ত্ত-পরিবাণ্ড হইল । বাদসাহ স্বয়ং আসিয়া তাঁহা-
দিগের শিবিরে উপস্থিত হইলেন, এবং তাঁহাদিগের
সাহায্যে দিল্লীর সিংহাসন পুনঃপ্রাপ্তির উপায় দেখিতে
লাগিলেন ।

[রাজ্য শাসনের বন্দোবস্ত ।]—মীরকাশিমের সহিত
যুদ্ধ সংবাদ পাইয়া কোম্পানির ডাইরেটরেরা ঐতদ্দেশে
ক্রাইবকে পুনঃ প্রেরণ করেন । ১৭৬৫ অব্দের মে মাসে
তিনি কলিকাতায় উপস্থিত হন । তাঁহার আগমনের
পূর্বে মীরজাফরের মৃত্যু হয় ; এবং তৎপুত্র নাজিম
উদ্দৌলা ইংরেজদিগের কর্তৃক নবাবী পদে প্রতিষ্ঠিত
হন । ক্রাইব মুরশিদাবাদে গিয়া নূতন নবাবের সহিত

সাফাৎ করিয়া এই বন্দোবস্ত করিলেন যে সৈন্যসংক্রান্ত ও রাজ্যরক্ষাসম্বন্ধীয় ভার ইংরেজকর্মচারীদিগের হস্তে থাকিবে ; করসংগ্রহ, বিচার, দণ্ডবিধান প্রভৃতি অন্যান্য কার্য যেমন নবাবের নামে দেশীয় কর্মচারীদিগের দ্বারা সম্পন্ন হইতেছিল তেমনই চলিবে ; এবং সাংসারিক ও বিচারালয়াদি-সংক্রান্ত ব্যয়নির্ব্বাহার্থে নবাব বার্ষিক তিপ্পান্ন লক্ষ টাকা পাইবেন ।

[দেওয়ানী প্রাপ্তি ।]—অনন্তর পশ্চিমে গিয়া ক্লাইব ইংরেজ শিবিরে অযোধ্যার নবাব সুজাউদ্দৌলা ও বাদ-সাহ সাহ আলমকে দেখিতে পাইলেন । কড়া এবং এলাহাবাদ এই দুইটি প্রদেশ পরিত্যাগ করিয়া এবং ইংরেজদিগের সহিত মিত্রতা রাখিবার অঙ্গীকার করিয়া সুজা-অযোধ্যার নবাবী গদে পুনরধিষ্ঠিত হইলেন । পরে সুজার পরিত্যক্ত প্রদেশদ্বয় বাদসাহকে প্রদান করিয়া এবং তাঁহাকে বার্ষিক ২৬ লক্ষ টাকা কর দিতে স্বীকার করিয়া ক্লাইব তাঁহার নিকট হইতে কোম্পানির নামে বাঙ্গালা, বেহার ও উড়িষ্যার “দেওয়ানী” গ্রহণ করিলেন । ১৭৬৫ খ্রিস্টাব্দের ১২ আগষ্ট তারিখে দেওয়ানী সনন্দ প্রদত্ত হয় । ইহাই এভদ্দেশের ইংরেজ রাজত্বের প্রধান দলিল ।

দেওয়ানী-প্রাপ্তির পরে রাজস্বসম্বন্ধীয় বন্দোবস্ত করিবার ক্ষমতা কোম্পানির হইল । কিন্তু দেওয়ানী লাভের অব্যবহিত পূর্বে নবাবের সহিত রাজকার্য্য নির্ব্বাহার্থে যে সকল নিয়ম সংস্থাপন করা হইয়াছিল,

ক্লাইব দেখিলেন যে সে সকলের অত্যাচার করায় কোন ফল নাই; সুতরাং তদনুসারেই কার্য চলিতে লাগিল। মহম্মদ রেজা খাঁ বাঙ্গালার এবং রাজা সিতাব রায় বেহারের নায়েব দেওয়ানী পদে নিযুক্ত হইলেন; এবং ঠাঁহাদিগের হস্তে সমুদায় কার্যের ভার অর্পিত হইল।

[গৃহ সংস্কার।]—ইংরেজ কর্মচারীদিগের বেতন অল্প ছিল। সুতরাং অর্থাগমচেষ্টায় ঠাঁহারা এতদ্দেশীয় লোকের নিকটে উপহার গ্রহণ করিতেন এবং বাণিজ্যকার্যে প্রয়ত্ন হইতেন। ক্লাইব ১৭৬৫ সালে কলিকাতায় আসিয়াই ঠাঁহাদিগের নিকটে এই মর্মের একখানি নিয়মপত্র স্বাক্ষরিত করিয়া লইয়াছিলেন যে ঠাঁহারা এতদ্দেশবাসীদিগের নিকটে উপঢৌকন লইবেন না। দেওয়ানীপ্রাপ্তির পরে তিনি ঠাঁহাদিগকে বাণিজ্য করিতে নিষেধ করিলেন; কিন্তু লবনের একচেটিয়া ব্যবসায় আরম্ভ করিয়া তাহার লাভের ক্রিয়দংশ কর্মচারীদিগের মধ্যে পদমর্যাদানুসারে বিভাগ করিয়া দিবার বন্দোবস্ত করিলেন। এই নিয়ম দুই বৎসর ছিল। ইহার পর ঠাঁহারা রাজস্বের উপর শতকরা কিছু করিয়া কমিসন ক্রিয়ৎকাল পান। লর্ড কর্ণওয়ালিসের সময়ে ঠাঁহাদিগকে উপযুক্ত বেতন প্রদানের পদ্ধতি প্রবর্তিত হয়।

এই সকল গুরুতর কার্য সাধন করিয়া ক্লাইব ইংরেজ সৈনিকদিগের “ডবল ভাতা” উঠাইয়া দেন। যুদ্ধকালে ঠাঁহারা কিঞ্চিৎ অতিরিক্ত টাকা পাইতেন।

মীষজ্ঞাফরের সময়ে এই প্রাপ্য দ্বিগুণিত হয়, এবং কি শান্তি, কি সংগ্রাম, সকল কালেই উহা তাঁহার। পাইতে থাকেন । উহা উঠাইয়া দিলে তাঁহার। বিজ্ঞোহভাব প্রদ-
শন করেন ; কিন্তু ক্লাইবের সাহস ও বিবেচনায় শীঘ্রই সমুদায় গোলযোগ চুকিয়া যায় ।

১৭৬৭ অব্দে ক্লাইব স্বদেশে প্রত্যাবর্তন করেন ; কিন্তু সেখানে সুখে দিন শেষ করিতে পাবেন নাই । বাহা-
দিগের জন্ত একটি বিস্তীর্ণ রাজ্য সংস্থাপন করিতে গিয়া
তিনি পাপ করিতেও সঙ্কুচিত হন নাই, সেই স্বদেশীয়
জনগণের অকৃতজ্ঞতার তিনি পাতকসমুত্ত জীবনভার
বহন করিতে অসমর্থ হইয়া ১৭৭৪ অব্দে আত্মহত্যা
করেন ।

[ছিয়াত্তরের মনস্তব ।]—ক্লাইব স্বদেশ যাত্রা করিলে
বেরেল্ফট সাহেব ১৭৬৯ অব্দ পর্যন্ত এবং তদনন্তর
কার্টিয়ার সাহেব ১৭৭২ অব্দ পর্যন্ত বাঙ্গালার গবর্নর
ছিলেন । তাঁহাদিগের সময়ে যদিও রাজকর্ষ্য নবাবের
কর্মচারীদিগের হস্তে ছিল, তথাপি ইংরেজের। সকল
বিষয়েই হাত দিতেন । এইরূপে শাসন সম্বন্ধে অনেক
বিশৃঙ্খলা ঘটয়াছিল । বিশেষতঃ ক্লাইব চলিয়া যাও-
য়াতে কোম্পানির কর্মচারীদিগের অর্থলালসার বেগ
বদ্ধ করে এমন লোক ছিল না, ইহাতে বিলক্ষণ অত্যা-
চার বৃদ্ধি হইয়াছিল । দেবতাও তৎকালে প্রতিকূল
হইয়াছিলেন । খৃস্টীয় ১৭৬৯—৭০ অব্দে এ দেশে একটি
ভয়ঙ্কর দুর্ভিক্ষ ঘটে । বাঙ্গাল। ১১৭৬ সালে ঘটয়াছিল

বলিয়া ইহাকে “ ছিয়াত্তরের মন্বন্তর ” বলে । ইহাতে এ দেশের প্রায় এক তৃতীয়াংশ লোক মৃত্যুমুখে পতিত হয় ।

[ওয়ারেন হেষ্টিংস্ :]—১৭৭২ অব্দে প্রকাশ্যরূপে এতদেশের শাসনভার আপনাদিগের হস্তে লইবার উদ্দেশে ইস্ট ইণ্ডিয়া কোম্পানির ডাইরেক্টরেরা ওয়ারেন হেষ্টিংস্কে বাংলার গবর্ণরী পদে নিযুক্ত করিলেন । হেষ্টিংস্ কলিকাতায় আসিয়াই জেলায় জেলায় রাজস্ব সংগ্রহ নিমিত্ত “ কালেক্টর ” নামধারী ইংরেজ কর্মচারী নিযুক্ত করিলেন ; এবং কলিকাতা কোমিসনের চারিজন সদস্যকে জমিদারদিগের সহিত পাঁচ বৎসরের জন্য খাজনার বন্দোবস্ত করিতে পাঠাইলেন । মহম্মদ রেজা খাঁ ও রাজা সিতাব রায় নিকাসীদায়ে কারাকদ্ধ হইলেন ; এবং যদিও তাঁহারা পরে বিচারে অব্যাহতি পাইলেন, তথাপি অপমানজনিত মনোহুঃখে অল্পদিন মধ্যে রাজা সিতাব রায়ের মৃত্যু হইল । অনন্তর রাজ-কোষ ও অগ্রাগ্র সরকারী কার্যালয় মুরশিদাবাদ হইতে কলিকাতায় উঠাইয়া আনা হইল । বিচারকার্যের সুবিধার জন্য প্রতি জেলায় এক একটি “ দেওয়ানী ” এবং “ ফৌজদারী ” বিচারালয় প্রতিষ্ঠিত হইল । কালেক্টরেরাই দেওয়ানী বিচারালয়ের বিচারপতি হইলেন, ফৌজদারী বিচারালয়ের বিচারভার মুসলমান কাজী ও মুফতির হস্তে রহিল । আপীল শুনিবার জন্য কলিকাতায় দুইটা প্রধানতম বিচারালয় সংস্থাপিত হইল ;

একটি “সদর দেওয়ানী আদালত,” অপরটি “সদর নিজামত আদালত”। শান্তিরক্ষার নিমিত্ত জেলায় জেলায় এক এক জন “ফৌজদার” নিযুক্ত হইল। “সদর নিজামত আদালত” ১৭৭৫ অব্দে আবার মুরশিদাবাদে উঠিয়া যায়, এবং “নায়েব নাজিম” উপাধি গ্রহণ পূর্বক মহম্মদ রেজা খাঁ উহার প্রধান বিচারপতি হন। লর্ড কর্ণওয়ালিসের সময়ে (১৭৯০) উহা পুনরাবস্থাপন কলিকাতায় আনীত হয়।

প্রথম নিয়মপত্র।]—উত্তরোত্তর কোম্পানির রাজ্য-রক্ষা দেখিয়া ১৭৭৩ অব্দে ইংলণ্ডের পার্লামেন্টে ঐহাদিগের বিষয়ব্যাপারে হস্তক্ষেপ করেন এবং এদেশের শাসনসম্বন্ধে প্রথম নিয়মপত্র প্রচার করেন। এতদ্বারা বাঙ্গালার গবর্নর “গবর্নর জেনেরল” আখ্যা প্রাপ্ত হইলেন, এবং সেকৌন্সিল গবর্নর জেনেরলের কর্তৃত্ব কোম্পানির সমস্ত ভারতবর্ষীয় অধিকারে পরিব্যাপ্ত হইল। এতদ্ব্যতিরিক্ত ইংরেজদিগের অপরাধের এবং রাজধানীর মোকদ্দমার বিচার নিমিত্ত কলিকাতায় ইংলণ্ডের ব্যবস্থানুযায়ী “সুপ্রিমকোর্ট” নামক একটি নূতন বিচারালয় সংস্থাপিত হইল।

[নন্দকুমারের ফাঁসী।]—১৭৭৪ অব্দের অক্টোবর মাসে হেক্টিংস্ “গবর্নর জেনেরল” উপাধি পান, এবং বিলাত হইতে নিযুক্ত চারিজন কৌন্সিলের সদস্য সহিত একত্রে কার্যারম্ভ করেন। প্রথম হইতেই তিন জনের সহিত ঐহার মনান্তর ঘটে; এবং সংখ্যাধিক্য বশতঃ

ঐহার্য প্রায় দুই বৎসর কাল গবর্ণর জেনেরলকে পদে পদে অপদন্ত করিতে চেষ্টা করেন । এই সময়ে হেষ্টিংসের অত্যাচারণ সম্বন্ধে অনেক অভিযোগ কোর্সিলে উপস্থিত হয় ; অভিযোক্তাদিগের মধ্যে প্রধান রাজা নন্দকুমার । হেষ্টিংস্ প্রথমে নন্দকুমারকে চক্রান্তকারী বলিয়া নালিস করেন ; তাহাতে কিছুই হয় নাই । অনন্তর হেষ্টিংসের অন্তগত এতদ্দেশীয় এক ব্যক্তি জাল করা দোষ দিয়া নন্দকুমারের নামে অভিযোগ কবে । সুপ্রিমকোর্টে বিচার হয় । তথায় হেষ্টিংসের পরম বন্ধু ইম্পে কর্তা ছিলেন, সুতরাং হেষ্টিংসের, মনোভীষ্ট সিদ্ধ হইল । নন্দকুমারের অপরাধ স্থিরীকৃত হইয়া ঐহার্য প্রাণদণ্ডের আদেশ হইল ; এবং তদনুসারে ঐহার্য ফাঁসী হইল (১৭৭৫) । নন্দকুমার দোষী হইলেও ঐহার্যকে ফাঁসী দেওয়া একটা অত্যাচার কার্য । এদেশে জাল করা অপরাধে প্রাণদণ্ডের বিধি কস্মিন্ কালে ছিল না ; ইংরেজেরাও তদ্রূপ কোন আইন এদেশে প্রচলিত করেন নাই ; এবং নন্দকুমার যে সময়ে জাল করিয়াছিলেন বলিয়া সাব্যস্ত হয়, সে সময়ে এদেশে সুপ্রিম-কোর্টও সংস্থাপিত হয় নাই ।

[বাঙ্গালা মুদ্রাবন্ধ ।]—হেষ্টিংসের শাসনকালে ডাইরেক্টরদিগের ইচ্ছানুসারে এই আদেশ প্রচারিত হয় যে বিবাহ, উত্তরাধিকার, চুক্তিপ্রভৃতি সম্বন্ধে হিন্দুদিগের হিন্দুশাস্ত্রানুসারে এবং মুসলমানদিগের মুসলমান ব্যবস্থানুসারে বিচার হইবে । এই নিষিদ্ধ হ্যালাহেড্ সাহেব

হিন্দু ও মুসলমানদিগের ব্যবস্থা সংগ্রহ করেন। তিনি বাঙ্গালা ভাষায় প্রথম ব্যাকরণও রচনা করিয়া মুদ্রিত করেন (১৭৭৮)। যে সকল অক্ষরের সাহায্যে এই গ্রন্থ মুদ্রিত হয়, চার্লস্ উইলকিন্স সাহেব সে সকল ক্ষোদিত করেন। এই বাঙ্গালা ছাপার অক্ষরের স্থিতি।

১৭৭২ সালে ৫ বৎসরের জন্য যেকপ বন্ধিত হারে রাজস্বের বন্দোবস্ত হয়, তাহাতে অনেক জমিদারের খাজানা দিয়া উঠিতে পারেন নাই; এজন্য গবর্ণমেন্টের অনেক টাকা ছাড়িয়া দিতে হইয়াছিল। ১৭৭৭ সালে বৎসরের অবস্থা বুঝিয়া বার্ষিক বন্দোবস্তের নিয়ম হয়।

গবর্ণর জেনেরল হেক্টিংসের সময়ে ভারতবর্ষে অনেক স্থলে ইংরেজদিগের মুক্ত ও রাজ্যবিস্তার ঘটে; কিন্তু “বাঙ্গালার ইতিহাসে” সে সকলের উল্লেখ করিবার প্রয়োজন নাই। “সুপ্রিমকোর্টের” জজেরা এদেশের সর্বত্র আপনাদিগের ক্ষমতা চালাইতে যান; তাহাতে হেক্টিংসের সহিত বিবাদ বাধে। কিন্তু পালিয়ার্মেন্টের বিচারে গবর্ণর জেনেরল জয়ী হন।

[বোর্ড অব কন্ট্রোল।]—১৭৮০ অক্টোবর ২৯ জাম্বুয়ারী তারিখে কলিকাতায় প্রথম “সংবাদ পত্র” মুদ্রিত হয়। ১৭৮৪ অব্দে এতদেশীয় রাজ্যশাসন সম্বন্ধে পালিয়ার্মেন্টে কর্তৃত্ব নতুন বন্দোবস্ত হয়। ইংলণ্ডীয় প্রিবি কৌন্সিলেব ছয় জন সদস্য লইয়া “বোর্ড অব কন্ট্রোল” নামক সভা হইল। গবর্ণর জেনেরল-নিয়োগ এবং অন্যান্য গুরু-

তর কার্যে তাঁহারাই সর্ব্বেসর্ব্বা হইলেন। ডাইরেক্টরেরা সম্পূর্ণরূপে তাঁহাদিগের অধীন হইলেন।

[এসিয়াটিক সোসাইটী।]—হেক্টিংস কলিকাতার মাদ্রাসা সংস্থাপন করেন; এবং তাঁহার শাসনকালে সার উইলিয়ম্ জোন্স সুপ্রিমকোর্টের জজ হইয়া আসিয়া (১৭৮৩) “এসিয়াটিক সোসাইটী অব বেঙ্গল” নামক সুপ্রসিদ্ধ সভা প্রতিষ্ঠিত করেন (১৭৮৪)।

১৭৮৫ অব্দেব প্রারম্ভে হেক্টিংস স্বদেশযাত্রা কবেন; ইংলণ্ডের পার্লামেন্টে মহাসভায় তাঁহার অত্যাচারের বিচার বহুকাল ধরিয়া হয়। পরিশেষে তিনি নিষ্কৃতি পান; কিন্তু তাঁহার এত অর্থব্যয় হইয়াছিল যে তিনি একপ্রকার নিধন হইয়া পড়েন।

হেক্টিংসের স্বদেশযাত্রার পরে কোর্নিলের মেঘর মাক্ফারসন সাহেব প্রায় কুড়ি মাস এদেশের গবর্নর-জেনেরলের কার্য্য করিয়াছিলেন; অনন্তর ১৭৮৬ অব্দের শেষে লর্ড কর্ণওয়ালিস্ এতদেশের গবর্নর জেনেরল হইয়া কলিকাতায় উপস্থিত হন।

[লর্ড কর্ণওয়ালিস্।]—লর্ড কর্ণওয়ালিস্ বিখ্যাত টিপুসুলতানের সহিত যুদ্ধ করিয়া দক্ষিণাপথে কোম্পানিব রাজ্যবৃদ্ধি করেন; কিন্তু বাঙ্গালা ও বেহারের চিরস্থায়ী বন্দোবস্ত ও ব্যবস্থাপ্রণয়নই তাঁহার প্রধান কীর্ত্তি। বৎসর বৎসর ইংরেজরা ১৭৭৭ অব্দ হইতে এদেশে যেরূপ রাজস্বের বন্দোবস্ত করিতেছিলেন, তাহাতে রাজস্ববৃদ্ধির ভয়ে জমিদারেরা কৃষিকার্য্যে

উন্নতি চেষ্টা করিতেন না । এ নিমিত্ত আইরেষ্টরদিগের অনুমতানুসারে ১৭৮৯ অব্দে লর্ড কর্ণওয়ালিস্ রাজস্ব “নির্দিষ্ট” করিয়া জমিদারদিগের সহিত দশ বৎসরের জন্য এই নিয়মে বন্দোবস্ত করিলেন যে ইংলণ্ডীয় কর্তৃ-পক্ষদিগের অনুমোদিত হইলে উহাই “চিরস্থায়ী” হইবে । ১৭৯০ অব্দে বিলাতের অনুমোদন-পত্র পৌঁছিল, এবং “দশসালী” বন্দোবস্ত কার্যে হইয়া গেল । এতদ্বারা অবদারিত হইল যে জমিদারেরা “নির্দিষ্ট” রাজস্ব দিয়া অধিকৃত ভূমি পুরুষানুক্রমে ভোগ দখল করিতে পারিবেন ; কিন্তু বৎসরের মধ্যে কতিপয় নিরূপিত দিনে রাজস্ব দিতে না পারিলে তাঁহাদিগের জমিদারী নীলাম হইবে । রাইয়তদিগের সম্বন্ধে এই নিয়ম হইল যে, যেখানে যে আবওয়াব বা মাথট প্রচলিত ছিল, তাহা হাসলের সহিত একত্রিত করিয়া মোট জমা নির্ধারিত হইবে ; তদনুসারে রাইয়তেরা পাট্টা পাইবে ; এবং ভবিষ্যতে জমিদারেরা কোনমুতন আবওয়াব বা মাথট আদায় করিতে পারিবেন না ।

১৭৯৩ অব্দে ইংরেজীতে লিখিত অনেকগুলি ব্যবস্থা সংগৃহীত হইয়া প্রচারিত হয় । ফরফ্টর সাহেব তাহা-দিগের বাঙ্গালা অনুবাদ করেন । এই সমুদায় ব্যবস্থাই উত্তরকাল-সঙ্কলিত বিধি সকলের মূল ।

লর্ড কর্ণওয়ালিস্ “কালেক্টর” দিগের হস্তে কেবল রাজস্বসংগ্রহের ভার রাখেন, কাজি মুক্তি প্রভৃতির বিচার ক্ষমতা উঠাইয়া লন, এবং প্রতি জেলায় “জজ”

নামক এক জন নূতন ইংরেজ কর্মচারী নিযুক্ত করিয়া তাহাদিগকে দেওয়ানী ও ফৌজদারী উভয়প্রকার মোকদ্দমার বিচার ভার দেন। ফৌজদারী কার্যকালে মুসলমান ব্যবস্থানুসারে বিচার হইবে এবং একজন মুসলমান কর্মচারী জজদিগের সহকারী থাকিবেন, এইরূপ নিয়ম হয়। জেলার জজদিগের বিচারিত মোকদ্দমার আপীল শুনিবার নিমিত্ত কলিকাতা, মুরশিদাবাদ, ঢাকা এবং পাটনা এই চারি প্রধান নগরে চারিটি “প্রিভিন্সিয়াল কোর্ট” স্থাপিত হয়। “প্রিভিন্সিয়াল কোর্টের” উপরে সদর দেওয়ানী ও সদর নিজামত আদালত রহিল। সদর নিজামত মুরশিদাবাদ হইতে কলিকাতায় উঠাইয়া আনা হয় (১৭৯০)। দেওয়ানী মোকদ্দমার বিচারের জন্ত প্রতি জেলায় জজদিগের অধীনে এক এক জন রেজিষ্ট্রার এবং কয়েক জন করিয়া মুন্সেফ নিযুক্ত হইল। শান্তিরক্ষার জন্ত কয়েক ক্রোশ অন্তর এক একটা থানা স্থাপিত হইল এবং প্রত্যেক থানায় এক এক জন দারোগা নিযুক্ত হইলেন।

ইংরেজ কর্মচারীদিগের বেতন বৃদ্ধি করা হইল। দেশীয় লোকের ভাগ্যে বড় কর্মের মধ্যে দারোগাগিরি ও মুন্সেফিমাত্র থাকিল। দারোগাদিগের বেতন মাসিক ২৫ টাকা; মুন্সেফদিগের প্রাপ্তি মোকদ্দমার দাবি অনুসারে কিছু কিছু কমিসন।—দেশীয় লোকে পূর্বে ফৌজদার হইলে বার্ষিক ৬০৭০ হাজ্জার, এবং নায়েব দেওয়ান হইলে বার্ষিক অন্যান্য ৯ লক্ষ টাকা পাইতেন;

এক্ষণে ঠাঁহাদিগের সে দিন গেল । যাহা কিছু আদা-
মতের ঠাঁহা জমিদারেরা তাহাতে হস্তক্ষেপ করিতে
পারিবেন না, এইরূপ নিয়ম হওয়াতে জমিদারদিগের
ক্ষমতার মূলচ্ছেদ হইল ; এবং নিরুপিত দিনে রাজস্ব
না দিলে জমিদারী নীলাম হইবে, এইরূপ বিধি হওয়াতে
বড় বড় জমিদারদিগের উৎসন্ন যাইবার পথ প্রস্তুত
হইল ।

[স্মর জন্ম সোর ।]—১৭৯৩ অঙ্গে লর্ড কর্ণওয়ালিস্
স্বদেশ যাত্রা করেন ; এবং স্মর জন্ম নোর গবর্ণর জেনে-
রল হইয়া পাঁচ বৎসর এতদেশ শাসন করেন । সোরের
সময়ে উল্লেখযোগ্য কোন ঘটনা নাই । লর্ড কর্ণওয়ালিস্
যে চিরস্থায়ী বন্দোবস্ত করেন, সোর সাহেবের নিকটে
তদ্বিবরে অনেক সাহায্য পাইয়াছিলেন ।

[লর্ড ওয়েলেস্লি ।]—১৭৯৮ অঙ্গে মার্কইস অব-
ওয়েলেস্লি এদেশের গবর্ণর জেনেরল হইয়া আইসেন ।
ঠাঁহার শাসনকালে ইংরেজদিগের সহিত যুদ্ধে মহী-
সূরের টিপুসুলতান নিহত, এবং মারহাট্টাদিগের গৰ্ব্ব
খর্ব্ব হইয়া, কোম্পানির রাজারাজি বহুল পরিমাণে
ঘট্টে । ১৮০৩ অঙ্গে বেরারের মারহাট্টাদিগের সহিত
ইংরেজদিগের যে সন্ধি হয়, তদ্বারা কটক প্রদেশ
কোম্পানির হস্তগত হয় । ওয়েলেস্লি গঙ্গাসাগরে
সন্তাননিষ্ক্রেপ প্রথা উঠাইয়া দেন । সদর দেওয়ানী ও
সদর নিজামত আদালতের কার্যভার গবর্ণর জেনেরল
ও ঠাঁহার কোমিসলের সদস্যগণের হস্তে ছিল ; ইহাতে

কার্য্য ভাল চলিত না দেখিয়া লর্ড ওয়েলেস্লি “সদর আদালত” নাম দিয়া তিন জন জজের প্রতি উক্ত ভার অর্পণ করেন । প্রথম নিযুক্ত তিন জন জজের মধ্যে বহুবিদ্যাবিশারদ কোলকাত্তক একজন । বিলাতী সিবিল কর্মচারীদিগকে দেশীয় ভাষা শিখাইবার নিমিত্ত লর্ড ওয়েলেস্লি “ফোর্ট উইলিয়ম” নামক বিদ্যালয় সংস্থাপন করেন (১৮০০) । এই উপলক্ষে কতকগুলি বাঙ্গালা পাঠ্য পুস্তক লিখিত হয় ; রামরাম বসুর “প্রতাপাদিত্য চরিত্র” (১৮০১) এবং “লিপিমালা ” (১৮০২), রাজীব-লোচনের “কৃষ্ণচন্দ্র রচিত ” (১৮০২), মৃত্যুঞ্জয় বিদ্যালঙ্কারের “রাজাবলী”, কেরী সাহেবের বাঙ্গালা ব্যাকরণ ও অভিধান, এই সময়েই বিরচিত । ১৭৯৯ অব্দে মিসনরী মার্সম্যান এবং উয়ার্ড সাহেব এদেশে আসিয়া ত্রীরামপুরে অবস্থান করেন ; এবং জয়গোপাল তর্কালঙ্কার দ্বারা সংশোধন করাইয়া ১৮০১ অব্দে রামায়ণ ছাপাইয়া পরে মহাভারত ছাপাইতে আরম্ভ করেন । এইরূপে লর্ড ওয়েলেস্লির সময়ে বাঙ্গালা সাহিত্যের চর্চ্চা বাড়িতে থাকে ।

১৮০৫ অব্দে মার্কুইস্ অব্ ওয়েলেস্লি কর্ম পরিত্যাগ করিয়া ইংলণ্ডে প্রত্যাগমন করেন ; এবং লর্ড কর্ণওয়ালিস্ পুনর্বার গবর্ণর জেনেরল হইয়া আসিয়া অল্পদিন মধ্যে মৃত্যুমুখে পতিত হন । অনন্তর স্মর জর্জ বালোঁ দুই বৎসর কাল ভারতরাজ্যভার বহন করেন । তৎপরে (১৮০৭) লর্ড মিণ্টো গবর্ণর জেনেরল হন ।

লর্ড মিণ্টোর শাসনসময়ের শেষ ভাগে (১৮১৩) প্যারিস-
কোম্পানিকে যে সন্মদ দেন, তদ্বারা কোম্পানির
এদেশের একচেটিয়া বাণিজ্য রহিত হইয়া যায়, খৃষ্টান
মিসনারিরা এখানে ধর্ম প্রচার করিতে অমুমতি পান এবং
সেই সঙ্গে কলিকাতায় এক জন বিশপ এবং বোম্বাই ও
মাদ্রাজে এক এক জন আর্চডিকন নিযুক্ত হন ; আর
সরকারী রাজস্ব হইতে প্রতি বৎসর এক লক্ষ টাকা
কোম্পানির এদেশীয় প্রজাদিগের বিদ্যাশিক্ষার জন্য ব্যয়
করিতে আদেশ হয় ।

[লর্ড ময়রা ।]—লর্ড ময়রা বা মার্কুইস্ অব্ হেস্টিংস্
১৮১৩ অব্দের অক্টোবর মাসে এদেশে গবর্নর জেনেরল
হইয়া আসেন । তাঁহার সময়ে নেপাল ও মহারাজ্জে
ইংরেজেরা যুদ্ধে জয়ী হন । তাঁহারই আমলে কতিপয়
দেশীয় সম্ভ্রান্ত ব্যক্তির প্রযত্নে ও ব্যয়ে কলিকাতার
প্রসিদ্ধ “ হিন্দুকালেজ ” স্থাপিত হয়, এবং তাঁহারই
উৎসাহদানে ত্রীরামপুরের মিসনারিরা প্রথম বাঙ্গালা
সংবাদ পত্র “ সমাচার দর্পণ ” মুদ্রিত করিতে আরম্ভ
করেন (২৩ মে ১৮১৮) ।

[লর্ড আমহার্ট ।]—মার্কুইস্ অব্ হেস্টিংস্ ১৮২৩
অব্দের প্রথম দিবসে স্বদেশ বাত্ৰা করেন ; এবং আগষ্ট
মাসে লর্ড আমহার্ট গবর্নর জেনেরল হইয়া কলিকাতায়
উপস্থিত হন । লর্ড আমহার্টের আমলে ব্রহ্মদেশের
রাজার সহিত যুদ্ধ হইয়া কোম্পানির রাজ্যবিস্তার হয়,
এবং ভরতপুরের প্রসিদ্ধ কেল্লা ইংরেজদিগের হস্তগত

হয়। লর্ড আমহার্স্ট এদেশে পোর্টসিবার অব্যবহিত পূর্বে অর্থাৎ ১৮২৩ অব্দে জুলাই মাসে বাঙ্গালা প্রেসিডেন্সির বিদ্যা-শিক্ষার তত্ত্বাবধানার্থে কলিকাতায় একটা কমিটি সংস্থাপিত হয় এবং অল্প দিন মধ্যে দিল্লী ও আগ্রাতে একটা কলেজ এবং কলিকাতায় সংস্কৃত কলেজ (১৮২৪) খোলা হয়। সংস্কৃত কলেজ স্থাপনের প্রধান উদ্যোগী সংস্কৃতভাষাবিদ প্রসিদ্ধ অধ্যাপক উইলসন সাহেব। লর্ড আমহার্স্ট পশ্চিমে যাইয়া (১৮২৭) দিল্লীর বাদসাহকে বলেন যে কোম্পানিই বাস্তবিক এদেশের সম্রাট্ ।

[লর্ড বেণ্টিঙ্ক ।]—১৮২৮ অব্দে লর্ড উইলিয়ম বেণ্টিঙ্ক গবর্নর জেনেরল হন। বহুকাল হইতে এতদ্দেশীয় অনেক স্ত্রীলোক পতিভক্তি, ধর্ম বা লৌকিকাচারেব অনুরোধে মৃতপতির চিতায় আরোহণ করিয়া প্রজ্বলিত ছত্যাশনে প্রাণ বিসর্জন করিতেন। লর্ড বেণ্টিঙ্ক এই সহমরণ প্রথা রহিত করেন। রাজা রামমোহন রায়, দ্বারকানাথ ঠাকুর, কালীনাথ মুন্সি প্রভৃতি এতদ্দেশীয় অনেক সুশিক্ষিত ভদ্রসন্তান এই মহৎকার্যের সহায়তা করিয়াছিলেন।

এদেশে ঠগ নামে ডাকাইতের দল ছিল। তাহারা ভদ্রবেশে কাহারও সঙ্গী হইয়া সন্মোগমতে তাহাকে বধ করিত। বেণ্টিঙ্কের আমলে কর্ণেল সুমানেস প্রযত্নে ঠগদিগের দৌরাণ্য নিবারিত হয়।

এই সময়ে এতদ্দেশীয়লোকদিগকে সংস্কৃত কিংবা

ইংরেজী ভাষায় শিক্ষা দেওয়া উচিত, এই বিষয়ের ঘোর আন্দোলন হয়। অধ্যাপক উইল্‌সন সাহেব সংস্কৃতের পক্ষ ছিলেন। প্রসিদ্ধ লর্ড মেকলে ও ট্রিবিয়ান সাহেব পাশ্চাত্য জ্ঞানচর্চা প্রয়োজনীয় বলিয়া ইংরেজীর পক্ষ সমর্থন করেন। গবর্ণর জেনেরলের বিচারে ইংরেজীরই জয় হয়; এবং তদবধি ইংরেজী বিদ্যা প্রচারের দিকে অধিক দৃষ্টি হয়। ১৮৩৫ অব্দে কী কাতার মেডিকাল কলেজ সংস্থাপিত হয়।

লর্ড মেকলে এদেশে “লা কমিসন” নামক বিধি-প্রণয়ন সভার অধ্যক্ষ হইয়া আসেন। তিনিই “ভারত-বর্ষীয় দণ্ডবিধির” প্রথম পাণ্ডুলিপি প্রস্তুত করেন।

বিচারকার্য সম্বন্ধে লর্ড বেণ্টিঙ্কের সময়ে অনেক গুলি পরিবর্তন ঘটে। “প্রিভিসিয়াল কোর্ট” গুলি উঠিয়া যায়। “রেভেনিউ কমিসনরী” পদের সৃষ্টি হয়। “কালেক্টরেয়া” ফৌজদারী মোকদ্দমার বিচার-ক্ষমতা পান। জজেরা দেওয়ানী এবং দায়রার মোকদ্দমা করিবেন, এই নিয়ম হয়।

১৭৯৩ অব্দে “মুন্সেফী” এবং ১৮০৩ অব্দে “সদর আমিনি” পদ সৃষ্টি হয়। এপর্যন্ত এদেশীয় লোকে এই দুইটি পদ পাইতে পারিতেন। লর্ড বেণ্টিঙ্ক প্রধানতঃ এতদ্দেশবাসিদিগের নিমিত্ত “প্রধান সদর আমিনি” নামক একটি নূতন পদ সৃষ্টি করেন। প্রধান সদর আমিন-দিগের বেতন মাসিক পাঁচ শত টাকা নির্দ্ধারিত হয়, এবং দাবি যত কেন অধিক হউক না সকল প্রকার দেও-

রানী মোকদ্দমা করিতে তাঁহাদিগের অধিকার হয় । ১৮৩৩ অব্দ হইতে “ডেপুটী কালেক্টর” নিযুক্ত হইবারও নিয়ম হয় ; এই কর্মও এতদেশীয় লোকে পাইতে লাগিল ।

লর্ড বেণ্টিঙ্কের শাসনকালে ঈশ্বরচন্দ্র গুপ্ত “প্রভাকর” নামক সংবাদপত্র প্রচারারম্ভ করেন (১৮৩০) এবং রাজা রামমোহন রায় কলিকাতা ব্রাহ্মসমাজ সংস্থাপন করেন (১৮২৯) । ভারতবর্ষবাসী হিন্দু ভদ্র-লোকদিগের মধ্যে, বোধ হয়, রাজা রামমোহন রায়ই প্রথমে ইংলণ্ডে যান (১৮৩০) ; এবং তথায়ই তিনি মানবলীলা সম্বরণ করেন (১৮৩৩) । রামমোহন রায় অনেক রাজার্নী গ্রন্থ রচনা করেন ।

[মুদ্রায়ত্ত্বের স্বাধীনতা ।]—১৮৩৫ সালে লর্ড বেণ্টিঙ্ক স্বদেশ যাত্রা করেন ; এবং স্বতন্ত্র গবর্ণর জেনেরল না আসা পর্য্যন্ত মেট্‌কাফ্ সাহেব তৎকার্য্যে নিয়োজিত হন । তাঁহার শাসন সময়ে ও তাঁহারই প্রযত্নে এদেশীয় ইংরেজী ও বাঙ্গালা মুদ্রায়ত্ত্বের স্বাধীনতা সংস্থাপিত হয় । মেকলে সাহেবও এবিষয়ে তাঁহার যথেষ্ট পোষকতা করিয়াছিলেন ।

১৮৩৬ হইতে ১৮৪২ অব্দ পর্য্যন্ত লর্ড অক্‌লাণ্ড এঁদের গবর্ণর জেনেরল ছিলেন । তাঁহার সময়ে কাবুলে ইংরেজদিগের বিলক্ষণ দুর্দশা হয় ; কিন্তু বাঙ্গালায় ভূগলি কলেজ (১৮৩৬) * এবং ঢাকা কলেজ (১৮৪১)

* মহম্মদ মোসিন নামক একজন সম্পত্তিশালী মুসলমানের প্রদত্ত বিষয়ের উপস্থিত হইতে ভূগলি কলেজ ও মাদ্রাসা

স্থাপিত হয়। ১৮৪২ হইতে ১৮৪৪ অর্ধ পর্য্যন্ত লর্ড এলেনবরা গবর্নর জেনেরল থাকেন। তাঁহার আমলে কাবুলে ইংরেজেরা যুদ্ধে জয়ী হইয়া মানে মানে ফিরিয়া আসেন ; এবং সিন্ধুদেশ কোম্পানির রাজ্যভুক্ত হয়। লর্ড এলেনবরা “ ডেপুটি মাজিষ্ট্রেট ” পদের স্বষ্টি করেন। তাঁহার শাসনকালে “ তত্ত্ববোধিনী পত্রিকা ” প্রকাশিত হইতে আরম্ভ হয় (১৮৪৩) ; এবং বাবু অক্ষয়-কুমার দত্ত ইহার সম্পাদক হন।

১৮৪৩ হইতে ১৮৪৮ অর্ধ পর্য্যন্ত হার্ডিঞ্জ সাহেব গবর্নর জেনেরল ছিলেন। তিনি শিখদিগের সহিত যুদ্ধে জয়লাভ করেন ; এবং তাঁহার সময়ে “ হার্ডিঞ্জ স্কুল ” নামক এক শত একটা গবর্নমেন্টে বাঙ্গালা বিদ্যালয় ও কৃষ্ণনগর কালেজ (১৮৪৬) সংস্থাপিত, এবং ঈশ্বরচন্দ্র বিদ্যাসাগর মহাশয়ের “ বেতাল পঞ্চবিংশতি ” প্রকাশিত হয় (১৮৪৭)।

[লর্ড ড্যালহৌসী ।]—১৮৪৮ অর্ধে লর্ড ড্যালহৌসী এদেশের গবর্নর জেনেরল হন। তাঁহার শাসনকালে পঞ্জাব, পেণ্ডু, সেতারা, নাগপুর, বাঁসি, অযোধ্যা ও বিরীর বলে ছলে কোম্পানির অধিকার ভুক্ত হয় ; বহরমপুর কালেজ সংস্থাপিত (১৮৫৩) এবং হিন্দুকালেজ “ প্রেসিডেন্সি কালেজে ” পরিণত (১৮৫৫) হয় ; অনেক সংস্থাপিত হয় ; ম্যার জর্জ ক্যাম্পবেলের সময় হইতে মোসিনের টাকা লইয়া মুসলমান বিদ্যাশিক্ষার বিশেষ বন্দোবস্ত হইয়াছে ; এবং ছুগলি কালেজ গবর্নমেন্টের হইয়াছে।

গুলি গবর্ণমেন্টে আদর্শ বঙ্গ-বিদ্যালয় স্থাপিত হয় ; এবং বাঙ্গালায় স্ত্রীজাতির বিদ্যাশিক্ষার প্রথা প্রচলিত ও কলিকাতায় বেথুন বিদ্যালয় প্রতিষ্ঠিত হয় । এই সময়ে স্যার চার্লস্ উড প্রণীত ১৮৫৪ অব্দের শিক্ষাবিষয়িনী অনুমতি-লিপি আইসে ; এবং তদনুসারে “কলিকাতা বিশ্ববিদ্যালয়ের” সূত্রপাত এবং বিদ্যালয় সম্বন্ধে গবর্ণমেন্টের “গ্রান্ট ইন্ এড্” অর্থাৎ অর্থ-সাহায্য-প্রণালী প্রবর্তিত হয় । এই উপলক্ষে শিক্ষা-বিষয়ক কমিটি উঠিয়া যায়, এবং বিদ্যাধ্যাপনের “ডাইরেক্টর” “ইন্স্পেক্টর” প্রভৃতি পদের সৃষ্টি হয় । লর্ড ডালহৌসীর যত্নে এদেশে রেলওয়ে খুলে* এবং তারের খবরের বন্দোবস্ত হয় (১৮৫২) ; আর “পোস্টাল ডিপার্টমেন্ট” সংস্থাপিত হইয়া ডাকের মাশুল কমিয়া যায় । ১৮৫৬ অব্দে বিদ্যাসাগর মহাশয়ের চেষ্টায় বিধবাবিবাহ ব্যবস্থা বিধিবদ্ধ হয় । ১৮৫৩ অব্দে ইষ্ট ইণ্ডিয়া কোম্পানি পার্লামেন্টে মহাসভা হইতে যে সনন্দ প্রাপ্ত হন তদ্বারা বাঙ্গালায় “লেপ্টেন্যান্ট গবর্ণর” নামে একজন স্বতন্ত্র শাসনকর্তা নিয়োগের আদেশ হয় এবং এতদেশবাসিগণ বিলাতে যাইয়া “সিভিল সার্ভিস” পরীক্ষা দিতে অনুমতি পান । সার ফ্রেডেরিক হ্যাভিডে বাঙ্গালার প্রথম লেপ্টেন্যান্ট গবর্ণর হন (১৮৫৪) ।

[ইংলণ্ডেশ্বরীর রাজ্যভারগ্রহণ ।]—১৮৫৬ অব্দে লর্ড ডালহৌসী স্বদেশযাত্রা করেন, এবং লর্ড ক্যানিং ভারতবর্ষের গবর্ণর জেনেরল হন । লর্ড ক্যানিংয়ের

* ইষ্ট ইণ্ডিয়া রেলওয়ে ।

আমলে সিপাহীদিগের বিদ্রোহ ঘটে (১৮৫৭) । তজ্জন ইংলণ্ডেশ্বরী মহারানী বিট্টোরিয়া কোম্পানির নিকট হইতে এদেশের শাসনভার স্বহস্তে গ্রহণ করিয়া অঙ্গীকার করেন যে এতদেশীয় প্রজাদিগের ধর্ম ও সত্ত্ব রক্ষা করিবেন এবং তাঁহাদিগকে উপযুক্ত দেখিলেই সকল রাজকর্ম দিবেন (নবেম্বর ১৮৫৮) । লর্ড ক্যানিংয়ের সময়ে “ভারতবর্ষীয় দণ্ডবিধি”, “দেওয়ানী” ও “ফৌজদারী” কাঁধাবিধি এবং রাজস্বসম্বন্ধীয় ১০ আইন প্রচারিত হয় ।

ক্যানিংয়ের পরে লর্ড এল্‌গিন গবর্নর জেনেরল হন । তাঁহার শাসনসময়ে পূর্ব বাঙ্গালা ও মাতলা রেলওয়ে খুলে, এবং সদর আদালত ও সুপ্রিমকোর্ট একত্রিত হইয়া “হাইকোর্ট” নাম ধারণ করে । হাইকোর্টের বিচারপতিপদে এতদেশীয় লোক নিযুক্ত হইবার নিয়ম হইয়াছে ; শঙ্কুনাথ পণ্ডিত, দ্বারকানাথ মিত্র, অমূল-চন্দ্র মুখোপাধ্যায়, বিচারাসন গ্রহণ পূর্বক লোকান্তরিত হইয়াছেন ; বাবু রমেশচন্দ্র মিত্র হাইকোর্টের বর্তমান বাঙ্গালী জজ ।

দুই বৎসর (১৮৬২—৬৩) পূর্ণ না হইতে হইতে লর্ড এল্‌গিন মানবলীলা সম্বরণ করেন, এবং তাঁহার মৃত্যুর পর স্যর উইলিয়ম ডেনিসন্ কিছুদিন গবর্নর জেনেরলী করেন । অনন্তর স্যর জন লরেন্স [১৮৬৪—৬৯] এবং লর্ড মেও [১৮৬৯—৭২] যথাক্রমে গবর্নর জেনেরল হন । লরেন্স ও মেও এদেশে ইংরেজীশিক্ষা স্বাধীনতাপ্রাপ্ত-

সাহী ও বিপজ্জনক জ্ঞান করিয়া। তদ্বিষয়ে গবর্ণমেন্টের
ব্যয় লাঘব করিবার ইচ্ছা প্রকাশ করেন ; কিন্তু ইংরেজী
শিক্ষাই এদেশের ভবিষ্যৎ উন্নতির মূল এইরূপ বিবে-
চনায় দেশীয় লোকে ঠাঁহাদিগের প্রতিপক্ষ হওয়ার
ঠাঁহারা সিদ্ধকাম হইতে পারেন নাই । একজন নির্বাসি-
ত মুসলমানের অস্বাধাতে আওয়ামান দ্বীপে লর্ড
মেওর মৃত্যু হয় [৮ ফেব্রুয়ারী ১৮৭২] । *

অনন্তর ৯ই হইতে ২৪এ ফেব্রুয়ারী পর্য্যন্ত স্ত্রাব জন
ফ্রেচি ও ২৪এ ফেব্রুয়ারী হইতে ২রা মে পর্য্যন্ত লর্ড
নেপিয়র গবর্ণর জেনেরলের কার্য্য করেন । ১৮৭২
সালের ৩রা মে গবর্ণর জেনেরল লর্ড নর্থব্রুক এদেশের
রাজ্যভার গ্রহণ করেন । তিনি কর প্রাপ্তিভিত্ত প্রজা
দিগের করভার লাঘব করেন, এবং উচ্চ অঙ্গের ইংরেজী
শিক্ষার উৎসাহ-দেন । ১৮৭৬ সালে তিনি স্বদেশযাত্রা
করিয়াছেন ; এবং লর্ড লিটন তৎপদে অভিযুক্ত
হইয়াছেন । লর্ড নর্থব্রুকের আমলে ১৮৭৫ অক্টবর শেষ
ভাগে যুবরাজ প্রিন্স অব্‌ওয়েল্‌স এতদ্দেশে শুভাগমন
করেন । যুবরাজ স্বদেশে প্রত্যাগমন করিলে মহাবাদী
বিক্টোরিয়া “ ভারতরাজরাজেশ্বরী ” উপাধি গ্রহণ
করিয়াছেন (১৮৭৬) । ১৮৭৭ অক্টবর জানুয়ারি মাসে

* এই শোচনীয় ঘটনার কয়েক মাস পূর্বে হাইকোর্টের
প্রধান বিচারপতি নর্মাণ সাহেবও একজন মুসলমানের হস্ত
নিহত হন । হত্যাকারী দুইজনই আফগানস্থান নিবাসী ।

দিল্লী নগরীতে মহাসমারোহে এই উপাধি-গ্রহণ ঘোষিত হইয়াছে ।

[লেপ্টেনান্ট গবর্নর ।]—ছালিডে সাহেবের পরে স্মর জন পিটার গ্রাণ্ট [১৮৫৯-৬২], স্মর সিসিল বীডন [১৮৬২-৬৭], স্মর উইলিয়ম গ্রে [১৮৬৬-৭১] ও স্মর জর্জ ক্যাম্পবেল [১৮৭১-৭৪] সাহেব যথাক্রমে বাঙ্গালার লেপ্টেনান্ট গবর্নর হইয়াছিলেন । গ্রাণ্ট সাহেবের সময়ে নীলকর ইংরেজদিগের অত্যাচার নিবারণিত হয় এবং গুরুপাঠশালাসমূহে গবর্নমেন্টের সাহায্য প্রদান দ্বারা তাহাদিগের উন্নতির প্রস্তাব হয় । বীডন সাহেবের আমলে পাটনা কলেজ সংস্থাপিত হয়, এবং বাদু ভূদেব মুখোপাধ্যায়ের সাহায্যে পাঠশালার উন্নতি-কার্যে গবর্নমেন্ট হস্তক্ষেপ করেন । লর্ড মেও ইংরেজী শিক্ষা কমাইতে চেষ্টা করিলে, গ্রে সাহেব তদ্বিরোধী হইয়া আমাদিগের কৃতজ্ঞতা-ভাজন হইয়াছেন । ক্যাম্পবেল সাহেব বাঙ্গালা ভাষা ও উচ্চ শিক্ষার বিপক্ষ হইয়া লোকেব অপ্রিয় হইয়াছিলেন, কিন্তু বেহার-ভূর্ত্তিক সময়ে প্রজাদিগের হিতের জন্য বিশেষ যত্ন করিয়াছিলেন । ১৮৭৪ খৃষ্টাব্দ হইতে ১৮৭৬ অব্দান্ত পর্যন্ত স্মর রিচার্ড টেম্পল বাঙ্গালার লেপ্টেনান্ট গবর্নর ছিলেন ; প্রজারঞ্জন করাই তাঁহার প্রধান উদ্দেশ্য ছিল । স্মর আর্সলি ইডেন সাহেব এক্ষণে বাঙ্গালার লেপ্টেনান্ট গবর্নর ।

• [দেশের অবস্থা ।]—ইংরেজদিগের রাজত্বকালে

এদেশে সহমরণ, গঙ্গাসাগরে সন্তানবিসর্জন প্রভৃতি কুপ্রথা রহিত হইয়াছে ; চোর ডাকাইৎ এবং অত্যাচারী-দিগের দৌরাত্ম্য কমিয়াছে ; নূতন নূতন রাস্তা, রেলওয়ে এবং বাষ্পীয় পোত যোগে গমনাগমনের ও বণিজস্য-জাতি প্রেরণের সুবিধা হইয়াছে ; ডাকের এবং টেলি-গ্রাফের বন্দোবস্ত দ্বারা অল্প সময় মধ্যে দূরে সংবাদ পাঠাইবার উপায় হইয়াছে ; বিচারালয়ের বৃদ্ধি হইয়া সত্ত্ব রক্ষা করা সহজ হইয়াছে ; বিদ্যাচর্চার উন্নতি হইয়া লোকের চক্ষু ফুটিয়াছে ; এবং মুদ্রায়ন্ত্রের স্বাধীনতা থাকায় লোকে রাজপুরুষদিগকে মনের কথা খুলিয়া বলিবার পথ পাইয়াছে । ইংরেজেরা এদেশে নীল, চা প্রভৃতি দ্রব্যের চাষ করিয়াও এখানকার কৃষিও উপ-কার করিয়াছেন । কিন্তু ইংরেজদিগের সময়ে এদেশের তিনটি মহৎ অনিষ্ট হয় ; ১. এতদেশীয় লোকে বড় বড় রাজকর্ম্য হইতে বঞ্চিত হন ; ২. ম্যানচেষ্টার নগরের ইংরেজ বণিকদিগের প্রভাবে এখানকার বস্ত্রব্যবসায়ী-দিগের বিলক্ষণ হ্রাস ঘটে ; ৩. শিক্ষিত সমাজে সুরা-পানের বৃদ্ধি হয় । যাহা হউক, এক্ষণে এতদেশবাসিরা “সিভিল সার্ভিসে” প্রবেশ করিতে এবং হাইকোর্টের জজ ও ব্যবস্থাপক সভার মেম্বর হইতে পারিতেছেন ; এবং এইরূপে তাঁহার ক্রিয়ণপরিমাণে উচ্চপদে আরো-হণ করিতে পাইতেছেন । এদেশে কাপড়ের কল করি-বার ইচ্ছাও ক্রমে লোকের হইতেছে ; যদি গবর্ণমেন্ট ইংরেজ বণিকদের তাড়নায় ভীত না হন, তাহা হই-

লেই রক্ষা * । লর্ড লরেন্স, বাবু কেশবচন্দ্র সেন, বাবু প্যারীচরণ সরকার প্রভৃতির যত্নে সুরাপানের প্রভাবও কিছু কমিয়াছে ; শেষ কি হয় বলা যায় না ।

[জমিদারগণ ।]—মুসলমান শাসন সময়ে জমিদারেরা করদ রাজাদিগের স্থান ছিলেন ; ইংরেজ রাজত্বকালে তাঁহাদিগের সে অবস্থা গিয়াছে । তাঁহাদিগের আয় পূর্বের মত রাজকমতাসূচক সৈন্স, গড় এবং বিচারালয় নাই । নিরূপিত দিনে রাজস্ব না দিলে জমিদারী নীলাম হইবে, এই নিয়মে প্রাচীন জমিদারদিগের অনেক অপকার হইয়াছে । এপ্রকার নির্দিষ্ট দিবসে রাজকর দেওয়া তাঁহাদিগের অভ্যাস ছিল না ; সুতরাং তাঁহাদিগের রাজস্ব বাকি পড়িতে লাগিল, এবং তাঁহাদিগের ভূসম্পত্তি বাণিজ্যব্যবসায়ী লোকের হাতে যাইতে আরম্ভ হইল । এইরূপে অল্পদিন মধ্যে তাঁহারা বিয়রহৃত হইয়া পড়িলেন ।

[ভাষা ও সমাজ সংস্কার ।]—ইংরেজদিগের সময়ে বাঙ্গালার শান্তি চিরদিন বিরাজিত রহিয়াছে ; এজন্য সমাজ সংস্কার ও ভাষার উন্নতির দিকে দৃষ্টি করিবার অবসর হইয়াছে । রাজা রামমোহন রায় ব্রাহ্মসমাজ সংস্থাপন এবং ঈশ্বরচন্দ্র বিদ্যাসাগর মহাশয় বিধবাবিবাহ প্রচলন ও বহু-বিবাহ নিবারণ সম্বন্ধে আন্দোলন করিয়া

* সম্প্রতি আগমনী রপ্তানি সম্বন্ধে গবর্ণমেন্ট যে বিধি প্রচার করিয়াছেন, তাঁদ্বারাই প্রতিপন্ন হইতেছে যে এই আশঙ্কা নিতান্ত অমূলক নহে ।

সমাজসংস্কারের পথ খুলিয়াছেন । ঈশ্বরচন্দ্র গুপ্ত, অক্ষয়-কুমার দত্ত, ঈশ্বরচন্দ্র বিদ্যাসাগর, মাইকেল মধুসূদন দত্ত, দীনবন্ধু মিত্র, বঙ্কিমচন্দ্র চট্টোপাধ্যায়, হেমচন্দ্র বন্দ্যোপাধ্যায়, প্রভৃতি গ্রন্থকারদিগের দ্বারাও বাঙ্গালা ভাষা ও সাহিত্যের বিলক্ষণ উন্নতি হইয়াছে । কবিওয়ালা, পাঁচালীওয়ালা, কীর্ত্তনওয়ালা, এবং যাত্রাওয়ালাদিগের গীতেও বাঙ্গালার মধুরতা বৃদ্ধি করিয়াছে । ইংরেজদিগের আমলেই বোধ হয় বাঙ্গালা গদ্যগ্রন্থ রচনার আরম্ভ । ফরফ্টের সাহেবের ১৭৯৩ অব্দের বিধিব্যবহার বাঙ্গালা অনুবাদের পূর্বে আর কোন গদ্যপুস্তক ছিল কি না সন্দেহ ; পরে রাম রাম বসু, মৃত্যুঞ্জয় বিদ্যালঙ্কার, রামমোহন রায়, অক্ষয়কুমার দত্ত, এবং ঈশ্বরচন্দ্র বিদ্যাসাগর দ্বারা ক্রমে গদ্য রচনার পারিপাট্য হইয়াছে ।

[সাময়িক পত্র ।]—সুলতান আজিম ওসানের সময়ে এদেশে প্রথমে সাময়িক পত্রের উল্লেখ দৃষ্ট হয় । কিন্তু ইংরেজদিগের আমলে উহা মুদ্রিত হইয়া সর্বসাধারণের চক্ষে পড়িতেছে, এবং উহার দ্বারা দেশের অনেক উপকারও সাধিত হইতেছে । পূর্বে উল্লিখিত হইয়াছে যে ১৮১৮ সালে ত্রীরামপুরের মিসনরিদিগের কর্তৃক প্রথম বাঙ্গালা সংবাদ পত্র “সমাচার দর্পণ” প্রচারিত হয় ; এবং পরে “প্রভাকর” ও “তত্ত্ববোধিনী পত্রিকা” দ্বারা বাঙ্গালা সাহিত্যের অনেক উন্নতি হইয়াছে । ১৮৫৩ অব্দে মৃত মহাত্মা হরিশ্চন্দ্র মুখোপাধ্যায় “হিন্দু পেট্রিয়ট” নামক ইংরেজি সংবাদপত্র প্রকাশ করিতে আরম্ভ করেন

তিনিই এতদেশবাসীদিগকে রাজনীতি সমালোচনা করিতে শিক্ষা দিয়াছেন । তাঁহার মৃত্যুর পরে বাঙ্গালীরা ইংরেজী ও বাঙ্গালায় অনেক খবরের কাগজ বাহির করিয়াছেন ; তন্মধ্যে তিন চারি খান রাজনীতিজ্ঞতায় হিন্দু পোট্রিয়ট অপেক্ষা নূন নহে ।

[মিসনরিগণ ।]—পূর্বের উক্ত হইয়াছে যে ঋক্টান মিসনরিরা কৃতিবাসের রামায়ণ ও কাশীদাসের মহাভারত প্রথম মুদ্রিত করেন ; এবং পরে তাঁহারা প্রথম বাঙ্গালা সংবাদপত্র ছাপাইতে আরম্ভ করেন । ত্রীরামপুরের কালেজ, কলিকাতায় কএকটি কালেজ, ও স্থানে স্থানে অন্ত্র-প্রকার বিদ্যালয় সংস্থাপন করিয়া তাঁহারা এতদেশীয় লোকের বিদ্যাশিক্ষা সম্বন্ধে যথেষ্ট সাহায্য করিয়াছেন । কেরী, মার্সম্যান, ও ডফ সাহেবের নাম এদেশের কৃত-বিদ্যা ব্যক্তিগণ সহজে ভুলিবেন না ।

[ধর্ম সংস্কার ।]—ইংরেজদিগের সময়ে বাঙ্গালার হিন্দুদিগের মধ্যে কর্ত্তাভজা, গুরুসত্য প্রভৃতি বৈষ্ণব সম্প্রদায়ের রূদ্ধি হইয়াছে । মুসলমানদিগের মধ্যেও ধর্মসংস্কার চলিতেছে । সংস্কৃতমুসলমানধর্মাবলম্বীদিগকে ফেরাজী বলে । ইহারা হিন্দুর ভাত খায় না ; এবং ইহাদিগের মধ্যে কিয়ৎপরিমাণে একতা ও উৎসাহ লক্ষিত হয় । পূর্ব বাঙ্গালায় ও কলিকাতায় ইহাদিগের দলরূদ্ধি হইয়াছে ।

[বাণিজ্য ।]—সুবিখ্যাত ইংরেজী ইতিহাসলেখক অর্থি সাহেব * ভারতবর্ষের শাসনপ্রণালী ও অধি-

বাসিদিগের বিষয়ে ১৭৫৩ খৃষ্টাব্দে যে প্রবন্ধ রচনা করেন, তাহা পাঠ করিয়া জানা যায় যে তৎকালে ভারতবর্ষের অত্যাশ্রয় প্রদেশাপেক্ষা বাঙ্গালার বানিজ্য বহুবিস্তীর্ণ ছিল। তখন এখান হইতেই দিল্লীর সমুদায় কার্পাস ও পট্ট বস্ত্র যাইত ; এবং আরব, পারস্য ও ভারতবর্ষের অত্যাশ্রয় অংশে রেশম ও রেশমী কাপড়, কার্পাস বস্ত্র, চিনি, অহিফেন, শস্য প্রভৃতি প্রেরিত হইত। তখন বাঙ্গালাই ইউরোপীয় জাতিদিগের প্রধান ব্যবসায়ের স্থান ছিল। তখন এদেশে সদর রাস্তা বা কোন প্রধান নগর হইতে কিছু দূরে গমন করিলে প্রায় এমন একটা গ্রাম পাওয়া যাইত না যেখানে প্রত্যেক পুরুষ, স্ত্রী বা শিশু বস্ত্রনির্মাণ কার্যে নিযুক্ত নহে। অপর বণিজস্যবাজার সম্বন্ধে যাহা হউক, বস্ত্র নির্মাণ সম্বন্ধে এদেশের পূর্বের অবস্থা নাই, চারিদিগে দৃষ্টিপাত করিলেই প্রতীতি হইবে। এখন আর ঘরে ঘরে চর্কা ঘুরে না। এখন এখান হইতে বিদেশে কাপড় যায় না। এখন আমরা বিলাতী বস্ত্র পরিধান করি। এদেশে বহুসংখ্যক কাপড়ের কল সংস্থাপন না করিলে, ম্যান্‌চেষ্টরের প্রতিযোগিতায় এদেশীয় বস্ত্র ব্যবসায় পুনরায় মস্তক উত্তোলন করিতে পারিবে, এরূপ সম্ভাবনা নাই। এখানে এবং বোম্বাই-প্রদেশে এখন অল্প পরিমাণে কলে মোটা কাপড় প্রস্তুত হইতেছে। কিন্তু সম্প্রতি গবর্ণমেন্ট ক্রিলাতী আমদানী মোটা কাপড়ের মাসুল উঠাইয়া দিয়াছেন ;

আর রাজপুরুষগণ কলের কারখানার মজুরদিগের বয়স, কার্য ও পরিশ্রমকাল নির্ধারণ করিয়া আইন করিতে-ছেন । এরূপ নিয়ম হইলে, বস্ত্র নির্মাণের ব্যয়বৃদ্ধি হইবে, এবং আমরা যে সহজে বিলাতের সমকক্ষ হইতে পারিব, এমন বোধ হয় না ।

[বাঘি ।]—১৮১৫ সালে যশোহরের নিকটে ওলাউঠা পীড়ার স্মৃতি । পরে উহা পৃথিবীব্যাপী হইয়াছে ; এবং সময়ে সময়ে উহার উৎপাতে সকল দেশের অধিবাসিরাই ব্যতিব্যস্ত হইয়াছেন । কয়েক বৎসর নদীরা, ভগলি, বর্ধমান, ১৫মদিনীপুর প্রভৃতি জেলায় সঞ্চারী জ্বরে অনেক লোকের মৃত্যু হইয়াছে । কেহ কেহ অনুমান করেন যে নদী, খাল প্রভৃতি ক্রমে মাটি পড়িয়া পূরিয়া গিয়াছে ও স্থানে স্থানে প্রয়োজনীয় পয়ঃপ্রণালী নষ্ট রাখিয়া রাস্তা নির্মিত হইয়াছে ; এই নিমিত্ত জলনির্গমের বাধা জন্মিয়া এই জ্বরের উৎপত্তি হইয়াছে । অনেকে বিবেচনা করেন যে, তিন শত বৎসর পূর্বে যে মহামারীতে গৌড়নগর জনশূন্য হয়, তাহাও এই প্রকার জ্বর ।

[ঝটিকাবর্ত]—১৮৬৪ সালে এদেশে একটা ভয়ঙ্কর ঝটিকাবর্ত উপস্থিত হইয়া অনেক অপকার করিয়াছিল । বহুসংখ্যক গৃহ ও রক্ষ ধরাশায়ী হইয়াছিল, অনেক জাহাজ ও নৌকা ডুবিয়াছিল ; এবং ঝড়ের প্রতাপে বঙ্গমুগের সলিলরাশি ২৪ পরগণার দক্ষিণাংশে প্রবেশ করিয়া কত মনুষ্য, জীবজন্তু ও লোকালয় বিনষ্ট করিয়াছিল । এ প্রকার ঝটিকা এদেশের পক্ষে নূতন নহে ।

আইন আকবরী পাঠ করিয়া জানা যায় যে ১৫৮৩ অব্দে
 এদেশে একটি বজ্রবিদ্যুৎসহকৃত ভীষণ ঝটিকাবর্ত উপ-
 স্থিত হইয়াছিল। উহার প্রভাবে সমুদ্রবারি উদ্ভিত
 হইয়া দেবমন্দিরচূড়া ও অত্যাচ্ছন্ন ব্যতিরিক্ত বাধরগঞ্জ
 প্রদেশের অনেকাংশ নিমজ্জিত করিয়াছিল। উক্ত
 দুর্ঘটনায় প্রায় দুই লক্ষ জীবের মৃত্যু হয় ; কিন্তু ১৮৭৬
 সালের ৩১ অক্টোবর তারিখে যে ঝটিকাবর্ত ঘটে, তাহা
 জরূপেক্ষা মায়াক্ক। উহার বলে মেঘনা ও বঙ্গসাগরের
 জল বাধরগঞ্জ, নোয়াখালী ও চট্টগ্রাম প্রদেশে প্রবিক্ত
 হইয়া প্রায় তিন লক্ষ লোক, বহুসংখ্যক গবাদি জন্তু,
 এবং অগণ্য নৌকা ও গৃহ বিনষ্ট করিয়াছে।

পরিশিষ্ট ।

(১) পাল রাজবংশ ।

অনুশাসনপত্র হইতে পালবংশীয় এই কয়েকজন রাজার নাম পাওয়া গিয়াছে :—

| | | |
|------------------------|-----------|--------------|
| ভূপাল, গোপাল বা লোকপাল | শূরপাল | নয়নপাল |
| ধর্মপাল, | রাজ্যপাল | মদন পাল |
| দেব পাল, | পালদেব | মহেন্দ্র পাল |
| জয় পাল | বিগ্রহপাল | শ্রীরপাল |
| নারায়ণ পাল | মহাপাল | |

মুঙ্গেরে প্রাপ্ত দেবপাল প্রদত্ত একখানি অনুশাসনপত্রে লিখিত আছে যে তিনি গঙ্গোত্তরী হইতে সেতুবন্ধ রামেশ্বর পর্য্যন্ত, এবং লক্ষ্মীকূল [পূর্ব দেশীয় লক্ষ্মীপুর] হইতে পশ্চিম সার্গর পর্য্যন্ত সমুদায় ভূভাগ জয় করিয়াছিলেন ; এবং তাঁহার যুদ্ধাস্ত্র সকল কাশ্মোজ পর্য্যন্ত উপস্থিত হইয়াছিল। অনেকে বিবেচনা করেন যে কাশ্মোজ দেশ সিন্ধুনদের অপর-পারবর্তী। রঘুবংশে ইহার বর্ণনা আছে। বুদাল নামক স্থানে প্রাপ্ত আর একখানি অনুশাসন পত্র পাঠ করিয়া জানা যায় যে গোড়ীয় পালরাজারা এক সময়ে উৎকল, দ্রাবিড়, গুজ্জর ও ছত্ত্বদিগের দেশ আধিকার করিয়াছিলেন।

(২) বাঙ্গালার মুসলমান শাসনকর্তাগণ ।

নিম্নে বাঙ্গালার মুসলমান শাসনকর্তাদিগের নাম ও শাসনকাল, এবং সমকালবর্তী দিল্লীর সম্রাট্গণের নাম ও সিংহাসনাধিরোহণ-কাল প্রদত্ত হইল ।

| পরতন্ত্র পাঠান শাসন কাল | | দিল্লীর সম্রাট্গণ | |
|-------------------------|-----------------------|-------------------|---------------|
| ১২০৩-৫ | বখ্তিয়ার খিলিজী | ১২০৬ | কুতবুদ্দিন |
| ১২০৫-৯ | মহম্মদ মিরান | ১২১০ | আরাম |
| ১২০৯-১১ | আলিযুদ্দিন | ১২১০ | আল-মাস |
| ১২১১-২৭ | মুলতান গায়সুদ্দিন | ১২৩৫ | রুকনুদ্দিন |
| ১২২৭-২৯ | নাসিরুদ্দিন | ১২৩৬ | রেজিয়া বেগম |
| ১২২৯-৩৩ | { আলাউদ্দিন | ১২৩৯ | বহরম খাঁ |
| | { মৈফ উদ্দিন | | |
| ১২৩৩-৪৪ | তুগন খাঁ | ১২৪১ | মসায়ুদ |
| ১২৪৪-৪৬ | তৈমুর খাঁ | ১২৪৬ | নাসিরুদ্দিন |
| ১২৪৬-৫৮ | তুগল খাঁ | ১২৬৫ | বেলিন বা বলবন |
| ১২৫৮-৫৯ | মসায়ুদ আলিক জানি | ১২৮৭ | কৈকুবাদ |
| ১২৫৯-৭৯ | { ইজুদ্দিন বন্দন | ১২৯০ | খিলিজীবংশ । |
| | { তাতার খাঁ | | |
| | { মের খাঁ | | |
| | { আমিন খাঁ | | |
| ১২৭৯-৮২ | তুগল (মুগিস উদ্দিন) | ১৩১৫ | উমার |
| ১২৮২-৯২ | নাসিরুদ্দিন বাখরা খাঁ | ১৩১৬ | মুবারক |
| ১২৯২-৯৭ | কৈকায়ুস | ১৩২০ | খমরু |
| ১২৯৭ (?) - ১৩১৮ | ফেরোজ সা | | |
| ১৩১৮ | সিহাবুদ্দিন (গোড়) | | |

বান্সালার শামনকর্তৃগণ

দিল্লীর সমুদায়গণ

| | |
|--------------------------------------|--|
| ১৩১১-১২ বাহাদুর সা (পূঃ বা) | তোগলকবংশ । |
| ১৩১২-১৩ বাহাদুর (সমুদয়) | ১৩২০ গায়স্‌উদ্দিন (১) |
| ১৩১৩-১৫ নাসিরুদ্দিন (গোড়) | ১৩২৫ মহম্মদ বিন্ |
| ১৩১৫-১৩৩১ বাহাদুর সা (পূঃ বা) | ১৩৫১ ফেরোজ সা |
| ১৩২৬-১২ কদর খাঁ (গোড়) | ১৩৬৮ গায়স্‌উদ্দিন (১) |
| ১৩১৫-৩৮ বহরম খাঁ (পূঃ বা) | ১৩৭২ আবুবকর |
| ১৩১৪-৩২ আজম উলমুলক (সম্প্রদায়) | ১৩৮২ নাসিরুদ্দিন মহম্মদ ১৩২২ জুমায়েন ১৩২২ মামুদ ১৩২৫ নসরত সা |

স্বতন্ত্র পাঠাঙ্গ শামনকাল

| |
|-----------------------------------|
| ১৩৩৮-৫০ ফকিরুদ্দিন (পূঃ বা) |
| ১৩৫০-৫৩ মুজাফর গাজি সা (পূঃ বা) |
| ১৩৩২-৪৫ আলি সা (পূঃ বা) |

ইলিয়াস্‌ সাহীবংশ

| |
|---|
| ১৩৩২-৫৩ সামমুদ্দিন ইলিয়াস (পঃ বা) |
| ১৩৫৩-৫৮ সামমুদ্দিন (সমুদায় বান্সালা) |
| ১৩৫৮-৮২ সেকন্দর সা |

সৈয়দ ও লোদিবংশ

| | |
|-----------------------------|----------------------|
| ১৩৮২-৯৮ গায়স্‌উদ্দিন | |
| ১৩৯৮-১৪০২ সৈফউদ্দিন হামজাসা | ১৪১২ দৌলত খাঁ লোদি |
| ১৪০২-৫ সামমুদ্দিন | ১৪১৪ খিজির খাঁ সৈয়দ |

রাজা গণেশ ও তদংশ

| | |
|-----------------------------|----------------------|
| ১৪১৪ রাজা গণেশ | ১৪২১ সৈয়দ মুবারক |
| ১৪১৪-৩০ যদু (জেলালুদ্দিন) | ১৪৩৩ সৈয়দ মহম্মদ |
| ১৪৩০-৪৫ আহম্মদ সা | ১৪৪৩ সৈয়দ আলাউদ্দিন |



